

திருப்பரங்கிரிப்புராணவசனமும்
பிள்ளைத்தமிழும்.

ACC NO 38771



சிவமயம்.

திருப்பரங்கிரிப் புராணவசனம்.

இஃது

திருநெல்வேலிச்சில்லா சாத்தூர்த்தாலுக்கா

சிவகாசி ம-ரா-ரா-ஸ்ரீ

அ. சு. வேலாயுதம்பிள்ளையவர்கள்

வேண்டுகோளின்படி

சேற்றூர்ச் சமஸ்தான வித்துவான்

மு. ரா. அருணாசலக்கவிராயரால்

ஸ்ரீ. நரம்ப அழகியதேசிகாவர்கள்

செய்த

செய்யுளுக்கிணங்கச்செய்யப்பெற்று

ஷை வேலாயுதம்பிள்ளையவர்கள்

பொருளுதவிகொண்டு

சென்னை:


மதராசு ரிப்பன் அச்சியந்திரசாலையிற்

பதிப்பிக்கப்பெற்றது.

விகாரிஸ்ரீ கார்த்திகையிற்

இதன்விலை அணா ௮.

1899



உ
சிவமயம்.

மு க வு ரை .

பாண்டிவளநாட்டிலே இராசதானியாகிய மதுரைமா
நகரத்துக்குத் தென்மேற்கிலே ஸ்ரீ ஞானசம்பந்த சுவாமிக
ளாலும் ஸ்ரீ சுந்தரமூர்த்தி சுவாமிகளாலும் பாடப் பெற்ற
னும், மதுரைக் கடைச்சங்கத்துத் தமிழ்த்தலைமைப் புலவ
ராகிய நக்கீரதேவர் அருளிச்செய்த திருமுருகாற்றுப்
படையென்னும் பிரபந்தத்துள் முதற்கட் கூறப்பட்டது
மாகிய திருப்பரங்கிரியி லெழுந்தருளியிருக்கின்ற குமாரக்
கடவுள்மீது திருநெல்வேலிச் சில்லாச் சாத்தூர்த் தாலுகாச்
சுந்தர்புலியென்னுங் கிராமத்தில் வசிக்குந் தொண்டமண்
டல வேளாளர் குலதிலகரும், சங்கரலிங்க முதலியாரவர்கள்
குமாரரும், சிவபத்தி குருபத்தி அடியார்பத்திகளிற் சிறந்த
வருமாகிய வீரப்பமுதலியாரவர்கள், அன்பின் மிகுதியி
னாலே பிள்ளைத்தமிழ்ப் பிரபந்தமொன்று பாடுகவென்று
அடியேனை வேண்டுகோள் செய்தார்கள். அவ் வேண்டுகோ
ளுக்கிசைந்து அவ்வாறே அடியேன் சிற்றறிவிற் கெட்டிய
மட்டுந் திருவருளே துணையாகக்கொண்டு பாடிமுடித்த பிள்
ளைத் தமிழிலே சில சில பாடல்களைத் தற்காலங் கொழும்பு
வாசியாயிருக்கும், நாட்டுக்கோட்டை வணிகர் குலமணி
போல்பவரும், சிவநேசரும், சிவபுண்ணியமே திரவியமென
த்தெளிந்த சித்தமுடையவரும், வள்ளற்றன்மை யுடையவ

ரும், ஆகிய லெ. அ. ரு. ரா. ம. மெய்யப்ப செட்டியாரவர்கள் மேற்சொல்லிய முதலியாரவர்களாற் கேள்வியுற்று மகிழ்ச்சியடைந்து தக்கவாறு பொருளுதவிசெய்து திருப்பரங்கிரிக் குமார்க்கடவுள் சந்நிதியிலே அவரது திருவருளாலே பிள்ளைத்தமிழ் மாலையாகிய பிரபந்தத்தை அரங்கேற்றுவித்தார்கள். அதன்மேல் அப்பிள்ளைத்தமிழ் முழுதும் வாசித்துணர்ந்து மனமகிழ்ந்து இதையும், இதனுடன் பகழிக்கூத்தர்பாடிய திருச்செந்தூர்ப் பிள்ளைத்தமிழையும், பலபிரதிகளைக்கொண்டு பிழையறப்பரிசோதித்து, அச்சியற்றவேண்டுமென்னுங்கருத்தினை யுடையவராய், சேதுப்புராணம் பாடியருளிய நிரம்பவழகிய தேசிகர்செய்த திருப்பரங்கிரிப் புராணத்துக்கும், வென்றிமலைக் கவிராசர்செய்த திருச்செந்தூர்த்தலபுராணத்துக்கும் இணங்க மிகவும் எளிய நடையில் கற்றாருக்குங் கல்லாதாருக்கும் பயன்படுமாறு வசனமெழுதுவித்து மேற்குறித்த பிள்ளைத்தமிழ்களுடனே முதலிலே சேர்த்து அச்சிற்பதிப்பித்து வெளியேற்ற நினைத்து கார்காத்த வேளாளர்குலத்திலே பிரசித்திபெற்ற * மகாவித்துவான் சங்கரமூர்த்திக் கவிராயரவர்கள் பெளத்திரரும், (அ. சுப்பிரமணிய பிள்ளையவர்கள் புத்திரரும்) என்னிடங்கல்விகற்றவரும், எனக்கு முக்கியநண்பரும், சிவபத்தியைவினைவிக்கும் கல்வி யறிவொழுக்கமுதலிய நற்குண நற்செய்கை

* சங்கரமூர்த்திக் கவிராயரவர்கள் திருவாவடுதறை யாதீனம் ஸ்ரீலக்ஷ்மி. சிவஞானசுவாமிகள் மாணக்கரி லொருவர். இவரது சரித்திரம் இவர்பாடிய சேற்றூர்ச் சமஸ்தானம் பள்ளுப் பிரபந்தத்திலே தெளிவாகவிளங்கும்.

கனிலேநிறைந்தவரும், ஆகிய சிவகாசிக் காசுக்கடை வேலாயுதம் பிள்ளையவர்கள் தமது அபிப்பிராயத்தை வெளிப்படுத்திப் பலதரம் வேண்டிக்கொண்டத னிமித்தம், அவ்வேண்டு கோட்படியே வசனமெழுதி மேற்குறித்த பிள்ளைத்தமிழ் இரண்டும் புராணவசனங்கள் இரண்டும் அச்சிற்பதிப்பித்து த்திருப்பரங்கிரிப் புராணவசனமும் பிள்ளைத்தமிழும் ஒரு சுட்டிடமாகவும் திருச்செந்தூர்த் தலபுராணவசனமும் பிள்ளைத்தமிழும் பிறிதொரு சுட்டிடமாகவுங்கட்டி வெளிப்படுத்தினேன். இங்ஙனம் வெளிப்படுத்துதற்கு வேண்டுமட்டுந் திரவிய சகாயமுஞ்செய்த பரோபகாரதரும் சிந்தனையுள்ள மேற்படி வேலாயுதம் பிள்ளையவர்களுக்குக் குமார்க்கடவுள் இடையறாத திருவருள்செய்ய வேண்டுமென்று சதாகாலமும் பிரார்த்தனை செய்துவருகின்றேன்.

இங்ஙனம்.

சேற்றூர்ச்சமஸ்தான வித்துவான்,

மு. ரா. அருணாசலக்கவிராயன்.

நி ர ம் ப அ மு கி ய தே சி க ர்.



புண்ணிய பூமியாகிய பரதகண்டத்திலே சிறந்து விளங்குந் தென்னாடுகளு ளொன்றாகிய சோழமண்டலத்திலே வேதாரணிய கேஷத்திரத்திலே இற்றைக்கு நானூறு வருஷங்களுக்குமுன் திருக்கூட்டத்தார் குலத்திலே இவர் அவதாரஞ் செய்தார். வடமொழி தென்மொழி யென்னும் இருபாஷைகளினும் மிகவல்லராய இவர் சைவாகமங்களி னேதப் பட்ட தீக்ஷைவகைகளும் ஆசாரியபிஷேகமும் பெற்றுப் பிரபல சைவாசாரியராய் விளங்கி எண்ணில்லாத சைவர்களுக்கு அதுக்கிரகித்து வந்ததாகத் தெரியப்படுகின்றது. இவர், பக்குவர்கள் உண்மையறிந்து வீடுபெற்றற்பொருட்டுச் சிவஞானசித்தியார், திருவருட்பயன் என்னும் சைவ சித்தாந்த சாத்திரங்களுக்கு உரையிட்டருளினர். அன்றியும் காவிய மூலமாய் ஞானஞ் செவியுறுத்த வெண்ணித் தலைமைப்பாடு பெற்ற புராணங்களு ளொன்றாய் சேதுபுராணம் பாடியருளினார். அதனோடமையாது திருப்பரங்கிரி முருகக்கடவுளது சரித்திரத்தைத் திவ்வியமான நடையில் திருப்பரங்கிரிப் புராணமென்று செய்தருளினார். இவர் உரைகள் இவரது குசாக்கிரமதியினைபும் பரந்த சாஸ்திர ஆராய்ச்சியினைபும் விளக்குகின்றன. புராணங்கள் பக்திரசம் பொலியச் செய்யுள் செய்யுந்திறத்தையும், கற்பனா சாமர்த்தியங்கள் இவர் வருந்தாமற் பெற்றிருந்தன ரென்பதையும் தெரிவிக்கின்றன.

உ
திருச்சிற்றம்பலம்.
தேவாரம்.

திருஞானசம்பந்த சுவாமிகளால்
அருளிச்செய்யப்பட்டது.



திருப்பரங்குன்றம் - பண் - துறிஞ்சி.

நீடலர் சோதி வெண்பிறை யோடு நிறைகொன்றைச்
சூடல னந்திச் சுடரொரி யேந்திச் சுகொனி
லாடல னஞ்சொ லணியிழை யாளே யொருபாகம்
பாடலன் மேய நன்னகர் போலும் பரங்குன்றே.

(க)

அங்கமோ ராறு மருமறை நான்கு மருள்செய்து
பொங்குவெண் ணூலும் பொடியணி மார்பிற் பொலிவித்துத்
திங்களும் பாம்புந் திகழ்சடை வைத்தோர் தேன்மொழி
பங்கினன் மேய நன்னகர் போலும் பரங்குன்றே.

(உ)

நீரிடங் கொண்ட நீமிர்சடை தன்மே னிறைகொன்றைச்
சீரிடங் கொண்ட வெம்மிறை போலுஞ் சேய்தாய
வோருடம் புள்ளே யுமையொரு பாக முடனாகிப்
பாரிடம் பாட வினிதுறை கோயில் பரங்குன்றே.

(ங)

வளர்பூங் கோங்க மாதவி யோடு மல்லிகைக்
குளிர்பூஞ் சாரல் வண்டறை சோலைப் பரங்குன்றந்
தளிர்போன் மேனித் தையனல் லாளோ டொருபாகம்
நளிர்பூங் கொன்றை சூடினன் மேய நகர்தானே.

(ச)

பொன்னியல் கொன்றைப் பொறிகிளர் நாகம் புரிசடைத்
துன்னிய சோதி யாகிய வீசன் றென்மறை
பன்னிய பாட லாடலன் மேய பரங்குன்றை
யுன்னிய சிந்தை யுடையவர்க் கில்லை யுறுநோயே.

(ரு)

கடைநெடு மாடக் கடியரண் மூன்றுங் கனன்மூழ்கத்
தொடைநவில் கின்ற வில்லின னந்திச் சுகொனிற்
புடைநவில் பூதம் பாடநின் றுடம் பொருகூலப்
படைநவில் வான்ற னன்னகர் போலும் பரங்குன்றே.

(சு)

அயிலுடை வேலோ ரனல்புகு கையி னம்பொன்ற
லெயில்பட வெய்த வெம்மிறை மேய விடம்போலு
மயில்பெடை புல்கி மாநட மாடும் வளர்சோலைப்
பயில்பெடை வண்டு பாட லரூத பரங்குன்றே.

(எ)

மைத்தகு மேனி வாளரக் கன்றன் மகுடங்கள்
பத்தின திண்டோ ளிருபதுஞ் செற்றான் பரங்குன்றைச்
சித்தம தொன்றிச் செய்கழ லுன்னிச் சிவனென்று
சித்தலு மேத்தத் தொல்வினை நம்மே னில்லாவே.

(அ)

முந்திய வையந் தாவிய மாலு மொய்யொளி
யுந்தியில் வந்திங் கருமறை யீந்த வுரவோனுஞ்
சிந்தையி னாலுந் தெரிவரி தாகித் திகழ்சோதிப்
பந்திய லங்கை மங்கையோர் பங்கன் பரங்குன்றே.

(க)

குண்டாய் முற்றுந் திரிவார் கூறை மெய்ப்பார்த்து
மிண்டாய் மிண்டர் பேசிய பேச்சு மெய்யல்ல
பண்டா னீழன் மேவிய வீசன் பரங்குன்றைத்
தொண்டா யேத்தத் தொல்வினை நம்மே னில்லாவே.

(க0)

தடமலி பொய்கைச் சண்பைமன் ஞான சம்பந்தன்
படமலி நாக மரைக்கைத் தான்றன் பரங்குன்றைத்
தொடைமலி பாடல் பத்தும் வல்லார்தந் துயர்போகி
விடமலி கண்ட னருள்பெறு தன்மை மிக்கோரே.

(கக)

திருச்சிற்றம்பலம்.

திருச்சிற்றம்பலம்.

தேவாரம்.

சுந்தரமூர்த்தி சுவாமிகளால்

அருளிச்செய்யப்பட்டது.

திருப்பாங்குன்றம் - பண் - இந்தளம்.

கோத்திட்டையுங் கோவலுங்கோயில்கொண்டருமைக்கொண்டு
முல்கின்றதோர்கொல்லைச்சில்லைச், சேத்திட்டுக்குத்தித்தெருவேதிரியு
ஞ்சில்பூதமுந்ருந்திசைதிசையன, சோத்திட்டுவிண்ணோர்பலருந்தொ

முதும்மரைக்கோவணத்தோடொருதோல்புடைசூழ்ந், தார்த்திட்டதும்
பாம்புகைக்கொண்டதும்பாம்படிகேளுமக்காட்செயவஞ்சுதுமே. (க)

முண்டந்தரித்தீர்முதுகாடுறைவீர்முழுநீறமெய்ப்புசுதிர்மூக்கப்பா
ம்பைச், கண்டத்திலுந்தோளிலுங்கட்டிவைத்தீர்கடலைக்கடைந்திட்ட
தோர்நஞ்சையுண்டிர், பிண்டஞ்சுமந்தும்மொடுங்குடமாட்டோம் பெ
ரியாரொடுகட்பினிதென்றிருத்து, மண்டங்கடந்தப்புறத்தும்மிருந்தீ
ரடிகேளுமக்காட்செயவஞ்சுதுமே. (உ)

மூடாய்முயலகன்மூக்கப்பாம்புமுடைநாறியவெண்டலைமொய்த்
தபல்பேய், பாடாவருபூதங்கன்பாய்புவித்தோல் பரிசொன்றறியாதன
பாரிடங்க, டோடார்மலர்க்ககால்மையுந்துன்னெருக்குந் துணைமாம
ணிநாகமரைக்கைசத்தோன், ரூடாதனவேசெய்திரெம்பெருமானடி
கேளுமக்காட்செயவஞ்சுதுமே. (ங)

மஞ்சண்டமாலைமதுருடுசென்னிமலையான் மடந்தைமணவாளந
ம்பி, பஞ்சண்டவல்குற்பண்ணென்முலையாளொடுநீரும்மொன்றாயிருத்
தலொழியீர், நஞ்சண்டிதேவர்க்கமுதங்கொடுத்த நலமொன்றறியோ
முங்கைநாகமதற், கஞ்சண்டிபடமதுபோகவிடரடிகேளுமக்காட்செய
வஞ்சுதுமே. (ச)

பொல்லாப்புறங்காட்டகத்தாட்டொழியீர்புலால்வாயனபேயொ
டுபூச்சொழியீ, ரெல்லாமறிவீரிதுவேயறியீரென்றிரங்குவேனெல்லியு
நண்பகலுங், கல்லானிழந்தீமொருநாள் கண்டதுங்கடம்பூர்க்கரக்கோ
யிலின்முன்கண்டது, மல்லால்விரகொன்றிலமெம்பெருமானடிகேளு
மக்காட்செயவஞ்சுதுமே. (ரு)

தென்னுத்தென்னுத்தெத்தெனுவென்றுபாடிச் சிவ்பூதமுநீருந்
திசைதிசையன, பன்னுன்மறைபாடுதிர்பாருளரீர்படம்பக்கங்கொட்
டந்திருவொற்றியுரீர், பண்ணுமொழியாளையோர்பங்குடையீர் பகொ
ட்டகத்தென்றுமோர்பற்றொழியீ, ரண்ணுமலையேனென்றிராருளரீ
ரடியோமும்க்காட்செயவஞ்சுதுமே. (ரூ)

சிங்கத்துரிமூடுதிந்தேவர்கணந்தொழநிற்றீர்பெற்றமுகந் தேறிடு
தீர், பங்கம்பலபேசிடப்பாடுந்தொண்டர்தமைப்பற்றிக்கொண்டாண்டு
விடவுங்கில்லீர், கங்கைச்சடையீரருங்கருத்தறியோங்கண்மூன்றுடை

யீர்கண்ணையாயிருந்தா, லங்கத்துநோய்களைந்தாளவல்லீரடிசேளு
மக்காட்செயவஞ்சுதுமே. (எ)

பிணிவண்ணத்தவல்வினைதீர்த்தருளீர் பெருங்காட்டகத்துப்பெ
ரும்பேயுநீருந், துணிவண்ணத்தின்மேலுமோர்தோலுடுத்துச்சுற்றுநா
கத்தராய்ச்சுண்ணீறுபூசி, மணிவண்ணத்தின்மேலுமோர்வண்ணத்த
ராய்மற்றுமற்றும்பல்லவண்ணத்தரா, யணிவண்ணத்தராய்நிற்றிரெ
ம்பெருமானடிகேளுமக்காட்செயவஞ்சுதுமே. (அ)

கோளாளியகுஞ்சரங்கொளிழைத்தீர் மலையின் மலையல்லதுகோயி
ல்கொள்ளீர், வேளாளியகாமனைவெந்தழியவிழித்தீர துவன்றியும்வேய்
புரையுந், தோளாளுமைநங்கையோர்பங்குடையீருகூடையுஞ்சோறு
ந்தந்தாளகில்லீ, ராளாளியவேகிற்றிரெம்பெருமானடிகேளுமக் காட்
செயவஞ்சுதுமே. (க)

பாரோடுவிண்ணும்பகலுமாகிப்பனிமால்வரையாகிப்பரவையாகி,
நீரோடுதீயுநெடுங்காற்றுமாகிநெடுவெள்ளிடையாகிநிலனுமாகித், தே
ரோடவரையெடுத்தவரக்கன்சிரம்பத்திறுத்தீருமசெய்கையெல்லா,மா
ரோடுங்கூடாவடிகேளிதுவென்னடியோ முமக்காட்செயவஞ்சுதுமே.

அடிகேளுமக்காட்செயவஞ்சுதுமென்றமர்பெருமானையாளுந
ஞ்சி, முடியாலுலகாண்டமூவேந்தர்முன்னெமொழிந்தாறுமோர்நான்
குமோரொன்றினையும், படியாயிவைகற்றுவல்லவடியார்பரங்குன்றமே
யபரமனடிக்கே, குடியாகிவானோர்க்குமோர்கோவுமாகிக்குலவேந்தரா
ய்விண்முழுதாள்பவரே. (கக)

திருச்சிற்றம்பலம்.

உ
சிவமயம்.

திருப்பரங்கிரிப்புராணவசனம்.

முதலாவது பாயிரச்சருக்கம்.

விநாயகர்.

சிவானந்தத்தேனிறைந்த திருவடித்தாமரை நீழலைத்
தம்மை வந்து கலந்தவர்க்குப் பிறவிவெப்பந் தணியும்படி
தந்தருளும் யானைமுக விநாயகக் கடவுளைமுதலாவது வந்த
னைசெய்து, அசன்மேல்

பாங்குன்றிகாரி.

உலகமெல்லாம் உள்ளும் புறம்பும் வியாபித்துச் சோதி
மயமாகி, இன்பமுந் துன்பமுங் கடந்து, நின்மல சொருபி
யாய்த் திருப்பரங் குன்றத்தி லெழுந்தருளி யிருக்கும் சிவ
பிரானையும்;

சுப்பிரமணியர்.

பிரமதேவன் வேதவிதிப்படி கிரியை செய்ய, சூரிய
சந்திரர்கள் இரத்திபங்களெடுத்து நிற்க, சிவபிரானும் உமா
தேவியுங் கண்டு கண்களிகூர, தேகமெல்லாங் கண்களை
யுடைய இந்திரன் தமது திருக்கரத்திலே தாரை நீர்வார்
க்க, திருப்பரங்குன்றத்திலே தெய்வயானையம்மையை விவா
கஞ் செய்தருளிய சுப்பிரமணிய மூர்த்தியையும்;

ஆவுடைநாயகி.

கருணைவெள்ளம் மடைதிறந்து அருவிபோலப் பொழியுங் கண்களையும், கிளியைப்போல மழலை யமுதம் பெருகப் பேசும் வார்த்தையினையும், வேதங்களெல்லா மோலமிட்டுத் தேடியு மெட்டாம லப்புறம்நின்ற திருவடிகளையு முடைய ளாய், பொன்னங் கொடிபோலப் பார்க்குந்தோறும் அழகு விளங்கத் திருப்பரங்கிரியி லெழுந்தருளி யிருக்கின்ற ஆவுடைநாயகி யம்மையையும்;

கற்பகவிநாயகர்.

வஞ்சகத்திலே பொருந்தாதவரும், திரண்ட துதிக்கையினையுடையவரும், தம்மை வணங்காதவ ருள்ளத்திலே யழகிய திருவடிகளைப் பதியாதவரும், வேதங்களைச் சொல்லுந் தொங்கிய வாயினையுடையவரும், எல்லாருக்கும் பிதாவாயுள்ளவரும், அவுணர்களுக்குப் பயப்படாதவரும், சிரசிலே கங்கையைத் தரித்தவரும், யாதொரு குற்றமும்மில்லாதவரும், செவ்வையாகிய சொற்களையுடைய வேதங்களுக்கு மெட்டாதவரும் ஆகிய திருப்பரங்கிரியி லெழுந்தருளி யிருக்குங் கற்பகவிநாயகக் கடவுளையும்;

குமார்க்கடவுள்.

உலகமெல்லாந்துதிக்க யாங்கள் இச்சித்தபொருளை யருளிச்செய்பவரும், கடப்பமாலை யணிந்த மாற்பினையுடையவரும், வண்டுகளிசைபாடுகின்ற சோலைகள் சூழ்ந்த பழனியங்கிரியில் வாசஞ்செய்யும் பரிசுத்தமுள்ளவரும், மகரமீன்களை

யுடைய சமுத்திரத்திலே வேலாயுதத்தை யேவிய தொழிலை யுடையவரும் ஆகிய குமார்க்கடவுளையும்;

தேய்வயானையம்மை.

கச்சணிந்த முலைகளென்னுங் கொம்புகளாலே கூரிய வேலாயுதத்தையேந்திய குமார்க்கடவுளது பன்னிரண்டு புயங்களாகிய மலைகளிற் பாய்ந்து, அங்கங்கேயுள்ள கடப்பமாலை யைச் சிதறி, புணர்ச்சியாகிய சமுத்திரத்திலே முழங்கி, அவருடைய கண்களாகிய வண்டுகளுக்கு விருந்தாகத் தனது கண்களினின்றுங் கருணையாகிய தேனைச்சொரிந்து, எங்களுடைய தீவினைகளைக் கெடுத்துத் திருப்பரங்கிரியி லெழுந்தருளி யிருக்குந் தெய்வயானை யம்மையையும்;

வள்ளிநாயகியம்மை.

அழகுதங்கிய மானிடத்திலே முளைத்து, வேடர் மனையிலே பதித்து, சோதிமயமா யலங்காரம் பெறத்தழைத்து, குமார்க்கடவுளதுபுயமாகிய கொழுக்கொம்பிலே படர்ந்து, கயிலாசமலைபோலு முயர்ந்து விளங்கும் புகழாகிய பூவைப் பூத்து, எங்கள் வினையாகிய காய்களைக் காய்த்து, அழகாகிய பழம்பழத்து, தரிசித்தவர்க்குக் கருணையாகிய தேனைப்பொழிந்து வணக்கங் கொண்ட வள்ளி யென்னும் பூங்கொடியையும்;

பவளக்கனிவாய்ப்பெருமாள்.

பூருவ மொருநா ளரியதவஞ் செய்துகொண் டிருந்த முனிவருக்குக் காட்சிகொடுப்பதை நினைத்து முதலாவது வரகாவதாரத்துடன் நரசிங்க அவதாரமுமெடுத்து அதன்

மேல் தனக்குத்தானே சமமாகிய இலக்குமிசகிதராய், திருப் பரங்கிரியில் குமார்க்கடவுள் தெய்வயானை யம்மையை விவர கஞ்செய்ய வருவது தெரிந்து அங்கே அந்த மணக்கோலத் தரிசிக்கும்பொருட்டு வந்திருந்த பவளக்கனிவாய்ப் பெருமானையும்;

இலக்துமி.

இரண்டு பக்கமும் முனிவர் முதலானோர்க ளெல்லார் திரண்டு சேவித்து நிற்ப வரங்கொடுத்தருளுங் கொடிபோல் பவளாய் கூரிய வேலாயுதத்தையுடைய குமார்க்கடவுளது திருமணக்கோலக் காட்சியின் அழகை இரண்டு விழிக்கும் அமுதமாக உண்ணத் திருப்பரங்கிரியில் வந்திருந்த, இலக்குமிதேவியையும்;

ஆதிபுவனேசுவரி.

வாசனைவீசும் பசுங்களபச் சேரொழுதுத் திரண்டமுலைகளையுடைய மாந்திரினையும், நிறைந்த கருணை கசிந்து கசிந்துற்றுகின்ற கடைக்கண்களையும், இருபக்கமும் பெரியதவசிகள் சுரங்குவித்து வணங்க வளருமியல்பினையும், உடையவளாய்த் திருப்பரங்கிரியில் வீற்றிருந்தருளும் ஆதிபுவனேசுவரியையும்;

துர்க்காதேவி.

திருப்பரங்கிரியைச்சேர்ந்து, அரியதவஞ் செய்து, வலிமை யடைந்தவளும், உலகத்திலே யுயர்ந்த வலிமைபெற்ற மகிடாசுரனைச் சங்கரித்து அவன் சிரத்திலே மிதித்து நின்ற சிலம்பணிந்த பாதத்தையுடையவளும், விசேடமாக விள

ங்குங் குமார்க்கடவுளது திருமணக்கோலக் காட்சி தரிசித்
திருந்த குணமுடையவரும், சங்கு சக்கரதாரியும் ஆகிய
துர்க்காதேவியையும்;

நவவீரர்கள்.

உமாதேவியார் திருவடித்தாமரையிலே யணிந்த பாத
சரங்களினின்றும் உதிர்ந்த நவரத்நங்களிற் பிறந்தவரும், ஒப்
பில்லாத சூரபன்மனை யவன் கிளையோடுமாயும்படி சண்டை
செய்த புயத்தை யுடையவரும், முருகக்கடவுளது திருவடி
நீழலைப் பிரியாதிருப்பவரும் ஆகிய நவவீரர்களையும்;

உக்கிரமூர்த்தி, அண்டாபரணர்.

புகழையே ஆபரணமாகப் புனைந்து, திருப்பரங்கிரி
வேலாயுதமூர்த்திக்குக் கொடிய பிழைகள் செய்கின்றவரை
எல்லாருங்காண இருதுண்டமாக வெட்டி யெறியுங் கொடு
முள்ள உக்கிரன் என்னும் பூதவீரரையும்; எல்லா அண்டங்
களையுமெடுத்து முத்தாரமாக மார்பிலே யணியும் அண்டா
பரண ரென்னும் பெயரையுடைய தகுதி பெற்ற பூதவீ
ரையும்;

திருஞானசம்பந்தசுவாமிகள்.

குற்றமில்லாத கீர்த்தியினை யுடைய சீகாழியில் அவத
ரித்த தலைவரும், பார்வதி தேவியாற் கிண்ணத்திலே கற
ந்து கொடுக்கப்பட்ட ஞானப்பாலையுண்டவரும், மூன்றும்பி
றைச் சந்திரனைத் தரித்த சிவபிரான் திருவருளால் அறுப
த்துநான்கு கலைகளையும் ஓதாதுணர்ந்தவரும் ஆகிய சம்பந்த
மூர்த்தி சுவாமிகளையும்;

திருப்பரங்கிரிப்புராணவசனம்.

திருநாவுக்கரசுகவாயிகள்.

சமணர்களாலிடப்பட்ட நீற்றறை குளிரும்படி தமது திருமேனியிலே விழுதியைத் தரித்திருந்தவரும், சமுத்திரத்திலே யாதொரு இடையூறு மின்றிக் கல்லின்மேலே மிதந்து வந்தவரும், கங்காநதியைச் சூடிய சிவபிரானை நன்மர்க்கத்தை யருளிச்செய்யென்று நமச்சிவாயப் பதிகம் பாடினவரும் ஆகிய திருநாவுக்கரசு சுவாமிகளையும்;

சுந்தரமூர்த்திகவாயிகள்.

வலக்கரத்திலே மழுவாயுதத்தைத்தரித்த சிவபிரான், பிரமன் விஷ்ணு அறியப்படாத தமது முடியும் அடியும் பரவை நாச்சியார் வாயிற்படிகள் காண அவளிடம் பிரமணவடிவங்கொண்டு தூதுபோய் வரும்படி தமிழ் வேதமாகிய பதிகம் பாடியருளிய சுந்தரமூர்த்தி சுவாமிகளையும்;

மாணிக்கவாசககவாயிகள்.

கங்காநதியைத் தரித்த சடைமுடிமேலே சோமசுந்தரக் கடவுள் மண்குமை யெடுக்கவும், பாண்டியன் கைப் பிரம்பினிலே அவரது முதுகின்மேலே யோரடிப்படவும் திருவாசகம் பாடி, அவரது திருவடிகளிரண்டையும் பெற்ற மாணிக்கவாசக சுவாமிகளையும்;

அறுபத்துமூன்றுநாயன்மார்களுந் தலையிவனடியார்கள்.

வலிமைதங்கிய உலகத்திலே சிறந்த அறுபத்துமூன்று நாயன்மாருடன் மற்றைச் சிவனடியார்களுடைய திருவடிகளையும்வணங்கி, குணமிகுந்த முருகக்கடவுளதுபூசைசெய்கின்ற சிவப்பிரமணர்களுடைய பாதங்களையும் வணங்கித்

துதித்து, யாவரு மெண்ணுகின்ற கீர்த்தி பொருந்திய சிற்
கந்த மலையென்னுந் திருப்பரங்கிரியின் மான்மியமாகிய சரித்
திரத்தை யெல்லாருங் கேள்வியுற்றுப் பெருவாழ்வை யடை
யத் தமிழிலே யாம் பாடத்தொடங்கினோ மென்று நிரம்ப
வழகிய தேசிகர் கூறினார்.

அவையடக்கம்.

வாசனையுலாவிய பூங்கூந்தலையுடைய உமாதேவியின்
கொங்கைகளி னுச்சியாலே கலக்கி நெருங்கக் குழிசெய்யப்
பட்ட தமது திருமேனியிலே சாக்கியநாயனாரெறிந்த கல்லையு
மலர்கள் போலே யணிந்த சிவபிரானுடைய குமாரனாகிய
முருகக்கடவுள் தாம் மகிழும் செந்தமிழோடு சேர்த்து, அடி
யேன்பாடுந் தமிழ்ப்பாடலையுந் திருச்செவியிலேற்றருளுவர்.

அரிதாகிய கல்விக்கடலை யளக்கின்ற பேரறிவுடையோ
ர்களுக்கு முன்பாகத் திருப்பரங்கிரிக் கதையை யான் பாடத்
தொடங்கியது எவ்விதமா யிருந்தாலும் நீல கண்டத்தை
யுடைய சிவனடியார்கள் கைக்கொள்வர். மற்றையோரிதை
மகிழ்ந்தாலுமென்னபயன் மகிழாதிருந்தாலு மென்னபயன்?

குடத்தினின்றுந் தோன்றிய அகத்திய முனிவ ருள்ளங்
கையிலே யடக்கிய சமுத்திரத்தை யானு முள்ளங்கையிலே
யடக்குவேனென்று சொல்லுதல்போலும், எங்கும் வியா
பித்த பரங்கிரிக் குமரவேள் சரித்திரம் வடமொழியிலே சூத
மாமுனிவர் சொல்லியிருக்க யான் தமிழிலே பாடுவேனென்
றெழுந்தது.

புராணவாலாறு.

மதுரமாகிய நான்கு வேதங்களின் ஆரவாரமும், பரம சிவமே கடவுளென்று சொல்லும் சிவாகம முழக்கமும், சன்னத்தைப் போக்குகின்ற புராணங்களினோசையும்; கடலொலியை நிகர்ப்பதாகச் சகல வளங்களும் நிறைந்த நைமிசாரணியத்திலே வந்திருந்து சிவபெருமானுடைய திருவருளாகிய தோணியைப் பற்றிப் பிறவியாகிய சமுத்திரத்தைக் கடப்பதற்குத் தவஞ் செய்கின்ற சவுனகாதி முனிவர்கள் பலரும் சூதமகா முனிவரை வணங்கி, அநேகவிதமாகத் தோத்திரஞ் செய்து, சுவாமீ! ஒரு விண்ணப்பஞ் சொல்கிறோம்; அந்த விண்ணப்பத்தைத் திருவுள்ளத்தில் அங்கீகரித்துக் கருணையோடு உத்தரங் கட்டளையிட்டருள வேண்டுமென்று பிரார்த்தித்திச் சொல்லுவார். அலைகள் முழங்குஞ் சமுத்திரத்தின் வயிறு தீப்பற்றி யெரியும்படி செய்த வேலாயுதத்தைத் திருக்கரத்திலே தாங்கிய குமாரக்கடவுள் எழுந்தருளியிருக்கும் பழம்பதியாகிய திருப்பரங்கிரியின் மான்மியத்தை அடியேங்களுக்குத் திருவாய்மலர்ந்தருளவேண்டுமென்று விண்ணப்பஞ் செய்ய, சூதமுனிவர் கேட்டு மிகச் சந்தோஷமுற்றுத் திருவருளே குடிகொண்டிருக்கும் முகத்தினை யுடைய குமாரக் கடவுளுடைய புராதனமாகிய திருப்பரங்கிரியின் மகிமையைச் சொல்லுந்தோறும் மிகுந்த பிரயோசனத்தை யுண்டாக்கும். முனிவர்களே! நீங்கள் வினாவிய கதை திருக்கயிலாச மலையிலே யெழுந்தருளியிருக்கும் பரமேசுவரன் நந்திதேவருக்கு உபதேசிக்க, அந்த நந்திதேவர்

சனற்குமார முனிவருக்குச் சொல்லியருளச் சனற்குமார முனிவர் என்னுடைய குருவாகிய வியாசமகா முனிவருக்கு அருளிச்செய்ய, அவர் தமது திருவடியை வணங்கித் துதித் துந் கேட்ட எனக்குக் கருணையுட னருளிச்செய்ததாகும். இந்தக் கதை பதினெண் புராணங்களுள்ளே அடங்கிய சைவ புராணத்திலும் கார்தபுராணத்திலும் உள்ளது என்று சொல்லி ஆனந்தக் கண்ணீர் சொரியப் பெருமகிழ்ச்சியின் முழக்கிச் சொல்லுவாராயினர்.

பதிகம்.

மழலைவார்த்தையுடைய பார்வதியுடனே, திருக்கயிலாச மலையில் இளஞ்சந்திரனைத் தரித்த சிவபிரா நெழுந்தருளியிருந்ததும், அவளுக்குச் சிவபிரான் பஞ்சாக்கர மந்திரோப தேசஞ் செய்தருளியதும், அப்போது அவளுடையமடிமே லிருந்து குமார்க்கடவுள் அம்மந்திரப் பொருளைத் தெரிந்து கொண்ட விதமும், மோட்சங் கொடுக்குந்திருப்பரங்கிரியின் வரலாறும், ஒளித்திருந்து அந்த மந்திரப் பொருளைக் கேட்டதற்குப் பிராயச்சித்தமாகக் குமார்க்கடவுள் திருப்பரங்கிரியை யடைந்து சிவபிராணப் பூசைசெய்ததும், சிபி வேந்தன் திருப்பரங்கிரியில்வந்து பூதானஞ்செய்யும்போது குறிக் கப்பட்ட பிராமணர்களி லொருவர் குறைந்தகாலே நெற்றிக் கண்ணையுடைய சிவபிரான் அதற்காக வந்து பூதானமேற்றுக்கொண்டதும், பிரமதேவன் சரசுவதியை விவாகஞ் செய்து பிரமகூவ தீர்த்தத்திலே முழக்கிச் சென்றதும், அகத்திய முனிவருடைய மாணக்கரது சாபத்தினாலே பெற்ற குட்ட

கோய் திரும்பொருட்டுக் கோவிதாரத்துவசன் அந்தப் பிரம
கூவத்திலே வந்து ஸ்நானஞ் செய்ததும், குற்ற மில்லாத
பரங்கிரியின் சிறப்புச் சொல்லியதும், அரிச்சந்திர மகாரா
சன் சத்தியகூவ தீர்த்தத்திலே வந்து படிந்து குமாரக் கடவு
ளைப் பணிந்து அவருக்குத் திருவிழாச் செய்ததும், அன்
றிச் சத்தியவாக்குப் பெற்றதும், இன்னும் வேறு தீர்த்தங்க
ளின் சிறப்புச் சொல்லியதும், நக்கீரரைச் சிறையிலே வை
த்து அவர்பாடிய தமிழ்ப் பிரபந்தத்தை முருகடவுளேற்று
வரங்கொடுத்ததும், சூரசங்காரஞ் செய்து ஆறுமுகமூர்த்தி
திருப்பரங்கிரி யடைந்ததும், அவர் தெய்வயானை யம்மையை
த்திருமணஞ் செய்ததும், அந்த மணக்கோலக் காட்சியைத்
தரிசித்தவர்க்குத் தருமம் பொருள் காமம் மோட்சத்தைக்
கொடுத்து மணக்கோலத்துடனே குமாரக் கடவு ளெழுந்த
ருளியிருந்ததும், சூத முனிவ ரருளிச் செய்தபடி தமிழிலே
சொல்லுகின்றோம்.

முதலாவது பாயிரச்சருக்கவசனம் முற்றிற்று.

இரண்டாவது குமரன் உபதேசச்சருக்கவசனம்.

திருக்கயிலாசமென்று சொல்லப்படும் வெள்ளியங்கிரியி
னுச்சிமேலே யுள்ள பொன் மயமாகிய கோயிலினிற், அரி
பிரமேந்திராதி தேவர்கள் வணங்கிச் சூழ்ந்து நிற்ப, கோடி
சூரியரொன்று சேர்ந்தெழுந்தாற்போல எழுந்தருளியிருக்

கும் சிவபெருமான், தமதொரு பாகத்திலே பெருங் கருணை பெருகிச் சுரக்கும் கண்களையுடையவளாய்ச் சோதிமயமாயுள்ள முருகக் கடவுளாகிய குழந்தையைத் தன் மடிமேலே வைத்துக்கொண்டு சமீபத்திலிருக்கும் உமாதேவியைப் பார்த்து, அவளுடைய மனங்கனிகுரும்படி அநேக புராண சாரமாகிய கதைகளைத் திருவாய் மலர்ந்தருளினார்; அக்கதைகளைத் தனது திருச்செவிகளுக்கு அமுதமாகக் கேட்டருளிய உமாதேவி, சிவஞானத்தின்மேலே கருத்தைச் செலுத்தியெழுந்து சிவபிரானை வணங்கிநின்று சிரமேற் குவித்த கையை யுடையவளாய் விண்ணப்பஞ் செய்வாள். சுவாமீ! புராண நூலின் கதைகளாலே பிறவியை யொழிப்பது அரியதாகும். சிவஞானத்தினாலேதான் மோகனம் அடையவேண்டும்; சிவஞானத்தை யடைதற் கேதுவாகிய வேதத்தினுச்சியிலே விளங்கும் பஞ்சாக்ஷர மந்திரத்தைப் பிரணவ மந்திரத்தோடு சேர்த்து நீர் எனக்குபதேசித்தருள வேண்டுமென்று பலவாறு தோத்திரஞ் செய்தாள். அது கேட்ட கருணாநிதியாகிய சிவபிரான் புன் முறுவல் கொண்டு தலையசைத்து, அங்கு நின்ற சகல தேவர்களையும் அப்புறம் போகும்படி அகற்றிவிட்டுப் பார்வதிதேவியைப் பார்த்துச் சொல்லுவார். நான்கு வேதங்களும் ஆயிரம் வடிவெடுத்துச் சொன்னாலுமுடியாத பெரும்புகழையுடைய பெண்ணே! வேதமாகிய தயிரினைக் கடைந்தெடுத்த வெண்ணையைப்போலும் நீ வினாவிய மந்திரம்; அதனைச் சொல்லுகிறேன் கேளென்று திருவாய் மலர்ந்தருளுவார். மகத்தாகிய நன்மை யுண்டாகும் ஆறெழுத்தாகிய மந்திரத்தினின்றும் சத்தகோடி மகா

மந்திரமென்று சொல்லப்படும் ஏழு ஈறுகளையுடைய எல்லா மந்திரங்களும் வேதமும் வேதாங்கம் ஆறும் இருபத்தெட்டாகமமும் பதினெண் புராணமும் அறுபத்துநான்கு கலைகளும் புவனங்களும் உண்டாகும். இம்மந்திரம் உலகத்தினுண்டாகிய சிறிய தெல்லாவற்றினுஞ் சிறியதாயும், பெரியதெல்லாவற்றினும் பெரியதாயும், அரியதெல்லாவற்றினும் அரியதாயும் விளங்கி நிற்கும். இம்மந்திரத்தின் பெருமையை யெம்போவியர் கோடி வருட மெடுத்துச் சொன்னாலு முடியாது. ஆதலால், இந்த மந்திரத்தின் பெருமையை நன்றாகத் தெளிந்து ஞானத்தை யடைந்தவர் எல்லா வுலகங்களினுமுள்ள ஒழுங்காகிய பொருளை உள்ளங்கையி னெல்லிக்கணிபோல அறிவது மல்லாமல் அட்டமாசித்திகளும் வந்து தங்களுக்கேவல் செய்யவும் பெறுவார்கள்.

இனி மேற்கூறிய ஆறெழுத்தினுள்ளே முதலெழுத்தாவது அகரமும் உகரமும் மகரமும் விந்துவும் நாதமும் சேர்த்தொன்றாகிய ஓம் என்பதாம். இதுவே மேலே சொல்லிய ஐந்தினுள் பிரணவ மென்றுங் குடிசை யென்றும் பெயர் சொல்லப்படும். பிரணவத்தின் உட்பிரிவாகிய ஐந்தினுள், அகரமும் உகரமும் ஓ என்பதாம். அதன்பின் நிற்கின்ற வட்டமுந் தண்டமு மாகிய எழுத்தே மகரமும் விந்துவும் நாதமும் ஆகும். விந்துவென்பது வட்டவடிவாம், நாத மென்பது தண்ட வடிவாம்; அதுவுமன்றி யொலிவடிவு மாகும். முதற் கூறிய அகரத்திலே பிரமனும் இருக்கு வேதமும், உகரத்திலே விட்டுணுவும் யசர்வேதமும், மகரத்திலே ருத்

திரனும் சாமவேதமுந் தோன்றி நிற்கும். விந்து சத்தியாகிய உன்னுடைய வடிவாம், நாதம சிவமாகிய நம்முடைய வடிவாம். பெண்ணே, இவ்விடத்திலே சுருக்கிச் சொன்னோம். இந்தப் பிரணவமந்திரம் எல்லா மந்திரங்களு முண்டாதற்கு மூலாதாரத்திலே தோன்றுகின்ற மந்திரவித்தாகும்; ஆதலால் பிறவி வேறுபுத்தற்குப் பஞ்சாக்கரமந்திர செபஞ் செய்யும்போது முதலிலே யிந்த ஓம் என்னும் பிரணவத்தைச் சேர்த்துச் செபஞ் செய்வதுவே விதியாகும். இனி நம்முடைய வடிவமாகிய ஐந்தெழுத்துகளாவன ஐம்பத் தொன்றாகிய அக்ஷரங்களுக் குள்ளே முதலிலுள்ள பதினொரு எழுத்தைத் தள்ளிப் பதினேழாவது எழுத்துமுத லெண்ணி வரும்போது தோன்றிய இருபதாவ தெழுத்தாகிய நகரமும், இருபத்தைந்தாவ தெழுத்தாகிய மகரமும், முப்பதாவ தெழுத்தாகிய சகரத்தோடு இகரஞ் சேர்ந்த சி.என்பதும், இருபத்தொன்பதாவ தெழுத்தாகிய வகரமும், இருபத்தாறாவ தெழுத்தாகிய யகரமும் முறையே சேர்ந்த நமசிவய என்பனவாம். இதுவரையும் மூலாதாரத்தினின்று முண்டாகும் பஞ்சாக்கர மந்திரம் நிற்கும் ஒழுங்கைச் சொன்னோம். இதிற்கந்தேகமில்லாது தெளிந்து இதன்பொருளையுணர்ந்து திருவருளுண்டாகும்வண்ணம் இந்தமந்திரத்தைப் பிறர் செவிகள் கேளாதபடி மனத்தினுள்ளே தியானிக்கவல்லவன் எனவே, அவனே சிவத்தோடிரண்டறக் கலந்தவனாவான். இந்தச் சிறப்புத்தங்கிய மந்திரத்தின்பெருமை ஏனைய மந்திரங்களிடத்திலில்லை. இதுதனக்குத்தானே சமானமாயுள்ளது. முடிவில் நாத எல்லா மந்திரங்களுக்குந் தலைமையாயுள்ளது, ஸ்ரீருத்

திரத்தின் நடுவாகிய உயிர்த்தானத்திலே யுள்ளது. இம்மட்டு
டோ ஒருவனுக்கு வருஞ் சனன மரணத் தொழிலை மாற்றா
நின்ற மோகூத்திலே சேர்க்கும் உண்மைப் பொருள் பல
வற்றிலுந் தெளிந்தெடுத்துக்கொண்ட சாரமுமாகும். இந்த
ப்பஞ்சாக்கர மந்திரத்தை இச்சித்த மேம்பாடுடையவர்
கல்லால விருட்சத்தடியி லெழுந்தருளியிருந்த தக்ஷணாமூர்
த்தியைப்போன்ற ஞானசாரியனால் உபதேசிக்கப்பெற்றுக்
கொள்ளக்கடவர். ஞானசாரியனல்லாத ஏனையோர் உபதேசி
ப்பதற்கு யோக்கியரல்லர். ஆதலால், ஞானசாரியனாகிய
குருவே ஒப்பில்லாத செல்வப் பொருளும், அதனினுஞ்
சிறந்த கல்விப் பொருளும், பரமானந்தத்தை விளைக்கு
மோகூவீடும், மனம் வாக்குக் கெட்டாத பரப் பிரமமும்
ஆகும். மேலே கூறிய மந்திரத்தைப் * பீஜாகூர மந்திரத்
தோடு சேர்த்து உச்சரித்தால் வலிமை யுடையதாம். அப்ப
டியன்றி வேறு பிரித்து உச்சரித்தால் யாதொரு வலிமையு
மில்லையாம்.

ஒப்பில்லாத இந்த மந்திரத்தைச் செபஞ் செய்யும்
போது, பரிசுத்தம் பொருந்தி, மௌனியாகித் தனியே யிரு
ந்து, மனம் ஒருப்பாடெய்தி, உருவேற்றவேண்டும். இப்படி
த் தனியேயிருந்து செபிக்கப்படும் மந்திரஞ் சீக்கிரம் பயனை
விளைவிக்கும். பழமையாகிய தெய்வத்தன்மை பொருந்திய
வேதங்களிலே கூறிய ஒழுங்கு தவறாதவரும் யாகஞ்செய்ய
முயல்வோரும் இந்த மந்திரமே சீக்கிரம் பயனைத் தருமெ

* பீஜாகூரம் - பிரணவமந்திரம்.

ன்று, உறுதியாகக் கைக்கொள்ளுவார். விதிப்படி பரிசுத்தஞ் செய்துகொண்டவராயினும், இயன்றவளவிற்பரிசுத்தஞ் செய்துகொண்டவராயினும், அவ்விரண்டுஞ் செய்து கொள்ளாதவராயினும் காலங் குறியாது மனத்திலே ஆசை தோன்றிய அப்பொழுதே உருவேற்றிடுவோர்கள் வற்றாத சன்னமாகிய கடலைக் கடந்தேறுவர். இந்த மந்திரத்தைக் குரு உபதேச முறைமையால் நான்கு பக்கமும் ஐந்து ஐந்தாக எண்ணும்படி யிருப்பதஞ்சு அறையாக ஒருசங்கரங் கீழி எழுத்துகளை மாறி மாறி யடைத்து, அட்டகருமமும் சித்தியாகும் பொருட்டு, செபஞ் செய்வார்கள். இவர்களுக்கு மோக்ஷங்கிடையாது. பெரியோர்களிதை விரும்பாது முறையே செபித்து, முத்தியை யடைவர். பார்வதியே ! இன்னுங்கேள், மதுரமான பால் கொடுக்கும் பசுக் கூட்டங்களுக்குள்ளே காமதேனுவும், மிருகங்களுக்குள்ளே சிங்கமும், மலைகளுக்குள்ளே மகாமேருவும், சுவைப் பொருள்களுக்குள்ளே அமுதமும், ஒளிப் பொருள்களுக்குள்ளே சூரியனும், வாகனங்களுக்குள்ளே யானையும், எழுவகைத் தாதுக்களுக்குள்ளே செந்தாது ஆகிய பொன்னும், குலங்களுக்குள்ளே பிராமண குலமும், இரத்தினங்களுக்குள்ளே கருட மணியும், நதிகளுக்குள்ளே கங்காநதியும், வேதங்கள் முறையிடும் பழைய நூற்பொருள்களுக்குள்ளே சிவகாயத்திரியும், தானபாத்திரங்களுக்குள்ளே சிவனடியார்களும், உயர்ந்தனபோல அநேக கோடி மந்திரங்களுக்குள்ளே பஞ்சாக்ஷர மந்திரம் உயர்ந்தது ஆகும். பூமாலை யணிந்த நல்ல கூந்தலையுடைய பார்வதியே ! சிவவடிவமாகிய ஐந்தெழுத்தின் பெருமை

யைச் சுருக்கி ஒருவாறு சொன்னோம். இனிமையாகிய அமுதமாகக் காதினாலிதை யுண்டு, மனத்தினு லாயிரத்தெட் டிருச் செபஞ் செய்வாயாக. பெறுதற்சரிய இந்த மந்திரத் தைப் பேரன்பினாலே விதிப்படி செபஞ் செய்யும் மேம்பா டுடையவர் தங்கள் சுற்றத்தாருடன் கோடிகாலந் திருக்கயி லாச மலையிலே வீற்றிருப்பர். ஒதாது செபஞ் செய்வோர் பேறு முன்னமே சொல்லிவிட்டோம். சுருணையுடைய இந்த ஐந்தெழுத்தே பரப்பிரமமும், சிவமும், பரமானந்தத்தை விளைக்கும் நிலமும், மோட்சமடைதற்கு உண்டுபண்ணிய துட்பமாகிய ஒரு சூழ்ச்சியும், சச்சிதானந்த சொரூபத்தைக் காட்டும் விளக்கொளியுமாகும். இந்த மந்திரத்துக்குத் தெய்வமும் இருடியும் நாமே. சந்தசு ஜக்தி இதனாலெய்தப்படும் பிரயோசனம் மோட்சமே யென்று கங்காநதியைத் தரித்த சடையையுடைய பரமேசுவரன் திருவாய் மலர்ந்தருளினார்.

அதுகேட்ட பார்வதி தேவியானவள் திருவுள்ளத்திலே சந்தோஷ மதிகரிக்க அந்த மந்திரப்பொருளைத் தியானிக்குங் கருத்துடையவ ளாயினாள். அப்போது உமாதேவியினது மடிமேலிருந்து கேள்வியுற்ற முருகக்கடவுள் நெற்றிக்கண் ணையுடைய சிவபெருமான் அருளிய முறைப்படியே பஞ் சாக்கர மந்திரப்பொருள் முழுவதுந் தெரிந்து கொண்டனர். அந்த முருகக்கடவுளுடைய கேள்வியானது ஒரு விதையி லே தோன்றிய தழை வளார் சினை பூ முதலானவைபோல வும், எள்ளினிற் றோன்றிய எண்ணெய்போலவும், அறிவு ஸடயாரது கல்விபோலவும், நிலத்தினிற் பொதிந்த நீர்போ

லவும், விருத்தியாயினது. பின்பு சிவபிரானும் உமாதேவியும் குமாரக்கடவுளுக்கு ஐந்தாவது பருவம் வர நோக்கிக் கண்களிகூர்ந் திருக்குங்காலத்தில், ஒருநாள் சேவை செய்ய வந்திருக்குந் தேவர்கள் முதலானவர்களைப் போகும்படி செய்து பிரமதேவனை நோக்கி, வாராய் பிரமனே! நீ நமது குமாரனாகிய முருகனுக்குப் பரிசுத்தமாகிய கலைகளை யெல்லாம் உபதேசிப்பாயென்று, பரமேசுரன் கூட்டளை யிட்டருளுதலும், உடனே பிரமன் எழுந்து வணங்கி விடைபெற்றுக் கொண்டு கோடி சூரியருதயஞ் செய்தாற்போன்ற சோதி மயமாகிய முருகக்கடவுளை யழைத்துக் கூட்டி-க்கொண்டு திருக்கோயிலி னொருபக்கத்திலே போயிருந்து நல்ல சுப முகூர்த்தம் பார்த்து விராயக் கடவுளை வணங்கிப் பிரணவ மந்திரத்தை யுபதேசித்தான். அதைக்கேட்டு, கடப்ப மாலை யணிந்த முருகக்கடவுள் பிரமதேவனைப் பார்த்து, நான்கு முகங்கனையுடைய பிரமாவே! இந்த மந்திரத்தின் பொருளைக் கேட்கும் பேராசையுடையவனானேன். ஆதலால் அதை நீ சொல்வாயாகில் நீயே குருவாகுவாயென்று சொன்னார். அப்போது பிரமதேவன் ஒன்றுந் தெரியாதவனாய்ச் சொல்லுவான் : குழறுகின்ற மழலைவார்தை பேசுங் குமரனே! கருவிநூல் பலவற்றையுந் தெரிந்த பின்னரன்றோ இந்த மந்திரப்பொருளைக் காணலாகும். அதன் முன்னர்த் தளர்ந்த சிந்தையுடைய எனக்குச் சொல்ல முடியா தென்றான். அது கேட்டுக் குமாரக்கடவுள் புன்சிரிப்புச் செய்து, யாதொன்றுந் தெரியாத நீ படித்த வேதமென்ன, எல்லா அண்டங்கனையுந் கிருட்டித்தனும் என்னவென்று பிரமதேவ

னைக் கண்கள் சிவந்து கோபித்துப் பார்க்க, உடனே நாண முற்றுப் பிரமதேவன் நடுநடுங்கிப் பயந்து எழுந்துபோய்ப் பரமேசுரனுடைய சந்நிதானமடைந்து கீழே விழுந்து வணங்கி யெழுந்து வாய்புதைத்துக் கைகட்டிக் கண்ணீர் அருவி போலச் சொரிய அழுதுகொண்டு நின்றான். அவனுடைய மனக்குறிப்பைப் பரமேசுரன் மெரிந்து பக்கத்திலே வணங்கினின்ற கணங்களைப் பார்த்து நமது பிள்ளையாகிய குமாரனை யழைத்து வாருமென்று உத்தரவு செய்தலும் உடனே கணநாதர்கள் சென்று ஆக்கினைப்படி யழைத்து வந்தார்கள். அநேககோடி வேதங்கள் முழங்கிச் சூழ்ந்தாற்போலும் சதங்கை மணிகள் காலிற் சுற்றியொலிப்ப எதிரே வந்து நிற்கின்ற குமாரக்கடவுளை நோக்கிக் கோபித்தவரைப் போலக் குழந்தாய்! உனக்கு உபதேசிக்க வந்த பிரமனாலே வந்த குறையென்ன சொல்லுவா யென்று கேட்க உடனே முருகக்கடவுள் அமுதமுங் கைக்கும்படி இனிக்கும் மழலையாகிய செந்தேன் வாயினின்றும் வழிவதுபோலச் சொல்லுவார். ஐயனே! இங்கு நிற்கின்ற பிரமன் உபதேசித்த பிரணவ மந்திரத்துக்குப் பொருள் சொல்லென்று கேட்டேன் ; ஒன்றுஞ் சொல்லத் தெரியாமல், ஊமன்போல உம்மிடத்துக்கு வந்தானிதைத் தவிர வேறொன்றுமில்லை யென்று சொல்லுதலும்; பிதாவாகிய சிவபிரான் குழந்தையாகிய குமாரக்கடவுளைப் பார்த்துக் கூறுவார். வேதந்தளை யெல்லாம் ஆராய்ந்து சொல்லக்கூடிய பிரணவ மந்திரப் பொருளை அதற்கு முன்னரெப்படிச் சொல்லுவான், தனக்குத் தெரிந்த மட்டுந்தானே உபதேசிப்பான், அதற்காக அவனுடைய

வார்த்தையைத் தட்டி அவனையுந் தெரியாதவனென்று நினை
தனை சொல்லலாமோ வென்று உலக நியாயஞ் சொல்ல ;
கூரிய வேலாயுதத்தை யேந்தும் முருகக்கடவுள் பிதாவை
நோக்கிச் சுவாமீ ! பிரமனை வினாவிய குடி லையாகிய பிரணவ
மந்திரத்தினின்றுஞ் சகல சராசரங்களுந் தோன்றி விளங்கி
நிற்கும். அதனுண்மைப் பொருளை அவன் தெரியாதிருக்கி
ன்றானென்று சொல்லுதலும், உடனே சிவபிரான் புன்கிரி
ப்புச் செய்து குழந்தாய் நீ இந்தக் குடிலையின் பொருளை
யெவ்வாறு தெரிந்துகொண்டாய்? அதனை நமக்குச் சொல்
வென்று காதுகொடுத்துக் கேட்க, முருகக்கடவுள் சொல்லு
வார். இவ்விதங் கேட்டா லெப்படிச் சொல்லலாம், பிரகா
சிக்கின்ற இரத்தங்களாற் செய்யப்பட்ட செம்பொற் பீடத்
திலே நாமிருக்க, எம்மைத் தாழ்த்து நின்று வணங்கிக் கர
ங்களைக் குவித்துக் கேட்டாற் சொல்லலா மென்றார். அந்தப்
படியே ஒப்பும் உயர்வும் தனக்கு இல்லாத சிவபிரான் முரு
கக்கடவுளை ஆதனத்தி லெழுந்தருளப் பண்ணி வணங்கி
நின்று கேட்க; உமாதேவியாருக்குச் சிவபிரான் உபதேசித்த
முறைப்படியே யுள்ளங்கைநெல்லிக்கனிபோல்விளங்குமாறு
உபதேசிக்கத் தொடங்கினார். இந்தப்படி தேவவருடத்தி
லொருவருட மூச்சுவிடாமல் உபதேசித்துங் குடிலையாகிய
பிரணவமந்திரப் பொருளின் எல்லை தெரியவில்லையாக; அது
தெரிந்து சிவபெருமான் இந்த மந்திரத்தைப் பார்வதிக்கு
நாமுபதேசஞ் செய்யும்போது அவள் மடியிலே யிருந்து
இவன் தெரிந்து கொண்டானென்று நினைத்து முருகக்கட
வுளை நோக்கி, குழந்தாய் குருவை வணங்கி யுபதேச முறை

யாகப் பெற்றுக் கொள்ளாத மந்திரம் பிரயோசனப்படா தென்று நம்மை ஆசனத்தின்கீழே நின்று முறைப்படி கேட்கச் சொல்லினை ; உன்னுடைய வடிவம் நமது பிரதி பிம்பமாயிருந்தாலும் உலகநியாயப்படி குருமூலமாகப் பெற்றுக்கொள்ளாத மந்திரஞ் சித்தியடையாது. ஆதலால் நீ நம்மிடத்திலே முறைப்படி உபதேச மூலமாகப் பெற்றுக் கொள்ள வேண்டுமென்று திருவாய் மலர்ந்தருளினார். முருகக்கடவுள் அதற்கிணங்கி எழுந்து வணங்கிச் சிவபிரானுடைய திருவடியைச் சிரமேற்றாங்கி நிற்க; அவரது முடிமேலே தம்முடைய கையாகிய தாமரைமலரை வைத்துத் தெய்வத்தன்மை பொருந்திய வேதங்கள் முதலாகிய கலைகளெல்லாம் விதிப்படி யுபதேசித்தருளி, கடப்பமாலை யணிந்த முருகனே! பழைய தூற்பொருளை நீ யெனக்கு உபதேசித்தலாலே 'சுவாமிநாதனென்னு மொருநாமமும் பெறுவாய், நாமிருவரும் ஒன்றுயிருந்த போதிலும் உலக நீதிக்கு விரோதமான காரியத்தைச் செய்தால் அதைநாமே பரிகரிக்கவேண்டும்; ஆதலால் உமாதேவிக்கு உபதேசித்த மந்திரத்தை அவள் மடியிலிருந்து கேட்டு நீ வெளிப்படுத்திய குற்றம் நீங்கும் பொருட்டித் தவஞ்செய்யவேண்டும். தவஞ்செய்யும் இடமாவது மகாமேருமலைக்குத் தென்றிசையிலே நாவலந்திவிலே பரதகண்டத்திலே காவிரிநதிக்கரைக்குத் தெற்கே யுள்ள பாண்டிநாட்டிலே வையைநதி சூழப்பெற்ற மதுரை மாநகரத்திற்குத் தென்மேற்கிலே தன்பேர் கேட்டமாத்திரத்திலே ஞானத்தைத்தருஞ் சத்தியகிரி யென்னுந் திருப்பாங்கிரியாகும். அந்தத் திருப்பாங்கிரி யென்னுமலை பிறவிக்

கடலைக் கடப்பதற்கு ஒருதோணியாகும்; அம்மலையின் வட பக்கத்திலுள்ள சத்தியகூவ தீர்த்தத்திலே மூழ்கினும் சத்திய வாக்கு உண்டாகும்; மேல்பக்கத்திலுள்ள புத்திரகூவ தீர்த்தத்திலே படிந்தாற் புத்திரப்பேறுண்டாவதும் அன்றிப் பாவமும் நோயும் நீங்கும்; ஈசான திக்கிலே தாமரைத் தடாக மொன்றிருக்கிறது; அதைக் கண்ணிலே தரிசித்தோருக்குங் கையாலே தொட்ட பேருக்கும் மனத்திலே நினைத்த எல்லாப் பொருள்களையுங் கொடுக்கும்; அதிலே ஸ்நானஞ்செய்து வேதமந்திரத்தினாலே தருப்பண முதலானவைகள் செய்து வேதந்தெரிந்த பிராமணருக்குத் தானங் கொடுத்து நமது சொரூபமாகிய திருப்பரங்குன்றத்தைப் பிரகாசம் பொருந்திய பலமலர்களாலே யருச்சனை செய்து, பின்பு அந்தத் தாமரைத்தடாகத்தை வேலாயுதத்தினாலே கிழித்தாற் கிழிந்த இடத்திலே தீர்த்தம் பெருகி மேலெழுந்து வரும்; அப்போது அது சரவணப் பொய்கை யென்று சொல்லப்படும். அதற்கு வாயுகோணத் திசையிலே ஒரு சிவலிங்கந்தாழித்து மந்திரவிதிப்படி சோடசோபசாரத்தாற் பூசைசெய்து விரதாதிகளைச் செய்துகொண்டிருக்க வேண்டுமென்று பரமேசுவரன் கட்டளையிட். டருளுதலும்; உடனே குமார்க்கடவுள் நவவீரராகிய வீரவாகு முதலிய தம்பிமார்களுஞ் சிவகணங்களும் உக்கிரன் அண்டாபரணன் முதலிய கணநாதர்களும் பிறருந் தன்னைச் சூழ்ந்துவரக் கயிலாசமலையை விட்டு நீங்கி, பிரகாசிக்கின்ற தேரின்மே லெழுந்தருளி ஆகாயமார்க்கமாகத் தென்றிசை நோக்கி வந்தனர்.

இரண்டாவது குமரன் உபதேசச்சுருக்கம் முற்றிற்று.

மூன்றாவது குமரன் தவஞ்செய்த சருக்கம்.



குமார்க்கடவுள் தனது தாயாகிய பார்வதிதேவியின் உபதேசமந்திரப் பொருளைத் தெரிந்து, வெளிப்படுத்திய குற்றம் தீரும்பொருட்டு, சிவபிரான் ஆக்கினைப்படி கயிலாசமலையை நீங்கிய கதையைச் சொன்னோம். பின்பு அந்தக் குமார்க்கடவுள் சத்தியகிரியாகிய திருப்பரங்குன்றத்தை யடைந்து தவஞ்செய்திருந்த கதையைச் சொல்லுவாம்.

எல்லா நூற்பொருளுக்கும் மிருப்பிடமாகிய சூதமுனி வரைச் சவுனகமுனிவர் வணங்கிச் சுவாமி! திருப்பரங்குன்றமானது பூலோகத்தில் வந்த காரணமென்ன? அதைச் சொல்லியருளவேண்டு மென்று கேட்கச் சூதமுனிவர் சொல்லுவார்.

முன்னொருகாலத்திலே ஆதிசேடனும் வாயுதேவனும் விரோதங்கொண்டு புயவலிபாரென்று ஒருவர்க் கொருவர் பேசி யுத்தஞ்செய்யும்போது, வாயுவானவன் எல்லாவுயிரும் நாசமடையும் ஊழிக்காற்று வடிவமாகி மகாமேருமலையிலே அதன் வேர்கெட்டு அசையும்படி மோதி அதன் சிகரங்களைப் பிளந்தெறிந்து, அதன் பக்கமேயுள்ள கந்தமாதன மலை மேலிருக்கும் கணபம், சுணபம், கந்திருவம், சுகேது, மந்தரம், சத்தியசிருங்கம், வைனியம், சித்திரம் என்னும் எட்டுச் சிகரங்களுள் ஆறாவது சிகரமாகிய சத்தியசிருங்க மென்னு முடியைப் பறித்துப் புயவலிமையினாலே யெறிந்து வீச அந்தச் சிகரமானது பூமாதேவி செய்த தவப்பிரயோசனத்தினாலே

பாண்டிநாட்டிலே வந்து விழுந்து தங்கியது. இப்படி விழும் போது அதிலுள்ள குயில்கள் பரமனே மலையாய் வருகின்றான், தேவர்களே வாருங்களென்று அவர்களை யழைப்பது போலுங் கூவுதல் செய்தன. பெண்கள்போல மயில்கள் நடனமாடின; இசைபாடுகின்ற கந்தருவர்போல வண்டுகள் கீதம்பாடின; அருவிகள் நாற்புறத்தும் சாமரைகள்போல அசைந்தன; வாத்தியம்போலப் பறவைகள் முழங்கின; இந்தச் சிறப்புடன் விழுந்து கிடந்த சிகரஞ் சத்தியகிரியென்று சொல்லப்படும்.

இந்த விதமாகச் சத்தியகிரியின் வரலாறு கூறிய சூத முனிவரைச் சவுனகமுனிவர் வணங்கிச் சுவாமி! இனி முருகக்கடவுள் சிவபிரானைப் பூசைசெய்து தவஞ்செய்யச் சத்தியகிரியாகிய திருப்பரங்குன்றத்துக்கு வந்த கதையைக் கூறுமென்று கேட்கச் சூதமுனிவர் சொல்லுவார். அநேகம் பூதகணங்கள் முதலோர் சூழ இளஞ்சூரியனென்று வடக்கே நின்றுந் தெற்கே புறப்பட்டாற்போலும் குமாரக்கடவுள் எழுந்தருளி வந்து, கங்காநதி, காளிந்திநதி, நருமதாநதி, கோதாவரிநதி, துங்கபத்திரிநதி, கண்ணவேணிநதி, காவிரிநதி முதலிய புண்ணிய தீர்த்தங்களிலே ஸ்நானஞ் செய்து, ஆங்காங்குள்ள சிவஸ்தலங்களை முறையே வணங்கி தம்மையெதிர்கொண்டு பணியு முனிவர்களுக் கெல்லாந் திருவருள் செய்து, தமிழ்நாட்டிலே வந்து, குறிஞ்சி பாலை முல்லை யென்னு மூன்று நிலங்களையுங் கடந்து, சகல வளமும் நிறைந்த வையைநதி பொருந்திய மதுராநகரம் வந்து, சோமசுந்தரேசனைப் பணிந்து துதித்து, நெற்கதிர்களெல்லாஞ் சாமரம்

போலசையாநின்ற வயல்களாற் சூழப்பட்ட திருப்பரங்கிரியைச் சார்ந்தனர். பின்பு குமார்க்கடவுள் அம்மலையின் கண்ணே தவஞ் செய்துகொண்டிருக்கும் அநேக முனிவர்கள் எதிர்கொண்டு வந்து பணிந்து

வெங்கொடுஞ் சூரன் காலனே சரணம் மேவுபுங் காலனே சரணம், துங்கர்உள் உணரும் மெய்யனே சரணம் சோதிசேர் மெய்யனே சரணம், சங்கரி தரும்வாய்ப் பாலனே சரணம் சங்கரன் பாலனே சரணம், பைங்கடம் பொழுதும் முருகனே சரணம் பரங்கிரி முருகனே சரணம். (க)

அங்கையில் வெண்ணெய்க் கண்ணனே புகழும் ஆறிரு கண்ணனே சரணம், பொங்கிய நறைசேர் அம்புயாசனனும் புகழ்திரு அம்புயா சரணம், தங்கிய மணிப்பூண் களத்தனே சூரைச் சயங்கொருங்குத்தனே சரணம், பைங்கறை யெழுமவேற் காங்கையா சரணம் பரங்கிரிக் காங்கையா சரணம்; (உ)

என்று

பலவிதமான தோத்திரஞ் செய்து நிற்க, அம்முனிவர்கள் அன்பின் மிகுதிக்குத் தக்கவாறு திருவருள் சுரந்து கடைக்கண் செய்து, பின்பு திருப்பரங்கிரியைச் சமீபத்தில் வந்து வணங்கி, சத்திய கூவத் தீர்த்தத்திலே ஸ்நானஞ் செய்து, வேத மந்திரஞ் சொல்லிப் பிராமணர்களுக்குத் தானமாகப் பொன் கொடுத்துப் பின்னர் பரங்கிரியாகிய கடவுளைப் பூசனைசெய்ய நினைத்து, வீரவாகு முதலிய கணங்களைப் பார்த்துப் பூசைக்கு வேண்டுந் திரவியங்கள் கொண்டுவருங்களென்று உத்தரவு செய்தலும், வீரவாகு தேவர் முதலிய கணங்கள் சென்று கோட்டுப்பூ,

கொடிப்பூ, நீர்ப்பூ, நிலப்பூ என்று சொல்லப்படும் நால்
வகை மலர்களும், பரிசுத்தமான பஞ்ச கௌவியமும்
இனிய வாசனைகலந்த திருமஞ்சனமும், நல்லவாசனையுள்ள
சந்தனமுதலிய வாசனாதிர்வியமும், மதுரமாகிய முக்கனி
ஆதிய கனிவருக்கமுந் தூபதிபமுங் கொண்டு வந்து கொடுக்
க, குமாரக்கடவுள் வாங்கி பரங்கிரியாகிய சிவபெருமானை
வேதாசும மந்திரவிதிப்படி பூசைசெய்து, அக்கினிகாரியஞ்
செய்து, அநேக மந்திரசெபஞ்செய்து, மலர்களைத் தூவியிறை
ஞ்சி எழுந்தெழுந்து தோத்திரஞ்செய்து, மூன்றுதரம் வல
மாகப் பிரதக்ஷணம் வந்து பேராந்தத்திலே மூழ்கினார்.
பின்பு திருப்பரங்கிரிக்கு வடகிழக்கிலே சென்று அங்கே
சரவணப் பொய்கையென்னுந் தீர்த்தத்தை வேலாயுதத்தி
னாலே பூமியைக் கிழித்து மேலெழும்படி யுண்ணெண்ணி
அதிலே ஸ்நானஞ்செய்து அத்தீர்த்தத்தின் சமீபமாக வாயு
தசையிலே சிவலிங்கந்தாபித்து இவ்விலிங்கத்தை யன்போடு
தரிசித்தோர்கள் இச்சித்த பலனை யருள வேண்டுமென்று
சிவபிரானை யாவாகனஞ் செய்து, வேதமந்திரங்களால் பதி
னாறுவிதமான உபசாரத்துடன் பூசித்து, அப் பூசையின்
பயனை யேற்றுக்கொள்ளு மென்று சிவபெருமான் திருக்கா
த்திலே சலத்தை வார்த்துக் கொடுத்துவிட்டு மூன்றுவரு
டம் பெரியதவஞ் செய்துகொண்டிருந்தார். அதன்மேல்
பிரமா விஷ்ணு, இந்திரன், தேவர்கள் முதலானவர்களுஞ்
சிவாணங்களுந் தம்மைச்சூழ்ந்துவரச் சிவபிரான் இடபவாக
னத்தின்மீது கோடிசூரிய ருதயமானுற்போலெழுந்து தவஞ்
செய்யு மிடத்துக்கு வந்தார். உடனே குமாரக்கடவுள் பன்

னிரு கண்களாலும் அதைக்கண்டு எழுந்து வணங்கிப் பிரதக்ஷிணஞ்செய்து தோத்திரஞ் செய்யத் தொடங்கினர்.

முகையவழிந்திட விளரிவண்டு முரன்றபைங்கிணை சிந்துவேள் தகையவழிந்திட நுதல்மலர்ந்தவ தகுபழம்பொருள் தத்துவ பஃறலைப்பணி கக்குருஞ்சு பதித்திடுக்கள வெண்பொடி நகுமெழிற்பெற வருபரங்கிரி நாதசேவடி போற்றுவாம். (க)

அளிமுரன்றிடு மிதழியந்தொடை யணிதரும்புய விமலவான் குளிறிடுந்திரை நதியுடன்பிறை குலவிடுஞ்சடை முடியமா முளரியண்ணலொ டரிபுரந்தரர் முடிதழும்பிடு பதம்உளாய் நளிர்பெறும்பொழில் வளர்பரங்கிரி நாதசேவடி போற்றுவாம். (உ)

உலகமுந்திய அறுவிறம்பெற ஒளிவிலாதெழ விரிசெய்தே அலகில்அம்புவி பிறவிகொண்டிட அருளருந்துணை வினைசமன் மலிவிடும்பொழு தருள்பொருந்தினர் மலமகன்றிடு பிறவிதீர் நலமெழும்பொருள் வளர்பரங்கிரி நாதசேவடி போற்றுவாம். (ங)

தானுமேசத சத்தெனும்படி சத்தறிந்திட அரியதாம் ஊனமேயிரு ளாகிமூடிட உற்றபானு மறைத்தகண் மேனெடும்பட லந்துடைக்க விளம்புசற்குரு உணருமோ ஞானமேவடி வளர்பரங்கிரி நாதசேவடி போற்றுவாம் (ச)

மன்மதனை யெரித்த நெற்றிக் கண்ணையுடையாய் ! பழமையாகிய தத்தாவப் பொருளா யுள்ளவனே ! நீலகண்டத்தை யுடையவனே ! கொன்றை மாலைவயத் தரித்த புயங்களை யுடையவனே ! நின்மலமானவனே ! கங்காநதியையுஞ் சந்திரனையுந் தாங்கிய சடையை யுடையாய் ! அரிபிரமேந்திராதிகள் பரவிய பாத தாமரை யுடையாய் ! பதார்த்தங்களைக் காண வொட்டாது கண்களை மறைத்

திருந்த புறவிருளை யோட்டிப் பதார்த்தங்களைக் காணச்
செய்யுஞ் சூரியனைப்போல மெய்ப் பொருளாகிய சிவ
த்தைக் காண வொட்டாமல் சதசத்தாகிய ஆன்மாக்களை
மறைத்திருக்கும் ஆணவமலமாகிய அகவிருளைப் போக்
கிச் சிவத்தைக் காணச்செய்யுங் குருவி னுபதேசமாகிய
ஞானமே சொருபமாக விளங்குந் திருப்பரங்கிரியி லெழுந்த
ருளிய கடவுளே ! யென்று தோத்திரஞ் செய்து வணங்கி
நின்றார். அப்படி நின்ற முருகக் கடவுளைச் சிவபிரான்
தமது திருக் கைகளரத் தழுவியெடுத்து மார்போடணை
த்து இறுகத்தழுவி யுச்சிமோந்து தமது பக்கத்திலே யிருத்
திச் சொல்லுவார். பன்னிரு கண்களையுடைய குமரனே!
உன்னுடைய தோத்திரத்தைக்கேட்டு மிக்க சந்தோஷமடை
ந்தோம். தெய்வத்தன்மைபொருந்திய வேதசிவாகமங்களால்
வடித்தெடுத்த சாரமாகிய பஞ்சாக்ஷர மந்திரம் பயனைத்
தரும் பொருட்டுக் குருமுகமாகப் பெற்றுக்கொள்ளுவதே
நியாயமென்று உலகத்தா ரறிவதற்காகப் பூமியிலே வந்து
திருப்பரங்கிரியிலே தவஞ்செய்வாயென்று சொன்னோம்.
பஞ்சாக்ஷர மந்திரமட்டுமல்ல இன்னும் ஏழுகோடியென்று
சொல்லப்படும் எல்லாமந்திரங்களும், தன்னையுந்தலைவனையு
முணர்ந்த சற்குருவாலே யுபதேசிக்கத் தெரிந்துகொண்டா
ற்றான் பலன்கொடுக்கும். இந்தப்பஞ்சாக்ஷர மந்திரம் 'எழு
தாக்கிளவி'யென்னும்வேதமோதுபவர்களுக்கும், பிராமணர்
க்ஷத்திரியர் வைசியர் சூத்திரரென்னும் உத்தமமாகிய நால்
வகை வருணத்தார்களுக்கும், பிரமசரியம் வானப்பிரஸ்தம்
கிருகஸ்தம் சந்திராச மென்னும் நால்வகை யாச்சிரமத்தார்

களுக்கும், இலிங்கதாரணஞ்செய்து கொள்ளும் வீரசைவர்க
ளுக்கும், முழுதுணர் சிவபிரானுல் அருளிச்செய்யப்பட்ட
தூயசிவாகமங்களின் நெறியிலொழுங்குஞ் சித்தார்த சைவர்க
ளுக்கும், பொதுவாகஉரிமையுடையதாகும். தேவர்களுக்கும்,
முனிவர்களுக்கும், மகிழ்ச்சியை விளைக்கும் கந்தமாதனத்
தின் கொடுமுடியாகிய திருப்பரங்கிரியிலே நமது சொல்மு
றை தவறாது நீசெய்த தவத்தை மகிழ்ந்தனம். இனி யுனக்கு
வேண்டிய வரத்தைக்கேளென்று சிவபிரான் அருளிச்செய்ய
முருகக்கடவுள்பன்னிரண்டு கண்களாலும் பிதாவாகிய சுவா
மியைப்பார்த்து, சுவாமி! உமது திருவுளத்துக்குப் பொருந்
தாதசெய்கையைச் செய்த பிழையைப் பொறுத்தருளவேண்
டும்; அன்றியுந் தினந்தோறும் உமது திருவருட்பார்வை தந்
தருளவேண்டும்; இன்னும், உலகத்திலே சேரக்கூடாத மாத
ரைச்சேர்ந்த தோஷமும், பசியினாலே யுண்ணக்கூடாதவரிட
த்திலே யுணவுகளைப் புசித்ததோஷமுதலாகிய பாவமும் நீங்
கும்பொருட்டுத் திருப்பரங்கிரிக்கு வந்தவர்கள் அவைகளை
நீங்கிச் சிவகதியடையவும், உமது திருவுருவிளங்கத் தாபி
த்துப் பூசைசெய்து அடியேன் அர்ச்சனை செய்யு மிலிங்கத்
தைக் கண்ணாரத் தரிசித்தவர் தந்தை தாய் குரு வேதியர்க்
குச்செய்த பாவத்தைப் போக்கி மோகஷத்தை யடையவும்
வேண்டுமென்று பிரார்த்திக்க, பரமேசுவரனும் அந்த வரங்
களைக்கொடுத்துப் பின்னுஞ் சொல்லுவார். சரவணப்பெரய்
கையைத் தரிசித்தவர், புண்ணியத்தைப்பெறுவார். தொட்ட
வர்பொருளைப் பெறுவார். உள்ளே கொண்டவர் உலகவின்பு
த்தையடைவார். ஸ்நானஞ்செய்வோ ரெல்லாரும், மோகஷத்

தையடைவார். சத்தியகிரியாகிய திருப்பரங்குன்றத்தை வந்த
டைந்தவரும், மகிடைசரசங்காரஞ்செய்த காளிக்குமுன்னும்,
துளவமாலையணிந்த விஷ்ணுவுக்கு முன்னும், புனிதராயிரு
ந்து பஞ்சாக்ஷர செபஞ்செய்வோரும், பிறவிவேரை யறுப்
பார்களென்று திருவாய் மலர்ந்து குமாரக் கடவுளைத் தமது
திருக்கரங்களாலெடுத்து மாற்போடனைத்துத்தழுவி யிருத்தி,
உமாதேவியாருடன் மகிழ்ந்து, ரிஷபவாகனத்தின்மே லெழு
ந்து, விஷ்ணுமுதலான தேவர்களும் முனிவர்களுஞ் சூழ்
ந்து சேவிக்கவும் தேவர்கள் புட்பவருடம் பொழிந்து மகிழ்
வுந் கயிலாசமலையை யடைந்திருந்தனர். இத்தன்மையான
புகழ்பெற்ற திருப்பரங்கிரியின் மான்மியத்தை யறிந்ததேவ
ர்முனிவர் ஆசையிகுதியாக அங்குவருவார், வந்தபின் பிரி
யாமலிருப்பார்; இனிக் குமாரக்கடவுள் திருவாய் மலர்ந்து
நின்மல சொரூபியாகிய சிவபிரானைத் துதித்த தோத்திரங்
களைப் படிப்பவர்களுந் கேட்பவர்களும் அடையும் பலனைக்
கேளுங்கள். முனிவர்களே! அக்கினியை விசுகின்ற கொடிய
காட்டினிடத்திலே மிருகங்களா லெய்திய பயமும், கொடுங்
கோலரசர்களாற் செய்யப்பட்ட மனவருத்தமும், வயிறெரி
யும்படி கைப்பொரு ளெல்லாம் பறித்து ஒட்டுகின்ற கள்ளர்
செய்கின்ற துன்பமும் நீங்குவார். இம்மட்டோ சரீரத்திலே
யிரத்தம்வற்றி யிளைத்து நோய்கொண்டு சகிக்கக்கூடாத துன்
பமும், உணவுக்கும் இடமின்றி வருத்தஞ்செய்யும் வறுமை
யும், மழையில்லாமற் பஞ்சகாலத்தா லுண்டாகுங் கேடும்,
உயிரிறக்கவரும் போர்க்களத்தி லுண்டாகிய மனத்துணுக்க
மும், புணரக்கூடாத மாதரைச் சேர்ந்த பாவமும், பசியால்

வருந்தியுண்ணக்கூடாதவர்கொண்டுவந்துகொடுத்தவுணவை யுண்டதோஷமும் நீங்குவார். அன்றியும் தங்கத்தகட்டிலாயினும் வெள்ளித் தகட்டிலாயினும் பனையோலையி லாயினும் அந்தத் தோத்திரமாகிய கவிசுளை யெழுதித் தலைமேலே யணிந் துகொண்டவர், வஞ்சகமெல்லாம் போக்கிப் பரிசுத்த மன முடையவராவார். ஆறுமாதம் தங்கள் தங்களுக்கேற்ற நித் தியகன்மமுடித்துப் பரிசுத்தராயிருந்து இந்தத் தோத்திரத் தை வாசிப்போர் அழகாகிய புத்திரப்பேறடைவார்கள்; பிணியினாலே வருத்தமடைய மாட்டார். ஒருமாதம் வாசிப்பவர் மனமகிழ்ச்சி யடைவார்கள். அரியதாகிய தவஞ்செய்தாலுங் காணுதம் கருமையாகிய ஆறு திருமுகங்களையுடைய குமா ரக்கடவுளுக்குச் சிவபிரான் றிருவருக்காட்சி கட்டளையிட்ட நாளென்று சொல்லப்படுந் தைப்பூசமாகிய தினத்திலே, அந்த இருவருக்கும் அபிடேக நைவேத்திய முதலிய சிறப் புச்செய்து தரிசனஞ்செய்வோர், மனத்திலே நினைத்த காரிய மெல்லாம் அடைவார். இன்னும் இந்தத் தைப்பூச நாளிலே சூரியவுதயகாலத்தில் சத்தியகூவ தீர்த்தத்திலும் புத்திர கூவ தீர்த்தத்திலுஞ் சரவணப்பொய்கையிலும் ஐந்து பசிய அறுகம் புல்லைத் தலைமேலே வைத்துக்கொண்டு ஸ்நானஞ் செய்து பஞ்சாக்கர செபஞ்செய்வோரது பெருமையை யாவ ரெடுத்துப் பேச வல்லவர்? இன்னும் வேறு தலங்களிலே வே தங்களை யுணர்ந்த வேதியருக்குச் செய்வித்த கோடி கன்னி காதானப் பலனையு மடைவார். கிடைத்தற்கரிய தைப்பூச நாளிலே திருவிழாச்சேவை செய்பவரும், தேவரும் புகழும் இந்தத் திருப்பரங்கிரியிலே வசிப்பவரும், பாசவேரைப் பறி

த்தெறிந்து மேலாக்ஷவீட்டை யடைவார். கங்காநதி சூழப்பட்ட காசியாதிய ஷேஷத்திரங்களைக் காட்டிலும் பரிசுத்த மிகுந்த தலமாகிய திருப்பரங்கிரியி னுண்மையைச் சொன்னோம். இம்மட்டோ இந்தத் தலத்தில் வந்து அரைக்ஷண மிருந்து போகும் உயர்ச்சி யுள்ளவரை முருகக்கடவுள் விடாநிற்பின் சென்று இரக்ஷித்தருளுவர். அண்டமுகட்டை யளாவி நிற்குந் திருப்பரங்கிரியின் கதையாகிய அமுதத்தைக்காதினாலே யுண்டு மகிழ்ச்சியடையு முனிவர்களே! உமது பிரயோசனத்தை யெவர் சொல்லவல்லவர்? இந்தக் கதையைச் சொல்லிய எமக்கும் பெரும்பயனேயாகும். பலவாறுசொல்லியென்னை? எமக்கும் இந்தத்தலத்தில் வசிப்பதற்கு ஆசையதிகமேயாம். பூலோகத்திலே யிந்தத் திருப்பரங்கிரியானது கிரேதாயுகத்திலே சத்தியகிரியெனவும் திரேதா யுகத்திலே சுமந்தவன மெனவும் துவாபரயுகத்திலே விஷ்ணுத்துருவ மெனவும் கலியுகத்திலே குமராபுரியெனவும் பெயர் பெற்றுவிளங்கும். சிபியென்னுமொரு அரசன் பூதானஞ்செய்து மேலாக்ஷத்தை யடையும் இந்தத்திருப்பரங்கிரியின் சரித்திரங்களுக்குள்ளே யிந்தக் கதையைச் சொன்னவர்களுங் கேட்டவர்களுங் கங்காநதியையுஞ் சந்திரனையுந்தரித்த சடாமகுடத்தையுடைய சிவபிரான் குமாரனாகிய முருகக்கடவுளது கருணையைப் பெற்றுப் பூலோகத்திலே பெருவாழ் வடைந்திருப்பார்கள்.

மூன்றாவது குமரன் தவஞ்செய்த சருக்கம் முற்றிற்று.

நான்காவது சிபிவேந்தன் பூதானச்சருக்கம்.



நூற்பொருளை யாராய்ந்த சவுனக முனிவர் மதுரம் பெருகியூறுங் கதைகளைச் சொல்லுஞ் சூதமுனிவரை வணங்கிச் சுவாமி! சிபிவேந்தன் திருப்பரங்கிரியிலே வந்து பூதானஞ்செய்து மோக்ஷமடைந்த காரண மென்னையென்று கேட்க, சூதமுனிவர் சொல்லுவார். காம்பிலி தேசத்திலே, சூரியகுலத்திற் பிறந்து, சிபியென்னும் பெயரை யடைந்த அரசன், சமுத்திரம்போன்ற ரத கச தூரக பதாதிகளாகிய நால்வகைச்சேனைப் பெருக்கத்துடனே யிருந்து, நீதிச்செங்கோல் செலுத்தி, உலகமெல்லாம் அரசாட்சிசெய்து, மணி மகுடம் தரித்துச் சகல சாத்திரபண்டிதனுய்ப் பகையரசர்களை வென்று, எல்லாவுயிர்களையும் தன்மகவைப் போலவே யிரகூறித்து, வெகுகாலம் வாழ்ந்து வந்தான். பின்னொரு தினத்திலே புண்ணிய மிகுந்த தீர்த்த யாத்திரை செய்ய நினைந்திருந்தான். அந்தச் சமையத்தில் விபூதி பொதிந்த மெய்யையும், வேதங்களையோதும் நாவையும், கருணை சுரக்குங்கடைக்கண்களையும் உடையவராய்க் கௌதமமுனிவர்வந்து சேர்ந்தார். அவர் வரவை அரசனறிந்து எதிர்கொண்டழைத்துவந்து அருக்கிய பாத்திய முதலாகிய உபசாரத்துடனே யாசனத்தி லிருத்தித் தலைவணங்கித் தொழுது போற்றித் தன்னுடைய மனைவிமக்கள் முதலானவர்களையும் வணங்கச் செய்வித்து அவர்களுடனே பிரதக்ஷணஞ்செய்து எதிரேகரங்களைக் குவித்து நின்றான். இப்படி வணங்கி நின்றவர்களை

நோக்கிக் கௌதமமுனிவர், உலகமெல்லா மொரு குடை நிழலிலே வைத்துச் செங்கோல் செலுத்தி வாழ்த்து சேமமாக இருக்கின்றீர்களாவென்று வினாவிப் பின்னும் அரசனைத் தனியே நோக்கிச் சொல்லுவார். வாராய் அரசனே! நீ பிறந்த தினத்திலே நவக்கிரகங்களிலே சூரியன் இராகு கேது செவ்வாய் ஆகிய கிரகங்கள் ஒழுங்காக இராமல் நிலைதப்பி இருந்தன. இப்படி யிருந்தும் நீ நீதித்தரும னாகையினாலே யொன்றையு நினைபாதிருந்தாய் ஆதலால், தருமமே தனித்த காலத்திலே யொப்பற்ற துணையாகும்; தருமம் பொருள் காமம் மோகனம் ஆகிய நான்கு பொருள் களையும் கொடுக்கும்; பிரம ஷத்திரிய வைசிய சூத்திர ரென்கிற நான்கு வருணத்தையு மெய்யாக நிலை நிறுத் தும்; ஆறு சமயங்களையும் பிறவற்றையுங் காக்கும். அரசனே! இளமைப்பருவத்தை யுடையவரா யிருந்தாலும், யௌ வன பருவத்தை யுடையவரா யிருந்தாலும், விருத்தபருவத் தை யுடையவரா யிருந்தாலும், மேலுமேலும் வளர்கின்ற தரு மங்கள் செய்யவேண்டும்; சரீரமானது கண்ணாடியிலுள்ள உழுந்துருளுமளவு மிருப்பதென்பதும் பொய்யாம். அதற் குள்ளே யமன்வந்து வளைந்து கொல்வாநென்பதும் அறியார். காமம் குரோதம் உலோபம் மோகம் மதம் மார்க்சரி யம் எனப்படுங் கள்ளர், பின்னே நடந்து செல்கின்றவர், தரு மத்தை நினைக்கவுமாட்டார், கேடு வருமேயென்று மனமு மெலியார். அப்படிப்பட்ட தீமையி லகப்படாதவர்களே தரு மஞ்செய்வார். அரசனே! தருமம் தூலம் சூக்கும் என இர ண்டு பகுப்பினதாகும்; தூலதருமத்தைப் பார்க்கினுஞ் சூக்

கும தருமமே மேலானது; அதையே செய்யவேண்டும், தூல தருமம் வாங்குவோரை அது நாகத்திலே செலுத்தி விடும். குக்கும தருமமே நல்லது. தருமஞ்செய்யப் பொருளில்லாதவர்கள், பொருளுடையாரைத் தண்டித்தாவது, தருமஞ்செய்தலா லுண்டாகிய பயனை யெடுத்துச் சொல்லித் தருமஞ்செய்விக்கவேண்டும்; நம்போலியர்க ளெடுத்துச் சொல்வந்தருமம் வெகுதுட்பமாகும்; கொடுப்போனுங்கொள்வோனும் நன்மை பெறினுந் தானத்துள்ளே கன்னிகாதானமுங்கல்வித்தானமும் பூமிதானமும் மிகுந்த பயனுடைய தானங்களாகும். பிரகாசம் பொருந்திய இரத்தாபரணங்களைப் பூட்டிக் கன்னியைத் தானஞ்செய்தோரும் அந்தக்கன்னியை யாசையினு லேற்றுக்கொண்டோருமாகிய இருவரும், பிரம லோகத்திலே யொருகற்பகாலம் வாழ்ந்திருந்து பூலோகத்திலே நல்ல சாதியிலேவந்து பிறந்து வாழ்ந்திருப்பார்கள். கல்வித்தானஞ் செய்தோரும் அதை யேற்றுக்கொண்டோருமேற்கூறிய தானத்தின் பலனை யடைவார்கள். பூதானம் சிவபிரானிடத் தன்புள்ளவராய்த் தம்பதிசமேதராய் யாகஞ் செய்த சிவப் பிராமணர் ஆயிரத்தெட்டுப் பேருக்காவது அல்லது நூற்றெட்டுப் பேருக்காவது அல்லது எட்டுப்பேருக்காவது கொடுக்கவேண்டும். இந்தத் தானத்தினு லுண்டாகும் புகழானது சூரியசந்திரர்க ளுள்ளமட்டும் நிலைநிற்கும். இதன்பயனை யோசிக்குமிடத்தில் தானங்கொடுத்தவர், தாங்கொடுத்த நிலத்திலேவிளைந்த ஒவ்வொரு நெல்லுக்கும் ஒவ்வொரு தேவவருடந் திருக்கயிலாசமலையிலே வாழ்ந்திருப்பாரென்று சொல்ல, சிபிவேந்தன் கேட்டு மிக்க சந்தோஷ

மடைந்து கௌதம முனிவரைவணங்கி அவருக்கு வேண்டு வன வெல்லாங் கொடுத்து அவரிருப்பிடத்துக் கெழுந்த ளச்செய்வித்துப் பின்னர் சுற்றத்தாரும் புத்திரர்களுங் குறி ப்பறிந் தேவல்செய்யு மந்திரிமார்களுந் தன்னைச் சூழ்ந்துவர விபூதி ருத்திராக்ஷதாரணஞ் செய்துகொண்டவனாகிச் சிவ பிரானையே துதித்து மிகுந்த திரவியங்களை ஒட்டகங்கள் மேலேற்றிக்கொண்டு சதுரங்க சேனைகளுடனே புறப்பட்டு வேதப் பிராமணர்கள் மங்கலவாழ்த்துக்கூறக் காடுகள் மலை கள் பலவுங்கடந்து பெருமைதங்கிய ரதத்தைச் செலுத்தி வந்து கங்கைநதிசூழ்ந்த காசி,கயா, பிரயாகை,சிந்துவாகினி, கண்ணவேணி,கோதாவரி,கோதமை,நருமதை, துங்கபத்திரி, குலிங்கம், நைமிசாரணியம்,வரநதி,சத்தமசங்கம்,பார்வதேச் சூரம், விசாலேச்சூரம், விமலேசம், பருப்பதம்,குகாரணியம், அயிராபதேச்சூரம், பருப்பதேச்சூரம், திரியம்பகம், காஞ்சி, காளத்தி, திருவேங்கடம், திருவோத்தூர், அருணை,விருத்தா சலம்,சீகாழி,சிதம்பரம்,சாய்க்காடு,புள்ளிருக்குவேளூர்,திரு வெண்காடு, காவிரிசங்கமத்துறை, மாந்துறை, பொன்னியத் துறை,மத்தியார்ச்சுனம், சண்பகவனம்,திருவாரூர், வேதார ணியம்,ஆலங்காடு,மாதவிவனம்,திருவையாறு,சம்புகேசூரம், இராமேசூரமுதலாகியபுண்ணியதீர்த்தங்கள்சிவஸ் தலங்களெ ல்லாஞ்சென்றுவணங்கி,தீர்த்தமாடி மதுராநகரத்திலேவந்து சோமசுந்தரப்பெருமானை யிறைஞ்சித் தென்மேற்றிசையிற் சென்று,திருப்பரங்கிரியைக் கண்குளிரத் தரிசித்து,ஹாஹா வென்று இரண்டு கைகளையுந் தலைமேலே குவித்து நிற்கும் போது, அம்மலையிலுள்ள கிளிகளெடுத்துக்கூறும் வேதமுழ

க்கம் இருசெவிகளிலும் வந்து புகுவதைக்கேட்டுப் பரவசனாகிச் சிபிவேந்தன் திருப்பரங்கிரியினிடத்துவந்து, அமுதமயமாகிய நீர்த்துளிகளை அலைகள் வீசாநின்ற சரவணப்பொய்கையைக் கண்டுதிரிசித்து அதிலே விதிப்படி ஸ்நானஞ் செய்து அப்பாற்சென்று சத்தியகூவ தீர்த்தத்திலேமுழ்கி அதன்மேற் பூத்திர கூவத்தையடைந்து அதிலேபடிந்து வேதமந்திரங்களை யுச்சரித்து வேதத்தில் வல்லவராகிய பிராமணர் கரத்திலே சொர்னதாநனங்கொடுத்து அங்கங்கே தவஞ் செய்துகொண்டிருக்கு முனிவரைப்பணிந்து அவர்களாலாசிகூறப்பெற்றுப் பின்பு ஆகாயத்தை யளாவிய உண்ணதமான கோயிலினுள்ளேபுகுந்து, பரங்கிரிநாதரையுங் குமார்க்கடவுளையும் பணிந்து துதித்துப் புறத்தே வந்து கோடிமாணக்கர் பரவ வீற்றிருந்த மார்க்கண்ட முனிவரைக்கண்டு, பரமசிவனென்றே வணங்கி நெக்குருகித் தோத்திரஞ்செய்து அங்குநின்ற மகாமுனிவர்களால் ஆசீர்வதிக்கப்பெற்றுத் திரும்பும்போது, தீர்த்த யாத்திரையாகவந்த பவளம்போன்ற சடையினையுடைய மகாமுனிவர் பலரை யெதிர்கண்டு தரிசித்து நின்றபின், நாரதமாமுனிவர் அரசனேநோக்கி முருகக்கடவுளைத் துதித்து நிற்கின்ற நாவினாலே யந்தத் தலத்தின் பெருமையைச் சொல்லுவார். கடல்குழந்த வுலகத்திலே யிந்தத்தலம் உயர்த்ததாகும். இதிலுள்ள தீர்த்தங்கள் பரிசுத்தமுள்ளனவாகும். பதிபசுபாசமென்னு முப்பொருளினியல்புணர்ந்த பெரியோர் சிவமே சத்தியமென்றும் பரமென்றுங் கூறுவர். சிவமே யிந்தமலைவடிவா யிருத்தலாவிதற்குச் சத்தியகிரியென்றும் பரங்கிரியென்றும் பெயரா

னது, என்றுசொல்ல அரசன்கேட்டுச் சூலாயுதத்தைத் தாங்கிய கையையுடைய சிவபிரான் பஞ்சகிருத்தியஞ் செய்து, ஓய்ந்திருந்த காலத்தினுங் கெடாம லோங்கி வளர்ந்து, அடிமுடி நடுவறியப்படாத பரங்கிரியாகிய கடவுளே சரணமென்று துதித்து வலஞ்செய்துபோய் ஒரு சோலையின்கண்ணே யிருந்து யோசனை செய்வான்; கேதாரம் சேதுவைப் பார்க்கிலும் புனிதமாகிய இந்தத்தலத்திற் பிராமண ரொருவரைப் பிரதிட்டை செய்துவைத்தாம் பிரமலோகத்திலே கோடி பிராமணரைப் பிரதிட்டைசெய்த பலனுண்டாமென்று நினைத்து, தன்னுடைய தேர்ச்சாரதியை நோக்கிக் காசி கேஷத்திரத்திலே சென்று ஐஞ்ஞாறு வேதப் பிராமணரைத் தெரிந்தெடுத்துத் திருப்பரங் கிரியாகிய இந்தத் தலத்தின் பெருமையை முழுதுஞ்சொல்லி அவர்களைக் குதிரைகட்டிய ரதத்தின்மேலே யழைத்துக்கொண்டு வருகவென்றனுப்பிவிட்டு, அவன் வருதற்கு முன்னமே தேவகம்மியனை வரவழைத்து, தேவருலகம்போலவே ஐஞ்ஞாறு மாளிகையமைந்த கிரகங்க ளுண்டுபண்ணும்படி யுத்தரவுசெய்தான். உடனே தேவதச்சனுஞ் சுபமுகூர்த்தத்திலே சிற்பசாத்திர விதிப்படி யுன்னதமாகிய மாளிகை பலவிதமாகச்சமைத்து, இலக்குமி யெப்போதும் கிரகந்தோறும் வாசஞ் செய்து நீங்கா திருக்கும்படியாகிய யந்திரங்களை யங்கங்கேவைத்துச் சிபி யரசனிடம் வந்து சொன்னான். அவனும் அதுகண்டு மகிழ்ந்து உலாவிநிற்கும்போது, காசி நகரத்துக்குச் சென்ற சாரதி ஐஞ்ஞாறு வேதப்பிராமணரை யழைத்துக்கொண்டு, இரதத்தை விரைந்துசெலுத்தி வருவதைக்கண்டான். உட

னே யெதிர்கொண்டு அவர்களைப் பணிந்து, இரண்டு கண்களுங்குளிர நோக்கிக் கிரீடந்தரித்த தலையசைத்து நீங்களிங்கே வர முன்னமே தவஞ்செய்தேனென்று பலபல விதமாகத் தோத்திரஞ் செய்தான். பிராமணர்களும் அநேக ஆசிகூறினார்கள். அரசனவர்களை யழைத்துக்கொண்டு கோயிலினுள்ளே புகுந்து சிவபிரானுடைய சந்நிதி முன்பும் குமாரக் கடவுள் சந்நிதானத்தின் முன்பும் நின்று சொல்லுவான். வையைநதி பரவிய சதுர்வேத மங்கலமென்னுங்கிராமத்திலே பாதி நிலத்தைச் சிவபிரானுக்குத் தானஞ் செய்து, இந்தத் தானஞ் செய்ததனாலே சிவபிரான் தரிசன மிந்தக்ஷணமே வேண்டுமென்று பிரார்த்தித்து, பின்னர் மற்றொருபாதிநிலத்தைக் கூடவந்துநின்ற பிராமணர்களுக்குத் தானமாக ஒவ்வொருவர் கையிலும் நீரைவார்த்துக் கொண்டு வந்தான். வரும்போது அந்தப் பிராமணர்கள் ஐஞ்ஞாறுபேரில் ஒருவரைக்காணாமல் பெருமூச்சுவிட்டு வருந்தி ஐயோநான் பூருவத்திலே செய்த கன்மத்தினாலோ இம்மையிலே செய்த பாவத்தினாலோ என்னுடைய சங்கற்பந்த வறும் விதமாகவந்ததேயென்று, மனது ரைந்து ரைந்து உருகிக் கீழேவிழுந்து, நித்திரைசெய்து கனவுகண்டெழுந்தவனைப்போ லெழுந்துநின்றான். அப்போது பரமேசுரன் அரசனது பேரன்புக்கிரங்கி, யொருபிராமணர் வடிவங்கொண்டு மலைபோலும் வீங்கியபுயத்தில் விளங்கிய வெள்ளருவிபோலச் சுற்றிய வுத்தரிய வெண்பட்டும் தக்கன் யாகத்திலே பட்டபாட்டை இரண்டுகாதினுஞ் சொல்லவந்த இரண்டு சூரியர்களைப்போலும் பிரகாசிக்கின்ற இரத்நமிழைக்கப்பட்ட

டபொற்குழைகளும் விபூதியணிந்த நெற்றியும் உருத்திரா
க்ஷமணிந்த திருமுடியுமார்புஞ் சந்திரோதயம் போன்ற முக
மும் சந்திரகிரணம் போன்ற புன்முறுவலும் பிரகாசிக்க
வந்தார். உமாதேவியும் விநாயகக்கடவுளும் குமார்க்கடவு
ளும் அவரவர்களுக்கேற்ற திருவுருக்கொண்டு வந்தார்கள்.
இவ்விதமாக மனைவிமக்களுடனெதிரே தோன்றிய பிராம
ணரை அரசன்கண்டு அதிசயித்து ஆனந்தபரவசனும் நின்று
வணங்கி யிந்தப் பூமண்டலஞ் செய்ததவத்தின் பிரயோசன
மோ, அறிவில்லாத யான்செய்த தவப்பெரும்பேறோ, சந்தி
ரணைத் தரித்த பரமசிவனை யொப்பாகிய இவர்களிந்த இடத்
திலே தோன்றியதற்குக் காரணம் வேறென்னையோ வென்று
வியந்து, அந்தப் பிராமணரைநோக்கிச் சுவாமீ! நீ ரெந்த
வூர், உமது பெயரென்னவென்று கேட்க, பிராமணராய்வந்த
சிவபெருமான் சொல்லுவார். அரசனே கேட்பாய்; நம்மு
டைய பெயர் பரங்கிரிக்குமரன்; நாமெல்லாத் தலங்களிலு
மிருப்போம்; தலங்களுெல்லாவற்றிலு மிந்தத்தலம் பரிசுத்த
முள்ளதல மாதலால், நாமுமிங்கிருப்பதற்கு வந்தோமெ
ன்று சொன்னார். அதுகேட்ட காம்பீணிதேசத்தை யாளுஞ்
சிபிவேந்தன் மனமகிழ்ந்து அவருடைய பாதங்களிலே குளி
ர்ந்த மலர்களைத் தூவித் தூப தீபத்தாற் பலவகை யுபசாரஞ்
செய்து புனிதமாகிய நீரை யவர்காத்திலே பூதானமாக வார்
த்து, இரண்டுகைகளையும் குவித்து நின்றான். அப்போது
அந்தப் பிராமணரும் ஆசிகள்சூறி, மற்றைப்பிராமணர்களு
டன் சேர்ந்து தாமுமொருவராகத் தமக்குத் தானஞ்செய்த
மானிகையுள்ளே மனைவிமக்களுடன் புகுந்து வீற்றிருந்

தார். இவ்விதமாக எல்லாப்பிராமணருந் தங்கள் தங்கள் மா
ளிகையிலே புகுந்திருந்தார்கள். அதன்மேல் அரசன் பரமே
சுரனுடைய திருவருளைச் சிந்தித்து வணங்கி யிராமேசுரமா
கிய சேதுசென்று தரிசித்துத் திரும்பித் தனது காமப்பிநக
ரம்வந்து தனது அரண்மனையிற்புகுந்து முன்போலச் செங்
கோல்செலுத்தி, வெகுகாலம் அரசாட்சிசெய்திருந்து, பின்பு
கயிலாசமலையை யடைந்து நீழிகாலம் வாழ்ந்து சிவபிரான்
நிருவடி நீழிற் கலந்தான். உலகமெல்லாம் புகழுந்திருப்
பரங்கிரியிலே யொருதின மிருந்தவரும் கொடிய பிறவியை
மாற்றுவாரென்றால், அந்த அரசன் மோகூடடைவது அரிய
தோவென்று சூதமுனிவர் சொல்லியருளினார்.

நான்காவது சிபிவேந்தன் பூதானசீரநக்கம் முற்றிற்று.

ஐந்தாவது பிரமகூ வச்சருக்கம்.

கல்வியாகிய சமுத்திரத்தையளந்து மகிழ்கின்ற சூத
முனிவர் தமது சொற்பொருளை யுணருந் தகுதியையுடைய
சவுனகமுனிவரைப் பார்த்துச் சொல்லுவார். தவசிரோஷ்ட
முள்ளவர்களே கேளுங்கள். யமனையுதைத்த திருவடியை
யுடைய சிவபெருமானும் முருகக்கடவுளு மெழுந்தருளி
யிருக்குஞ் சத்தியகிரியென்னுந் திருப்பரங்கிரியின் சரித்தி
ரங்களுக்குள்ளே, கேட்டவர்களுடைய வல்வினையைக் கெடு
க்கு மொருகதைசொல்வோம். கோதமிநதி தீரத்திலே கால
வென்னு மொரு பிராமணன் வேதவொழுக்கந் தவறுது

தருமஞ் செய்பவனாகி யில்லறத்திவிருந்து பிதாமாதா மகிழ்
 ச்சியடையும்படி, அவர்களுக் கேவல்செய்து நற்குண நற்
 செய்கையுள்ள மனைவியுடனே வாழ்ந்திருந்தான். இப்படி
 யிருக்குங் காலத்திலே தேவர்களும் புகழ்த்தக்க பெரிய
 தவங்களைச் செய்த தேவத்துதி யென்னும் பெயரையுடைய
 முனிவர், அவனிடம் வந்து சேர்ந்தார். உடனே காலவனெ
 ழுந்து, அவருடைய பாதங்களிலே புட்பங்களைத் தூவித்
 தலை வணங்கிச் சுவாமி! இங்கெழுந்தருள எத்தவமுடையே
 னின்றைத்தினம். அடியேன் கிரகத்திலே பூசை போசனஞ்
 செய்தருள வேண்டுமென்று கூறுதலும், அம்முனிவ ராதற்கி
 சைந்து தேவாமிர்தத்தினு மினிய விருந்தருந்தி யிருந்து பல
 வார்த்தை பேசிக்கொண்டிருக்கும்போது, உலகத்திலே யதி
 சயம் விளைக்குந் தீர்த்தங்களுக்குள்ளே மோகஷத்தை யெளி
 திலே தரத்தக்க புனிததீர்த்தத்திலேமுழ்கி வந்தனம், வெண்
 ணிற விபூதி பிரகாசிக்கின்ற நெற்றியையுடைய காலவனே!
 என்று தீர்த்த மான்மியங்களைச் சொல்லத் தொடங்கினார்.
 கேதாரமலையிலேயுள்ள புட்கர தீர்த்தம், காசியிலுள்ள மணி
 கரணிகை, பிரயாகை, கண்ணவேணி, வன்னி தீர்த்தம், சத்
 தாரணியத்திலுள்ள பிரம தீர்த்தம், ஆலங்காடு குகாச்சிரமம்
 காஞ்சியிலுள்ள தீர்த்தங்கள், வேகவதி தீர்த்தம், மாளவியத்
 திரவி தீர்த்தம், சிதம்பரத்திலுள்ள சிவகங்கை, திருவெண்
 காட்டிலிருக்குங் காயத்திரி தீர்த்தம், காயாவனத்திலிருக்
 குஞ் சாயாதீர்த்தம், திருவிடைமருதூரில் முத்தி தீர்த்தம்,
 கும்பகோணத்தில் காவிரி, கன்னிகா தீர்த்தம், தனுக்கோடி,
 சேது, அனந்தபுரம், தாமிரபருணி, பாலநாசம், அதன்பக்க

முள்ள அத்திதீர்த்தம், பாண்டு தீர்த்தம், வையைநதி, இந்த வையை நதிக்குப் பதியாகிய மதுரைக்குத் தென்மேற்றிசையிலே யரை யோசனை தூரத்திலே யிருக்குஞ் சுமந்தவனத்திலே, முருகக்கடவு ளெழுந்தருளியிருக்கும் ஆறு தலங்களுக்குள்ளே முதலாவதாகிய திருப்பரங்குன்றமென்னு மலையொன்றுண்டு. அந்தத் திருப்பரங்குன்றத்துக்கு வட பக்கத்தில் தேவர்கள் முனிவர்கள் வந்து மூழ்குஞ் சத்திய கூவமென்னுந் தீர்த்தமிருக்கிறது. அதற்குக் கிழக்குப் பக்கத்திலே வயித்தியசாரக் கூவமென்னு மொரு தீர்த்தமிருக்கிறது. அது சந்திரானுடைய க்ஷயரோகத்தை மாற்றியது. அந்தத் தீர்த்தம் தன்னிடத்திலே ஸ்நானஞ்செய்வோருக்குச் சகல வியாதியையும் போக்குதலால் அதற்கு எக்காலமும் வயித்தியசாரக் கூவமென்ற பெயர் நிலைத்திருக்கிறது. இதுவன்றியுந் தன்னை வந்து பார்த்தவருக்கும் நோயையும் பாவத்தையும் போக்கும் சரவணப் பூம்பொய்கை யொன்றுண்டு. அதிலே ஸ்நானஞ்செய்து சிவலிங்கப் பெருமானையுங் குமாரக் கடவுளையும் பணிந்து துதித்து, மூன்றுதினத் திருப்பரங்குன்றத்தி லிருந்தேன். இப்படி யிருக்கும்போது நடந்த கதை யொன்று சொல்லுகிறேன்.

விசாலே நகரத்திலே பாண்டியன் குலத்திலே யுதித்த கோவிதாரத்துவசு எனென்னு மொரு அரசன் பகை யரசரை மெல்லாம் வென்ற வேலாயுதத்தை யுடையவனாகி யுலக மெல்லாம் ஏக சக்கராதிபதியாய்ச் செங்கோல் செலுத்தி வருங்காலத்திலே யவனுடைய அரண்மனை வாயிலில் விபூதி ருத்திராக்ஷமாகிய சிவ சின்னங்களைத் தாங்கிய அநேக

மாணக்கர்கள் சூழ அகத்தியமாமுனிவ ரெழுந்தருளினார். அவர் வரவை யறிந்த அரசன் செல்வச் செருக்கினாலே யெழுந்திருந்து புட்பங்களைத் தூவி வணங்கித் தோத்திரங்கள் செய்யாதவனாய்க் குருடன்போலச் சும்மா இருந்தான். உடனே அகத்தியமுனிவர் கோபங்கொண்டு முன்னொரு காலத்திலே யிந்திரனைப் பாம்பாகச் சபித்த தமது திருவாயினாலே தமது மாணக்கருள்ளே சிறப்புற்றவராய் முன்னே செல்லும் பிரமிட்டமுனிவரைப் பார்த்துக் குற்றமுண்டாக்கிய அரசனகங்காரங் கெடும்படி, அவனுக்குக் குட்டனோயுண்டாகச் சாபங்கொடுவென்று சொல்லிப்போயினார். அந்த வார்த்தையைப்பிரமிட்டமுனிவர், எல்லாருமிருக்கவும் எனக்குக் கட்டளையிட்டாரென்று மகிழ்ந்து அமுதமாக இரண்டுகாதுகளாலு முண்டு, அரசனை யழைத்துப் பொய்வாழ்வை மதித்திருந்த பேதாய்! உன்னுடைய அழகு கெடும்படி குட்டனோய் பெறக்கடவை யென்று சபித்தார். அந்தக்ஷணமே யரசன் சரீரமெல்லாம் வெண்குட்டனோய் வந்து மூடியது. அது எதுபோலிருந்ததென்றால் வெண்ணிறமாகிய விபூதி நிறையப்பூசிய முனிவர்க ளெதிரேவரத் தரிசித்தபுண்ணியத்தா லரசனவர்களுடைய சாருபத்தை யடைந்தது போலும், அன்றி யம்முனிவர்களிடத்தில் வரம்பெற்று நீங்காத வெண்பட்டினாலாகிய சட்டையைப் போர்த்துக்கொண்டதுபோலும், அன்றியும் அரசனது கொடைக்குப் பயந்து, நீருண்ட மேகம் வெளுத்து அரசனைவந்து சரணடைந்து சூழ்ந்ததுபோலும். கரிய மை யெழுதிய கண்களையு முத்துப்போன்ற பற்களையுமுடைய இளம்பருவப் பெண்கள்

மயல் கொள்ளும்படி யழகுவாய்த்த தன் சரீரமுழுவது மிவ்விதம் வெண்குட்டம் வந்து வளைந்ததைக் கோவிதாரத் துவச னென்னு மன்னவன் பார்த்துப் பார்த்து, “ஐயோ ஐயோ இந்த வெண்குட்ட நோய் பெறுவதற்கா சரீரமெடுத்தேன்? இளஞ்சோதி மயமாகிய பொன்னுக்குச் சமமான தேகத்தினழகு மெவ்விடத்துக்குப்போயதோ? வேற்றரசர்களிது கேட்டு வசைமொழிகள் சொல்லாரோ? கொவ்வைக்கனிபோன்ற வாயையுடைய இளம்பருவப்பெண்கள் பார்ப்பதை வெறுத்து நகைத்து இகழ்ச்சி செய்யாதிருப்பரோ? உயிரிருந்து மிறத்தவனைப் போலானேனே. அரசர்க ளெல்லாருங் கைகுவித்து நிற்க ரத்நகங்காதனத்தில் வீற்றிருப்பேனோ, வெட்கமில்லாமற் திரிவேனோ? அந்தோ! இந்த விசாலைபுரியை யாளுதற்கொரு புத்திரனுங்கூட வில்லையே!” யென்று கண்ணீர் தாரைதாரையாக வேட அழுது தனக்குச்சாபந்தத் திரமிட்ட முனிவருள்ளத்திலே யிரக்கம் வரும்படி துதித்து அவருடைய இரண்பொதத்தையும் பிடித்து விடாமல் நைந்து வருந்துஞ் சமையத்தில், அம்முனிவருங் கருணைகூர்ந்து மனமிரங்கிப் பொறுமைகொண்டு சொல்லுவார். அரசனே! உன்மீது கோபந்தணிந்தது. இனி நீ குட்டவியாதி நீங்கி முன்போல அரசாட்சி செய்யவேண்டுமானால் நாம் சொல்லு முண்மையைக் கைக்கொள்ளென்று சொல்லுவார். மதுராநகரத்திற்கு நிருதி திசையிலே சோலை சூழ்ந்த திருப்பரங்கிரியானது சிபி வேந்தனாலே பூதானஞ் செய்யத் தேவதச்சனாலே செய்யப்பட்ட வீதிகளையுடைய மாமதானபுரம். அந்த மலைக்கு வாயு திசையிலே நானூறு

விற்கிடைதூரத்திலே பிரமாவினாலே யுண்பெண்ணப்பட்ட
தீர்த்தமொன்றிருக்கிறது. அதன் பெயர் பிரமகூவமாம்.
பிரமன் அதிலே மூழ்கிச் சாகவதையைக் கலியாணஞ் செய்
ததனாலே கலியாண கூவமென்றும் பெயராம். அந்தத்
தீர்த்தத்திலே மெய்யன்போடு நெஞ்சமுருகிவந்து தீர்த்த
மாடினால் பெருவியாதியாகிய குட்டனோய் தீரும். இன்
னும் கேள், அரசனே! பிரமன் மனக்கு விவாகஞ் செய்ய
நினைத்துத் திருப்பரங்கிரியிலே கற்பக விநாயகரை வேதமங்
திரத்தால் மலர்களைத் தூவிப் பூசித்து, அவரது திருவருள்
பெற்றான். பின்பு மேற்றிசையிலே சங்கு சக்கரதாரியாகிய
விஷ்ணுவைப் பூசைபண்ணித் தோத்திரஞ் செய்தான். அது
வன்றி, நீலநிழலுள்ள துர்க்கையானவள் அகரர்களுக்குத்
தலைவனாகிய மகிடாகரனைச் சங்காரஞ் செய்யச் சிவபிராணை
யந்த மலையிலே தேவவருடத்திலே மூன்று வருடம்பூசித்து,
இரவும் பகலும் தவஞ்செய்ய, சிவபிரான் இடபாருடரா
யெழுந்தருளி, அவள் முன்பு நின்று காட்சிதந்து, வேண்டிய
வரங்களைக் கேளென்று கூறத், துர்க்காதேவியுந் தான் விரு
ம்பிய வரத்தைக்கேட்க, சிவபிரான் அவளுக்குப் பஞ்சா
க்ஷர மந்திரோபதேசஞ்செய்து சொல்லுவார். நமது குமார
னாகிய குகனுக்கு முதற்பதியாகிய இந்தத் தலத்திலே வந்
தவர்க ளிடையூறுநீக்கி நல்ல தவசிகளும் புகழ்கின்ற நடு
நாயகமாகக் குமரவேள் கோயிலிலிருவென்று அருளிச்
செய்து மறைந்தார். உடனே துர்க்கையும் திருவருள்
பெற்ற வலத்தால் மகிடாகரனைக்கொன்று அவன் மலையிலே
மீதித்துக்கொண்டு நடுநாயகமாக வடதிசையை நோக்கி

யிருக்கின்றாள். அவளையும் பிரமதேவன் பூசித்துப் பின்பு சிவபிரானை யாராதித்து முருகக்கடவுளைச் சோடசோபசாரத்தாற் பூசனைபுரிந்து திருவருள்பெற்றுச் சரசுவதியை மணந்து நீங்காத மகிழ்ச்சியாகிய கடலிலே மூழ்கினான். அதன்மேற் பிரமகூவதீர்த்தத்திலே மனைவியாகிய சரசுவதியுடனே மூழ்கித் தருப்பண முதலியவைகளை விதிப்படி செய்து திருப்பரங்கிரியைப் பிரதக்ஷணம் வந்து தமது சத்தியவுலகம்போய்ச் சேர்ந்திருந்தான். இவ்விதம் விளங்கித் தன்னிடத்தில் வந்து மூழ்குவோர்க்கு இம்மையிலே வாழ்வும் மறுமையிலே மோக்ஷமும் கொடுக்கும் பிரமதீர்த்தத்திலே நீபோய்ஸ் நானஞ்செய்தால் வெண்குட்டனோய் நீங்கி முன்போலவே யுலகத்தை யரசாட்சி செய்வா யரசனே! என்று பிரமிட்ட முனிவர் சொல்லிவிட்டுத் தமதிடத்துக்குச்சென்றார். அதன்மேல் கோவிதாரத்துவசனாகிய அரசன் அப்பொழுதேயெழுந்துவந்து திருப்பரங்கிரியையடைந்து பிரமகூவதீர்த்தநீராடி வெண்குட்டனோய் நீங்கி முன்னையினும் பிரகாசமடைந்து சிவபிரானையு முருகக் கடவுளையும் பணிந்து தோத்திரஞ் செய்து கிரிப்பிரதக்ஷணம் வந்து தன்னுடைய விசாலை நகரம் வந்திருந்து மகிழ்ச்சியுட னரசாட்சிசெய்து வாழ்ந்தான். இத்தன்மையான பயனை விளைக்கும் பிரமகூவ நீரிலே மூழ்கிச் சிவலிங்கப்பெருமானையுங் குமாரக் கடவுளையும் வணங்கித் திருப்பரங்கிரியை வலமாகச் சூழ்ந்து இவ்விடத்துக்கு வந்தோமென்று காலவனென்னும் வேதியனுக்குத் தேவத்துதிமுனிவர் சொல்லியருளிப்போயினர். இந்தப் பிரமகூவத் தீர்த்தமான்மியத்தைச் சொன்னவருங் கேட்டவரும்

தங்களுக்குச் சாபத்தால் வந்த பாவத்தை நீக்குவார், மணக் கோலமும் பெறுவாரென்று தேவத்துதி முனிவர் காலவனுக்குச் சொன்ன நல்ல கதையாமென்று சூதமுனிவர் சவுனக முனிவருக்குச் சொல்லிமகிழ்ந்தனர்.

ஐந்தாவது பிரமகூவச்சருக்கம் ழுற்றிற்று.

ஆறாவது தலவிசேடச்சருக்கம்.

வண்டிகள் முழங்குகின்ற தாமரை மலரில் வீற்றிருக்கும் பிரமதேவர் சரசுவதியை விவாகஞ் செய்து பிரமகூவமாகிய வேதகூவத்திலே ஸ்நானஞ்செய்த சரித்திரத்தைச் சொல்லியபின், தேவர்களும் புகழுந் திருப்பரங்கிரித்தலத்தின் மான்மியத்தைப் பரிசுத்தமான நினைப்புடைய சவுனக முனிவர்க்குச் சூதமுனிவர் சொல்லத்தொடங்கினார். திருப்பரங்கிரியிலே யூற்றெடுத்துப் பொங்கி வழிகின்ற புனிதமாகிய தீர்த்தங்களென்பது, அவற்றி லிரண்டு தீர்த்தங்கள் மிகமேன்மை யுடையனவாகும். ஒன்று சரவணப்பொய்கை; அதிலே முழுகுவோர் தருமார்த்த காமமோக்ஷமடைவார்கள். மற்றொன்று சத்தியகூவமென்பது; அதிலே முழுகினோருடைய வலிமையாகிய தீவினைகள் நீங்கும். அன்றியுஞ் சக்கரவர்த்திகளாவறி லொருவனாகிய அரிச்சந்திரனென்னும் அரசன் அதிலே வந்து முழுகிச் சத்தியவாக்குத்தவறாத நிலைமையைப் பெற்றுப் பொன்றாத புகழுடம்பை

யும் பெற்றான். குமாரச்சுடவு னெழுந்தருளியிருக்கு மந்
தத்தலத்திலே யொருகணமேனு மரைக்கணமேனும் வசிப்
பவர்கள் தீவினை வேரறுத்துச் சிவசாரூப பதவியை யடை
ந்து விளங்குவார்கள். இது சத்தியமே. மேகங்கள் வந்து நித்
திரை செய்கின்ற உச்சியினையுடைய திருப்பரங்குன்றத்
திலே யிருந்து தவஞ்செய்கின்ற மகாமுனிவர்க ளநேகர்.
அவர்களுட் சிலர்மகத்துவத்தை யெடுத்துச்சொல்லவேண்டு
மானால் அஞ்சுகமுங்காலங்காணாது. ஆபினுஞ் சிறிதெதித்
துச் சொல்லுகின்றோம். கபிலர், அத்திரி, கண்ணுவர், சவுன
பாற்கரர், மரீசி, வசிட்டர், அங்கிரா, பிருகு, கோகிலர்,
தூமிரா, சங்கிரதித்தர் முதலாகிய பலரும், விபூதி ருத்திரா
க்ஷந்தரித்த மார்பினையும், மரவுரிதரித்த அரையினையும்,
பத்தி மிகுந்த நெஞ்சினையும், கிழங்கு சருகு வாயு முதலிய
வுணவையு முடையவராயுங் கொம்பு முளைத்த மிருக வடி
வினை யுடையவராயும் இரண்டு பக்கமும் சிறைமுளைத்த
பக்ஷிவடிவினை யுடையவராயு மிருந்து பரங்கிரிநாதரையும்
நின்மலசொருபியாகிய முருகக்கடவுளையுந் திரிகாலமுந் தே
னெழுகு மலரைத் தூவிப் பூசித்து வணங்கும் நியமவொழு
க்கந் தவறாதவராய்ப் பரம்பொருளை யுள்ளங்கை நெல்லிக்
கனிபோலக் காண்பவர். இந்தத் தகுதியையுடைய தவ சிரே
ட்டர்கள், தங்குந் திருப்பரங்கிரிக்குக் கூப்பிடுநூரம் வரை
நான்குபக்கமும் தேவேந்திரன் முதலியதேவர்களும் திக்குப்
பாலகர்களும் வந்து சிவலிங்கந் தாபித்துப் பூசைசெய்வார்
கள். இப்படிப் பூசைசெய்தவருக்குப் பாவ வேரை யறுத்து
வேண்டிய போகத்தையுங்கொடுத்து நெற்றிக்கண்ணையுடை

ய சிவபிரானது சிவசாருப்பியத்தையுங் கொடுத்துத் திருக் கயிலாச மலையிலே யிருத்தி மோக்ஷத்தையு மந்தத் தலங் கொடுக்கும். வேதங்களை யுணர்ந்த பிராமணருக்குக் கோதா னங் கொடுத்தால், கொடுத்த பசுவின் ஒவ்வொரு உரோமத் துக்கு ஒவ்வொரு கற்பகாலங் கயிலாசமலையிலே கொடுத்த வரை யிருக்கச் செய்யும். இந்தத் திருப்பரங் கிரியைச் சூழப் பூஞ்சோலையை வைத்து வளரச்செய்தோரும், குமா ரக்கடவுள் புயத்திலே சுகந்த புட்பமாலையை யணிவித்தோ ரும், அவருடைய கோயிலிலே திருவிளக்கிட்டோரும் பெறும் பிரயோசனத்தை யெம்மாற் சொல்லமுடியாது, சிவபிரானே தான் சொல்லவேண்டும். மாதந்தோறும் வரு ஞ் சோமவாரதினத்திலே திருப்பரங்கிரியில் வந்து சிவபிரா னுக்கும் குமாரசுகடவுளுக்கும் அபிடேக நைவேத்திய முத லியவை செய்வித்துச் சேவை செய்து விரதமிருப்பவர் வேறு தலங்களிற் போய்க் கோடி விரதஞ் செய்பவர் பெறும் பலனை யடைவர். முழங்குகின்ற அலைகளையுடைய தீர்த்த வள மிகுந்த திருப்பரங்கிரியிலே வந்து எந்த விரதத்தைச் செய்தாலும் பிறதலங்களிற் கோடி விரதஞ் செய்தபலன் கிடைக்கும். அன்றியும் பாவமெல்லாம் நீங்கிப் பெருஞ் செல்வமடைந்து சுற்றத்தாருடனே வெள்ளியங்கிரியைச் சேர்ந்து வாழ்வார்; சிவபிரானுக்குரிய சோமவாரத்திலும் முருகக்கடவுளுக்குரிய விசாகநாளினும் அவ்விருவருக்கும் கொய்தெடுத்த மலர்மாலைகளைச் சாத்துவிப்போர் குறை யாத பலனை யடைவார்; திருப்பரங்கிரியிலே செய்யுஞ் சிவ பூசையின் பயனை யளந்து யாவர்? கூறுவார். அங்கே சண்

டேசுர பூசையை விதிப்படி செய்விப்போர், உயர்ந்த மோக்ஷத்தை யடைவார்; இது உறுதி. அந்தத்தலத்துக்குவமான மில்லை. ஆதலாற் கார்த்திகை மாதத்திலேவருங் கார்த்திகை நக்ஷத்திரத்திலே வந்து சரவணப்பொய்கையிலே தீர்த்த மாடிச் சண்முகக்கடவுளைப் பால் பஞ்சாமிர்தம் பஞ்சகௌவியம் தேன் பழச்சாறு முதலியவைகளா லபிடேகஞ் செய்வித்துப் புழுகு காப்புச் செய்து அவர் விரும்பும் நீலோற்பல மலர்மலை புனைவித்து அமுதம்போன்ற பலவிதமான நிவேதனங்களை யாறு திருமுகங்களினும் நிவேதிப்பித்து விரத மதுட்டித்திருந்தோர் சமஸ்கிருதமுந் தமிழுமாகிய இரண்டு பாஷைகளினும் பாடுதற்கு வல்லவராகி யுலகத்தை யாளு மரசருமாவார். பஞ்சபாதகத்தையும் போக்குவார். பஞ்சாக்ஷர மந்திரத்தைக் குமார்க்கடவுள் சந்நிதியின்முன்னிருந்து ஆயிரத்தெட்டுருவாயினும் நூற்றெட்டுருவாயினுஞ் செபித்தவர் தாய் வயிற்றிற் பிறக்குங் கருவைக்கெடுத்துச் சிவசாரூபம் பெறுவர். ஐசுவரிய மிகுந்த திருப்பரங்கிரியின் ஐந்து கூப்பிடுதூரத்தினுள்ளே யிறந்தவர்களெல்லாருங் கதியடைவார்கள். இப்படிப்பட்ட தலத்திலே மரணங்கிடைப்பது எளியதல்ல. உலகத்தையே மெய்யென்று நம்பினர்க்குச் சுயம்புத்தலமாகிய பழைய தலங்களி லிருப்புக்கிடைப்பது மரிது. மனிதர் தாபித்த விங்கத்தைப் பார்க்கினுமுனிவர் தாபித்த விங்கமுயர்ந்தது; அதைப்பார்க்கினுஞ் சித்தர் தாபித்த விங்கமுயர்ந்தது; அதைப்பார்க்கினுந் தேவர்கள் தாபித்தவிங்க முயர்ந்தது; அதைப்பார்க்கினுஞ் * சுயம்பு

* சுயம்புலிங்கம் தானே முளைத்தலிங்கம்.

லிங்கமுயர்ந்தது. இத்தன்மையாகிய சுயம்பு லிங்கமுள்ள சிவகூத்திரங்களுக்குள்ளே புராண சித்தார்த்தங்களாற் சந்தேகமற வெடுத்துச்சொல்லப்பட்ட தலமே மிகமேலானது. அந்தத்தலத்திலே யிருக்க ஆசை யதிகரித்தாலும், கலியுகத்திலே உய்யும்விதத்துக் கோரிடையுறெய்தி மனிதர்களுடைய பெறமாட்டார்கள். ஆதலாலே பல நூலாலே புகழப்படுந் திருப்பரங்கிரித்தலத்தின் மான்யியத்தை யறிந்து எத்தனை யிடையுறு வந்தாலு மதற்கெல்லாஞ் சலியாமலங்கே யிடையிடாது நீங்காதிருப்பவர் நாகத்தை யடையமாட்டார்கள். சந்திரன் தவழ்ந்து செல்லுஞ் சிகரத்தை யுடைய திருப்பரங்குன்றத்திலே நிலையாக இருந்து வாழ்வார். அயலார் மனைவியை யிச்சித்தாலும் பசியால் உண்ணக்கூடாதவருடைய வுணவை யுண்டாலும் சொர்னத்தைத் திருடினாலும் இன்னங் கொடுமையான பாதகமெல்லாஞ் செய்தாலும் நாகத்தை யடையமாட்டார். ஆனால் அவர்கள் செய்த பாதகங்கள் நீங்கியவிதமென்னவெனில் ஐயனார் சூலத்தினாலே யவர்களைக்குத்தித் துடிதுடிக்க இரத்தமொழுகச்செய்துதிவினையைத் தணித்து மோகூத்திலே சேர்ப்பார். இந்தக் கதை வேதத்திலே வடித்தெடுத்துக்கொண்ட சாரமென்று நினைத்துக் கேட்பாருஞ் சொல்லுவோருஞ் சிவபிரானே யெனப்பாவித்துத் துதிக்கத்தக்கவர் மோகூத்தை யடைவர். இது சத்தியமே.

ஆறவது தலவிசேடச்சருக்கம் முற்றிற்று.

ஏழாவது அரிச்சந்திரச்சருக்கம்.

வாசனை மிகுந்த குளிர்ந்த சோலைகள் சூழ்ந்தவளந்தங்
கிய திருப்பரங்கிரியிலுள்ள சத்திய கூவதீர்த்தத்திலே ஸ்நா
னஞ்செய்யும் புண்ணிய காலமும், ஸ்நானஞ்செய்ய முறை
யும், இன்னும் வேறு விசேடங்களும், அரிச்சந்திரமகாராசன்
சத்திய கூவதீர்த்தத்திலே மூழ்கிச் சொல்லுறுதி தவறாத
வரம் பெற்று மேன்மை யடைந்ததும், சவுனக முனிவர்
கேட்கச் சிவநேசமறவாத சூதமுனிவர் கூறுவார். மன்
மதன் மகிழ்ச்சி கூரும் இளவேனிற் காலமாகிய சித்திரை
மாதத்திற் சித்திரை நக்ஷத்திரமும் பெளர்ணமியுங் கூடிய
தினத்தில் சூரியனுதயமாகும்போது நித்தியகன்ம முடித்
துச் சத்தியகூவ தீர்த்தத்தை யடைந்து வருணபகவானைத்
தியானித்து வலமாகச் சூழ்ந்துவந்து அன்போடெதிரின்று
பஞ்சாங்கமாகவும் அட்டாங்கமாகவும் நமஸ்காரஞ் செய்து,
பிராமணருக்குத் தம்மாலியன்ற தக்ஷணை கொடுத்துச் சங்
கற்பஞ்செய்து அவர்களாலாசிபெற்றபின் கோமயம், எள்ளு,
பச்சையறுகம்புல் இவைகளைத் தலையிலே தரித்துக்கொ
ண்டு நாடோறுஞ் சிறிது சிறிதாகச் சம்பாதிக்கப்பட்டுக்
கூடியிருந்த தீவினையாலாகிய பாவக்கூட்டங்க ளெல்லாந்
தன்னை விட்டு வெளியிலேவந்ததாக நினைத்து மந்திரஞ்சொல்
லிக் கொடுமையாகிய எல்லாப்பாவங்களையும் போக்கியரு
ளென் றெதிரே வணங்கி மூழ்குதல் வேண்டும். மனிதரு
க்கு விதித்த வயது நூறுக்குள்ளே யொருநாளாயினு மிந்
தப்படி சத்தியகூவதீர்த்தத்திலே ஸ்நானஞ்செய்யவேண்டும்;

அது செய்யாதவர் மனிதருக்குள்ளே நடமாடும் பிணத்துக் குச்சுமமாவார். மேன்மையாகிய திருப்பரங்கிரியையடைந்து வேதப்பிராமணருக்கு அன்னதானஞ் செய்பவர் சுற்றத்தா ரோடு நெடுங்காலம் வாழ்த்திருப்பார். இம்மட்டோடு குரியசந் திருள்ளவரையு மவர் சந்ததி பரம்பரை விருத்தியாகித் தழைத்திருக்கும். அத்தலத்திலே சிவபிரானுக்கும் முருகக் கடவுளுக்கும் வேதங்களை யோதி யுணர்ந்தவர்க்கும் இனிய பாற் சோற்றை யூட்டுவிப்போர் வினை யெல்லாவற்றையுங் கெடுத்துச் சகலபேற்றையு மடைவார். இன்னும் வைகாசி மாதத்திலே சோமவாரத்திலே வருங் கேட்டை நகரத்திரத் திற் சத்திய கூவதீர்த்த நீராடிப் பிதிர்தருப்பணஞ்செய்தால் செய்தவரது பிதிர்கள் நரகத்திலே கிடந்தாலும் அதை விட்டுத் திருக்கயிலாச மலையை யடைந்து களிகூர்ந்திருப் பார்கள்.

சத்தியகூவதீர்த்தத்திலே யாவர் மூழ்கினாலும் அவர்கள் முயலநோய், குட்டநோய், ஈளைநோயுடன் பூதங்களாலும் பேய்களாலும்வரப்பட்ட துன்பங்களெல்லாம் நீங்கியருளடை ந்து பின்பு நல்லகுலத்திலே வந்து பிறந்து மிகுந்த செல்வ வான்களாயிருந்து முடிவிலே யரசர்கள் பதவியையு மடை வார்கள். இது நிற்க, இனி அயோத்திமாநகருக் கரசனாகிய அரிச்சந்திரன் சத்தியவாய்மை பெற்ற கதையைச் சொல்லு வோம். கரிய கடல்குழந்தவுலகத்தி லெட்டுத் திசைகளிலும் அட்டகுல பருவதங்களைத் தனதெல்லைக்கல்லாக நிறுத்திப் பகையரசர்களை யெல்லா மொடுக்கி நீதியாகிய செங்கோலைச் செலுத்தி மொரு குடை நீழலிலே யுயிர்களை யெல்லாம்

வைத்துக் காக்கின்றவன் ; விபூதி ருத்திராக்ஷ தாரணஞ் செய்து சிவபிரானே நினைந்து நினைந்து தழும்பேறிய மனத்தை யுடையவன் ; குற்றமற்ற அரசர்கள் பலரு மொருவரை யொருவர் நெருக்கி மோதுதலா லவர்கள் கிரீடமொன்றோடொன்று தாக்கப்பட்டு உதிர்ந்த சொர்னமும் இரத்தங்களும் மலைபோலக்குவிந்துகிடக்குந் திருமுற்றத்தையுடையவன் ; தான் விவாகஞ் செய்யப்படாத மாதரை யெல்லாந் தாயெனவே நினைக்கும் நினைப்புடையவன் ; இத்தன்மையனாகிய அரிச்சந்திர மகாராஜன் எல்லாவுயிரையுந் தன்னுயிரைப்போலப்பாதுகாத்து அரசாண்டவருங்காலத்தில் தன்னுடையகுலகுருவாகியவசிட்டரைவணங்கி யொருநாள் நீதிமார்க்கம்வினாவத்தொடங்கினான். இப்படிக்கேட்ட அரசனுக்கு வசிட்டர் பல பல நீதிகளை யெல்லா முறையே யெடுத்துச் சொல்லிப் பின்பு சொல்லுவார் ; எல்லா நீதியிலுஞ் சிறந்த வுத்தமமாகிய நீதியாவது, உலகத்திலே யொருவன் சொன்ன சொல் தவறாமல் நடப்பதுவே ; இந்தச் சத்தியமாகிய விரதமே பரிசுத்தமாகிய பிரயோசனத்தை யுண்டாக்கும் ; தன்னுள்ளத்தைப் புனிதஞ் செய்யும் ; ஆதலாலே சத்தியமே யுறுதியானபொருளென்று நினைப்பரயாக என்று சொல்ல, அரிச்சந்திரன் கேட்டு மனமகிழ்ந்து மணிமுடி யசைத்துச் சத்தியமாகிய மெய்யே உறுதி யென்று கைக்கொண்டு சொப்பனத்திலும், உயிரிற்றதுபட வரும் யுத்தக்களத்திலும், வழக்கிலும், தன் பக்கமேயிருக்கும் அரசர் முதலானோர் மகிழ்ச்சியினாலே செய்யும் விரோதத்திலும், இன்னுமெந்தக் காரியத்திலும் ஒருசொற் சொல்லுவதே யன்றிப் பொய்வார்த்தை

பேசத்தெரியாதவனாய் உலகத்திலே பொய் சொல்லுவாரை
 க்கண்டால் யமனைக்கண்டதுபோல நடு நடுங்கி மனந்திடுக்
 கிடுவான். இவ்விதமாக நீதி செலுத்தி அயோத்திமா நக
 ரிலேயிருக்கும்போது எம்பிரானாகிய முருகக்கடவுளது திரு
 வடித்தாமரையின் சீர்த்தியை வீணையிலே யிசைத்துப்பாடி
 நாரதமுனிவர் அங்கு வந்தனர். அவரை யரசனெழுந்து
 அருக்கிய பாத்திய முதலிய கொடுத்து வணங்கி நிற்க, நார
 தர் திருப்பரங்கிரியின் மான்மியமுஞ் சத்திய தீர்த்தத்தின்
 மேன்மையு மெடுத்துக் விரித்துக்கூறினர். சத்தியவாய்மை
 விரதத்திலே யுறுதிகொண்டிருந்த அரிச்சந்திரன் கேட்டு
 மிக மகிழ்ச்சியுற்றுச் சத்தியமாகிய செல்வத்தை நிலைபெறத்
 தந்தருளுந் திருப்பரங்கிரியாகிய சத்தியகிரியின் சத்திய
 கூவதீர்த்தத்திலே விருப்பமுற்றுத் தீர்த்தயாத்திரை செய்ய
 நினைந்து மந்திரிமாலை யழைத்துத் தீர்த்தயாத்திரைக்குச்
 சுபமுகூர்த்தம் வைக்கும்படி சொன்னான். உடனே மந்திரி
 மார் சோதிட சாஸ்திரிகளை வரவழைத்துப் பிரயாணத்துக்
 கேற்ற ஒருகாலத்தைக்குறிப்பிட்டு ரதகசதுரகபதாதிகளா
 கிய நால்வகைச் சேனைகளையு மொன்று சேர்த்து யானை
 யொட்டக மிவற்றின் மேலே சொர்னங்களையும் இரதங்
 களையும் பொதியேற்றி யரசனுக்குத் தெரிவித்தார். அரசன்
 குறித்தகாலத்திலே தன் பரிவாரங்கள் சூழப்புறப்பட்டு இர
 தத்தைச் செலுத்திக்கொண்டு திருப்பரங்கிரிக்கும் அயோத்
 திமாநகரத்துக்கு மிடையிலே யிருக்குந் தீர்த்தங்கரிகளெல்
 லாம், ஸ்நானஞ்செய்து வேதியர்களுக்குச் சொர்னதானம்
 மழைபோலப் பொழிந்து, அங்கங்கேயுள்ள க்ஷேத்திரங்களை

யெல்லாம் வணங்கி விருத்தாசலம் வந்து மணிமுத்தா நதிக் கரையை யடைந்து, அதிலே விதிப்படி ஸ்நானஞ்செய்து விபூதி ருத்திராக்ஷந்தரித்து நித்திய கன்மமுடித்து விருத்த கிரிநாத ரெழுந்தருளியிருக்கும் கோயிலுக்குள்ளேவந்தான். வரும்போது சந்நிதியிலே யுள்ள வன்னிமரத்தின் கீழிரு ந்து முனிவர்களுக் குபதேசஞ்செய்யும் உரோமச முனி வரைக்கண்டு அவருடைய சிவந்தபாதங்களை யெடுத்தெடுத் துச் சிரசிலே சூழிக் கண்ணிலே யொற்றித் துதித்து நின் றான். இப்படித் துதித்துநிற்கும் அரிச்சந்திரனை அம்முனி வர் கிருபைக்கண்ணிலே பார்த்து அரசனே! ஏழலகத்திலும் நிலையான வுண்மைப்பொருள் சத்தியமே; இது எல்லாருக் குந் தெரியாது; சத்தியத்தைத்தவிரத் தனக்கு உறுதிகூறுந் துணைவர் வேறில்லை. நாடோறு மொருவன் சத்தியத்தைக் கெடுத்துச் செய்யும் புண்ணியத்தினாலே பயனில்லை; உலக மெல்லாம் திரிந்து சத்தியத்தைத் தவிரச் சம்பாதிக்குந் திர வியமில்லை; சத்தியத்தை நீங்கிச் சரீரத்தை வருத்தப்படுத் திச் செய்யுந் தவங்கள் வேறில்லை; சத்தியத்தைவிட்டு உறு திப்படுத்துங் கல்வி யெது இருக்கிறது? சத்தியத்தைவிட்டு ஊர்தோறும் அலைந்து ஸ்நானஞ்செய்யுந் தீர்த்தம் எது? சத் தியத்தைப் போக்கிச் செய்யும் யாகமுமில்லை; சத்தியத்தைக் கொள்ளாதவனுக்குச் சற்குணங்க ளெப்படி வாய்க்கும்? எல்லாவற்றிலு முயர்ந்து விளங்கும் புண்ணியத்துள் யாகஞ் சிறந்தது; அந்த யாகத்தையுஞ் சத்தியத்தையும் ஒருதராசி விட்டு நிறுத்தா விரண்டுஞ் சமமாக நிற்கும்; ஆதலா விவ் விரண்டு செயலையும் அரசனே! உலகத்திலே நீ செய்யவேண்

மும். வேதங்களா லெடுத்துச் சொல்லு மிவ்விரண்டு செயலையுங் கைக்கொண்டாய் அரசனே ! உனக்குச் சமானமானவர் வேறொருவருமில்லை; இதுவல்லாம வின்னுமொரு செயலுயர்ந்தது; அஃதாவது திருமால் பிரம னிரந்திரன் முதலான தேவர் முனிவர்கள் மலரிட்டிறைஞ்சுஞ் சிவபூசையாம்; அந்தப் பூசையையும் வழுவாது நீ செய்தல்வேண்டும். மலையினிடத்துங், குகையினிடத்தும், பரிசுத்தமான பூமியினிடத்தும், பழமையான நதிக்கரையிலும், நல்ல ஆரணியத்திலு முனிவர் வாசஞ் செய்யுமிடத்திலுஞ் சிவலிங்கம் தானே தோன்றும்; இப்படித் தோன்றிய சுயம்புலிங்கம் பூசைப் பயனை மிகவுமுண்டாக்கும். ஆதலா லித்தன்மையுடைய சுயம்புலிங்கத்துடனே விளங்குகின்ற முருகக்கடவு ளெழுந்தருளி யிருக்கும் புண்ணிய கேடத்திராற் சொல்லுவோங்கேட்பாய் : தமிழ்நாட்டிலே மதுராபுரிக்கு நிருதி திசையிலே கால்யோசனை தூரத்துக்கப்பால் சத்தியகிரி யென்னுமொரு மலையிருக்கிறது; அம்மலை வாயு ஒருகாலத்திற்கந்தமாதன மலையிலே பறித்தெறிந்த சிகரமாம்; அதிலே குமாரக்கடவுளெழுந்தருளி யிருக்கின்றார். அதற்குத் திருப்பரங்கிரி யென்றுங் குமராபுரி யென்றும் நாமமுமுண்டு. அதன்பெருமையைச் சொல்ல நாமா வல்லமையுடையேம்? அம்மலையின் சிகரத்தின் வடபக்கத்திலே சத்தியகூவமென்னுமொரு தீர்த்தமிருக்கிறது. அதிலே ஸ்நானஞ்செய்து நியதி முடித்து அங்கே சுயம்புவாகிய சிவலிங்கப் பெருமானையுங் குமாரக்கடவுளையும் பூசனைசெய்து தோத்திராற் செய்வோர் சனனமாகிய கடலைக்கடந்து முனிவர்களுக்கு மெய்துதற்

கரிய மோக்ஷத்தை யடைவார். ஆதலால், அரசனே! நாரத முனிவர் சொல்லியபடி திருப்பரங்கிரிக்குச் சென்று சத்தியகூவ தீர்த்தமாடி மேற்செய்யவேண்டிய தவங்களைச் செய்யென்று உரோமச முனிவர்கூற, அரசன் மாசிமாத மக நக்ஷத்திரத்திலே யங்குச் செல்வேனென்று அவரைப் பணிந்து விடைபெற்று, விருத்தகிரி நாதரையும் பெரியநாயகியம்மையையும் வணங்கிப் போற்றித் தன் பெயரெழுதிய பொன்மாலையுடனே பூமாலையினை அவ்விருவருக்கும் அணிவித்துமீண்டு, மார்கழிமாதத் திருவாதிரை நக்ஷத்திரத்திலே சிதம்பரம் வந்து நடராஜப்பெருமானைத் தரிசனஞ் செய்து திரும்பி, பலசிவஸ்தலங்களை யாங்காங்கே தரிசித்துத் திருப்பரங்குன்றத்தில் வந்து சேர்ந்து, பொன்மயமான இரதத்தை யுஞ் சதுரங்கசேனைகளையு மொருபுறம் நிறுத்தி விட்டுச் சுற்றத்தார் மந்திரிமார் சூழ்ந்து வரச் சென்று சத்தியகூவ தீர்த்தத்தை யடைந்து சங்கற்பஞ்செய்து ஸ்நானஞ் செய்து பசுமைதங்கிய சொர்னத்தையும் மணிகளையுங் கைந்நிறைய வாரி வேதியர்களுக்குத் தானங்கொடுத்துக் கோயிலேநோக்கி வருவான்; வரும்போது நீண்ட சடையையுடைய கௌதம முனிவரை யிடையிலே கண்டு அவரைப் பரமேசுரனென நினைந்து அவரது திருவடியில் வீழ்ந்து வணங்கி அருகில் நின்ற மாணக்கர்களையுந் தன் கைகளைக் கூப்பித் தொழுது நின்றான். கௌதமர் மங்கல வாழ்த்துக்கூறிப் பூருவத்திலே செய்த தவப்பயனால் நாரதமுனிவர் சொற்படி யிங்கே வந்தாய்; சத்தியகூவரீரிலே ஸ்நானஞ்செய்தாய்; இனிச் சிவலிங்கப்பெருமானையுங் குமாரக் கடவுளையும் பூசித்துப் பணிந்து

போற்றிக் கோயிலுஞ் செய்து திருவிழாவு நடாத்தித் தரிசனஞ் செய் என்று சொல்ல, அந்தத் திருவாக்கைச் சிரமேற்றாங்கி யரசன் சிவபிரானையும் முருகக்கடவுளையும் பூசித்துத் தரிசித்தும் பேரானந்தங்கொண் டிருந்து தேவகம்மியனையழைத்துச் சிற்பநூல் விதிப்படி ஆலயஞ்செய்யும்படி யுத்தரவுசெய்தான்.

ஏழாவது அரிச்சந்திரச்சருக்கம் முற்றிற்று.

எட்டாவது திருவிழாச்சருக்கம்.

அரிச்சந்திரனாகிய சக்கரவர்த்தி யாக்கினையைத் தலைமேலே தாங்கித் தேவதச்சன் திருப்பரங்குன்றத்துக்குவந்து, சிவபிரான் முருகக்கடவுள் முதலான தேவர்களுக்குப் பிரகாசம் பொருந்திய கோயில் செய்யத் தொடங்கினான். தாமரைப் பூவிலே வாசஞ்செய்யுஞ் சரசுவதியைப் பிரமதேவன் விவாகஞ் செய்யுங் காலத்திலே செய்த மண்டபத்தின் சிங்காரம்போலப் பல மண்டபங்கள் ஆகாயத்தை யளாவும்படியுன்னதமாகச் செய்தான்; அந்த மண்டபங்களின்மேலே நாற்புறத்துஞ் சூளிகையென்னு மண்டபத்தைச் சூரியசந்திரர்களைச் சூழ்ந்த பரிவேடம்போலப் பிரகாசிக்கச் செய்தான். இதழ்விரிந்த கடம்பமாலையைச் சூடிய முருகக்கடவுளை வணங்க வருஞ் சூரியன் தன்னுடைய குதிரையைக் கட்டிவைக்க நாட்டிய கட்டுத் தறியைப்போலத் துசத்தம்பத்தை நிறுத்தி வைத்தான். சிவபிரானையும் முருகக்கடவுளை

யுந் தினந்தோறும் பணிந்தவர் சிவபுரத்துக்குப் போவதற்கு
வைத்த ஏணியைப்போலக் கோபுரத்தைச் செய்தான். வெ
ள்ளிய பிரகாசம் பொருந்திய வெள்ளியங்கிரியி லெழுந்த
ருளி யிருக்கும் பரமபிதாவை வடக்கு நோக்கிக் குமரக்கட
வுள் பார்ப்பதற்குச் செய்ததுபோலத் திருப்பரங்கிரியோடு
சேர்த்துச் செய்த கோயிலுக்கு வடக்கு முகமாக வாயில்
வைத்துக் கோயில் முழுவதும் பொன்மயமாகச் செய்தான்.
தனது குமரனாகிய முருகக்கடவுளைக் கிழக்கு நோக்கிப் பார்
த்துக்கொண்டிருப்பதுபோல மேற்குப் பக்கத்திலே சிவபிரா
னுக்கு ஆலயஞ்செய்தான். அதன் பக்கத்தே உமாதேவியார்
விஷ்ணுமூர்த்தி முதலானவர்களுக்கும் பரிவார தேவதைக
ளுக்கும் ஆங்காங்கு விதிப்படி கோயில்கள் செய்தான். முரு
கக்கடவுளைச் சேவை செய்யவந்த குபேரன் இந்திரன் முத
லானவர்கள் விமானத்தை யாகாயத்திலே நிறுத்தி வைத்தது
போலுஞ் சொர்னமயமாகிய சிகரங்களைபுஞ் செய்தான். இவ்
விதமாக மயன் சிருட்டிக்க, அரிச்சந்திர மகாராஜன் கண்டு
களிப்படைந்து மயனை நோக்கி இனிக் குமரக்கடவுள் திரு
விழாக்கொண்டருளும் வீதிகளை யலங்காரம் பெறச் செய்
யென்று உத்தரவு செய்தான். உடனே மயனும் மகாமேரு
வைப்போலும் பொன்மயமாகிய இரதஞ் சூழ்ந்து வருகின்ற
வீதிகளை யொழுங்காகச் செய்து வாசனை பொருந்திய பூமா
லைகளைத் தூக்கிக் கண்ணாடிகளையுங் கோத்துத்துக்கி யின்
னுங் கடைவீதியாதிமாகிய வெல்லா வீதிகளையுந் தோரண
முதலிய அலங்காரத்துடன் செய்து, கோயிலினுள்ள மண்டப
ங்களையு மழகுபெறக்கட்டி, வாழை, கமுகு, கரும்பு, தோரண

ங்கள் கட்டி யலங்கரித்தான். அரசன் அதுகண்டு மகிழ்ச்சியுற்றுத் தெய்வத்தன்மை பொருந்திய வேதசிவாகமங்களிலே கூறப்பட்ட பல பல யாகவகைகளைச் செய்து முடித்த ஆதிசைவர்களைக் கொண்டு சிந்தியும் என்னும் சிவாகம விதிப்படி உத்திரட்டாதி நகஷத்திரத்திலே குமாரக்கடவுளுக்குத் திருவிழாத் தொடங்கிக் கொடியேற்றுவித்துப் பிரகாசம் பொருந்திய பாஸிகையிலே முளைதெளிப் பித்துப் பூசைமுடிப்பித்து அவ்வெம்பெருமானை வீதியிலே யெழுந்தருளுவித்தகாலை; சல்லரி, திமிலை, தக்கை, பேரி, மத்தளம், சேகண்டி, தடாரி, துந்துபி, தவண்டை, மல்லாரி, கிடுபிடி, தவில், டமாரம் இவை முதலிய வாத்தியங்கள் கடல்போல முழங்கச் சிவந்த காந்திதங்கிய குடுமியையுடைய கோழிக்கொடி வலப்பக்கத்திலே வர மின்னல்போன்ற பெண்கள் பலரும் அநேகவிதமாக நடனஞ் செய்துவரப் பிரமன் விஷ்ணு இந்திரன் முதலாகிய தேவர்கள் சேவைசெய்து சூழ்ந்துவர ஆறாவது நாளுற்சவத்திலே குமாரக்கடவுளுடனே சிவபெருமானும் இடபாருடராயெழுந்தருளிவர வீதிகளெல்லாம் சித்திரங்களெழுதப்பட்டும் பூரண சும்பங்கள் வைக்கப்பட்டும் விளக்குகளிடப்பட்டும் மிக ஆனந்தகரமாய்த் திகழ்ந்தன. அப்போது முனிவருந் தேவரும் மனிதரும் எண்ணில்லாதவர் சூழ்ந்து வணங்கித் துதிப்பாராயினர். திரிபுரங்களை யெரிக்கும் புன்சிரிப்பையுடையாய்! சோதிமயமாகிய முத்தலை வேலாகிய சூலாயுதத்தைத் தரித்தவனே! யானைத்தோலையுரித்துப் போர்த்திய அக்கினி சொருபமுடையவனே விஷ்ணுவாகிய பாணத்தையுடையவனே யென்று தோத்தி

ராஞ் செய்வார். அநேகர், முழங்குகின்ற கடல் வற்றும்படி கூரிய வேலாயுதத்தை யேவிய வலிமையுடையாய்! கெர்ச்சி த்துவரும் அகரருபிர் சிந்தும்படி போர்புரிபவனே! தமிழில் வல்ல நக்கீரர்பாடிய தோத்திரப் பாமாலை யணிபவனே! குளிர்த்த பன்னிரு கண்களையுடையா யென்று துதிப்பார். இவ்விதமாகச் சிவயோகிகள், முருகக் கடவுளை நேரே நின்று தரிசித்துத் தொழுவாரும், கிருபைசெய்வா யென்று திருவடியை நோக்கிக் கீழேவிழுவாரும், பரவசமாயுடல் நடுங்கி மொழிசூழறி யழுவாரும், இசைபாடுவாரும், தெளிவாருமாயினார். தேவர்களுல்லாரும், குமார்க்கடவுள் திருவடியை மனம் பதிப்பாரும், வணங்குவாரும், பூமாலை சூட்டுவாரும், புலன்வழி மனத்தைச் செலுத்தாமல் நெருங்கத் துணிவாரும், திருவருள் விளைவை யெடுத்துச் சொல்லிக் களித்துத் தங்குவாரும், மனை மக்களாகிய பந்தத்திலாசையைப் படுப்பாரும், வினையைக் கோபிப்பாருமாயினார். தவசிரேட்டர் அனைவரும், முருகக்கடவுளைக் கண்டவுடனே யடியற்ற மரம்போல் விழுந்து வணங்குவாரும், அவரது திருவழகாகிய அமுதத்தைக் கண்ணாலேயுண்டு வாழ்வாரும், சிவஞானமிர்தத்தை யுண்டு களிப்பாகிய கடலிலே மூழ்குவாரும், தமது துன்பக்கடலை நீந்துவாரும், தோத்திரஞ் சொல்வாரும், சுவாய்! கருணை செய்யுமென்று மனமுருகுவாரும், அங்கே வருகின்ற அடியார்களுக்கு ஞானக்கண் திறக்கும்படி செய்வாரும், யமனையும் விதியையும் வைவாரும், இனிப் பிழைத்தோமென்று வினையைக் கெடுப்பாருமாகி நெருங்கி யுலாவி, நகாரமாதிரியைந்தெழுத்து மந்திர

ரத்தையுஞ் சகாரமாதியாறெழுத்து மந்திரத்தையு முச்சரித்
துக் காங்கேயராகிய குமாரக்கடவுள் மகிழ்ந் திருநாளிற்
பெற்றபேறு இவ்வாறுதானென்று நம்மாற் சொல்ல முடி
யாது. தினந்தோறு மிப்படித் திருவிழாநடாத்தி யொன்ப
தாவது நாளாகிய புனர்பூச நக்சத்திரத்திலே இரதவுற்சவஞ்
செய்வித்துத் தரிசித்துப் பத்தாவது நாளாகிய பூசநக்சத்
திரத்திலே சரவணப் பொய்கையிற் சர்வ சனங்களுக்குங்
குமாரக்கடவுளைத் தீர்த்தங் கொடுக்கும்படி செய்வித்து அர
சனுந் தீர்த்தத்திலே முழ்கி யாலயஞ்சென்று முருகக்கடவு
ளைச் சேவைசெய்து நெஞ்ச நெக்குருகி நின்று ஆனந்தக்
கண்ணீர் பொழியத் தோத்திரஞ் செய்து சத்தியந் தவ
றாத விரததவ முற்றுப்பெறும் வரத்தைப் பெற்றுச் சிலநா
ளிருந்து, திருப்பரங்கிரியைப் பிரிவாற்றாமற் பிரிந்து, சேது
முதலாகிய தீர்த்தங்களிலே ஸ்நானஞ்செய்து, அயோத்திமா
நகரஞ் சென்று மந்திரிமார் முதலானவர்க ளெதிர்கொண்ட
வழக்கத் தனதரண்மனையினுள்ளே புகுந்து இரத்நசிங்கா
தனத்திலேறி யிருந்து முன்போலவே செங்கோல் செலுத்
திச் சகல போகங்களுயுந் துய்த்து நெடுங்காலம் வாழ்ந்திரு
ந்துமுடிவிலே பேரின்பவீட்டை யடைந்தான். இந்தத் தகு
தியாகிய மான்மியம் விளங்கிய திருப்பரங்கிரியின் கீர்த்தியை
யாவர் சொல்லவல்லவர்? சத்தியகூவ தீர்த்தத்திலே தெய்வத்
தன்மை பொருந்திய மாமகதினத்திலே முழ்கினால் உலகத்
திலுள்ள மற்றைத் தீர்த்தங்களிலு மிந்தத் தீர்த்தத்திலுங்
கோடி மாசிமகத்திலே முழ்கிய பலன் கிடைக்கும். இந்த
மலையினுச்சியிலே தென்பக்கத்திலேயுள்ள கங்காகுண்டமெ

ன்னுந் தீர்த்தத்திலே கார்த்திகைமாதம் வருங் கார்த்திகை
 நக்ஷத்திரத்திலே கார்த்திகேய மந்திரத்தைச் சொல்லிச் சூரி
 யனுதயந் தொடங்கிப் பதினேழாவது நாழிகை யளவிலே
 மூழ்கிச் சிவபிரானை அபிடேகாதியாற் சிறப்புச்செய்து பூசி
 த்துத் தரிசித்தோர்க்குச் சுற்றத்தார் பலருங் கதியடைவார்
 கள். தரிசித்தோர்க்குச் சுற்றத்தாருமே கதியடைவாரென்
 றுந் தரிசித்தோர் கதியடைவது சொல்லவும் வேண்டுமோ?
 மேற்கூறிய தினத்திலே சரவணப் பொய்கையிலே சென்று
 நான்கு வேதங்களாலும் புகழப்படுங் கார்த்திகேய மந்திரத்
 தைச் சொல்லி ஸ்நானஞ் செய்து நித்திய கன்ம முடித்த
 முருகக் கடவுளைத் தரிசனஞ் செய்தவர் வெள்ளியங் கி
 யைச் சேர்வார்கள். மாதந்தோறுங் கார்த்திகை நக்ஷத்
 ரத்திலே சரவணப் பொய்கையிலே படிந்து தெய்வப்
 ண்களது மங்கலநாண்காத்த குமார்க்கடவுளுக்கு அபிடே
 முதலிய சிறப்புச் செய்து தரிசித்துத் துதித்து விரதம்
 ந்தவர் ஆசு மதுரம் சித்திரம் வித்தாரம் ஏன்னும் நான்
 கவிக்குந் தலைமையுடையவரா யறிவிலே சிறந்தவராவார்.
 மாசிமாதம் வருஞ் சோமவாரத்தில் மத்தியான நேரத்தி
 லே மேலே சொல்லிய கார்த்திகேய மந்திரஞ் சொல்லித்
 திருப்பாற்குண்ட நீரிலே மூழ்கினவர் அன்னிய மாதரைப்
 புணர்ந்த தோஷமும், மாமிசம் புசித்த குற்றமும் நீங்குவர்.
 பாலிற் பிரியராகிய பரமேசுரனுக்குப் பாலபிடேகஞ் செய்
 வித்தோர் எளிதிலே கயிலாசமலையைச் சேர்வார். பரம
 பதியாகிய சிவபிரானுக்கும் ஆறு திருமுகங்களையுடைய
 குமார்க் கடவுளுக்கும் அபிடேகஞ் செய்யப்பட்டு வரும்

பாற்குண்ட மென்னுந் தீர்த்தம் கங்கையைப் பார்க்கினுங்
கோடி பிரயோசனத்தைத் தரும். கங்காநதியும் சிவபிரான்
அபிடேகஞ்செய்யப் பெற்றமையினாலன்றோ மோக்ஷந்தரும்
படியாகிய மான்மிய மடைந்தது. தெளிந்த தமிழ்வளம்
பெற்ற திருப்பரங்கிரியிலே யெழுந்தருளி யிருக்குஞ் சிவ
பெருமானைப் பாலபிடேகஞ் செய்து, அன்பின் மிகுதியி
னாலே அருச்சுனை செய்ததனாலன்றோ சிவபெருமான் மகிழ்
ச்சி யடைந்து முருகக்கடவுளைத் தமது பக்கத்திலே சுவாமி
நாதனென்னுஞ் சிறப்புப்பெயர் கொடுத்து வைத்துக்கொண்
டார்? அன்றியுங் கஷியுக்கத்திலே முருகக்கடவுள் திருவிழா
எக்காலமும் நடக்கவேண்டு மென்றும், திருப்பரங்குன்றங்
குமாரக்கடவுள் தலமென வுயர்ச்சி யடையவேண்டு மென்
றும், குமாரக்கடவுளிடத் தன்பில்லாதவர் தம்மிடத்து அள்
பைமாற்றினவ ராவாரென்றும் வரங்கொடுத்தார். இந்த
விதம் வரம்பெற்றுச் சண்முகக்கடவுள் களிகூர்ந்து எல்லா
ருக்குத் தலைமையாக வெழுந்தருளி யிருந்தார். ஆதலால்
திருப்பரங்கிரி சூரிய சந்திரர்களுள்ளமட்டும் ஏழலகங்களா
லுஞ் சுவாமிபுரமென்று துதிக்கப்படும். இனி நக்கீரகுண்டத்
தைச் சேர்ந்து விதிப்படி ஸ்நானஞ்செய்து வேதத்தின்
முறைதெரிந்த பிராமணர் கையிலே ஒருசிறு சொர்னப்பொ
டியைத் தானஞ் செய்தவர்கள் பிறதலங்களிலே மலையளவு
சொர்னதானஞ் செய்த பலனை யடைவார்கள். இம்மட்டோ
இன்னும் எல்லாத்தானஞ் செய்த பலனையும் பெறுவார்கள்.
அழகிய திருப்பரங்கிரியிலே வந்து சிறப்புத்தங்கிய வேதி
யருக்குச் சொர்னதானம், பூதானம், கோதானம், சுன்னிகா

தானம், வஸ்திரதான முதலிய தானங்களைக் கொடுத்தவர் பூமியிலே யரசராகியிருந்து சகல போகத்தையு மறுபவித்து முடிவிலே மோக்ஷத்தையு மடைவார். இதுவன்றிக் குமார்க்கடவுளுக்குப் பொன்னாலும், வெள்ளியாலும், செம்பினாலும் பிரகாசம் பொருந்திய தீபதூபங்கள் நிவேதனபாத்திர முதலியவை செய்து கொடுத்தவர் முத்தலைச் சூலபாணியாகிய சிவபிரா னெழுந்தருளியிருக்குங் கயிலாசமலையை யடைவார். இந்திரனாதி திக்குப்பாலகர், தேவர்கள், சித்தர், முனிவர், சூரிய சந்திரர் முதலாயினோரும் அரிச் சந்திரன் முதலிய மன்னர்களுஞ் சிவபிரானை யாராதித்து மோக்ஷம் பெறுதற்கிடமாகிய திருப்பரங்கிரி, ஏழுலகத்தையு முடிக்கொண்டெழும் யுகாந்தகாலப் பிரளய வெள்ளத்தினு மழியாது. இத்தகுதியையுடைய இந்தத் தலத்துக்கெல்லை ஐந்துகூப்பிடு தூரமாகும்; இந்த எல்லைக்குள்ளே யாராயிருந்தாலு மரண மடைந்தவர் காதிலே சிவபிரான் பஞ்சாக்ஷர மந்திரத்தைக் கூறுவர். உடனே யவர்கள் திருவருள் பெற்று த்திருக்கயிலாசஞ் சேர்வார்களென்றால் முத்தித்தலமாகிய இதன் பெருமையை யெவராலெடுத்துச் சொல்லலாகுமென்று சூதமுனிவர் சவுனகாதி முனிவர்களுக்குச் சொல்லியருளினர்.

எட்டாவது திருவிழாச்சநுக்கம் முற்றிற்று.

ஒன்பதாவது நக்கீரச் சருக்கம்.



இனித் தமிழ்ச்சங்கத் தலைமைப் புலவராகிய நக்கீரர் பொருட்டுக் குமார்க்கடவுள் செய்த திருவிளையாடலைச் சொல்லுவோமென்று சவுனகாதி முனிவர்களுக்குச் சூத முனிவர் சொல்லத்தொடங்கினார். ஊற்றிருந்து தேனருவி யொழுகப்பட்ட பூஞ்சோலைகள் சூழ்ந்த மதுராநகரத்திலே சோமசுந்தரக் கடவுளருளினாற் பெற்ற சங்கப்பலகையிலே வீற்றிருக்கின்ற நாற்பத்தெட்டுப் புலவர்களுக்குள்ளே தலைமைப் புலவராகிய நக்கீரர், தமிழாகிய கடவினெல்லையைக் கண்டவராயிருக்கும்போது சோமசுந்தரக்கடவுள் நாற்பத் தொன்பதாவது புலவராகச் சங்கப்பலகையி லொருகாலத்தி லெழுந்தருளி வந்திருந்தார். அப்போது அவருடன் தமிழிலே * வாதுபேசிக் கீர்த்தியை யடைந்த நக்கீரர் பின்பு சோமசுந்தரக் கடவுளாலே யுபதேசிக்கப்பட்டவராயறிவாலுயர்ந்து அவரிடத்து மிகுந்த அன்பு செய்யும் நல் லொழுக்கத்திற் சிறந்து தினந்தோறும் திருப்பரங்கிரியை யடைந்து தனக்குத்தானே சமானமாகி விளங்குஞ் சரவணப்பொய்கையிலே ஸ்நானஞ் செய்து நித்தியகன்ம முடித்துப் பஞ்சாக்கரப் பாதையிலிருந்து பஞ்சாக்கர செபஞ் செய்து துதித்து மதுரைக்கு வருவாராய்த் தேவர்களிலே திருவாலவாயி லெழுந்தருளிய சோமசுந்தரக் கடவுளையும்

* வாதுபேசிய கதை திருவிளையாடற் புராணத்திலே காண்க
சீகாணத்திப் புராணத்திலுந் தெரியலாம்.

மனிதரில் பாண்டியராசனையு மல்லாமல் வேறொருவருக்குத் தமிழ்மலை தொடுத்துச் சாத்தாத விரதத்தைக் கைக்கொண்டவராயிருந்தார். இப்படி யிருப்பதைக் கடப்பமாலையை யணிந்த குமார்க்கடவுளறிந்து நமக்குத் தமிழ் மாலையை யிவன் சாத்தவில்லையே யென்று பக்கத்திலே வந்து நின்ற நாரதமுனிவரை நோக்கிக் குறிப்பாலுணர்த்தினார். அம் முனிவரது கண்டு நக்கிரர் சரவணப் பொய்கைக்கு வருஞ் சமையந்தெரிந்து சுவாமி நாதனாகிய குமார்க்கடவுளிடம் தெரிவித்தார். உடனே யவர் உக்கிரன் அண்டாபரணன் என்னும் பூத வீரரை யழைத்துச்சொல்லுவார்; நம்முடைய வேலாயுதத்தை யூன்றி நாமே வரவழைத்த சரவணப்பொய்கை கலியுகத்திலே ஆயிரமிதழோடு கூடிய செந்தாமரை மலர்களைப் பூத்து விளங்காநிற்கும். அந்தத் தீர்த்தத்திலே நக்கிரன் வருவான். அவன்மே லேதாவது ஒரு குற்றத்தைச் சுமத்தி நமது திருப்பரங்கிரியி லொருபக்கஞ் சிறையிலே வைத்துவிட்டு வாருங்கென்று கட்டளையிட்டனர். அப் பணிவிடையைச் சிரசின்மேற்றாங்கிப் பூதவீர ரிருவரும், குமார்க்கடவுளை நினையாத நக்கிரர் சரவணப் பொய்கை யடைந்து தீர்த்தமாடி விபூதிதரித்துக் கரையோரமுள்ள அரசமரத்தி னீழவில் வெண்ணிறமுள்ள பஞ்சாக்கரப் பாறையிலிருந்து பஞ்சாக்கரத்தை யுச்சரித்துச் செபஞ் செய் திருக்கும்போது அந்த அரசமரத்தி னிலே தண்ணீரிலேவிழுந்தால் சேல் மீனாகவும் கரையிலே விழுந்தால் பறவையாகவுஞ் செல்லும் விசேடமான அதிசயத்தைத் தெரிந்து மரத்தி னுச்சியிலே யேறி யொரு சருகிலையைப் பாதி கரையி

லேயும் பாதி தண்ணீரிலேயும் விழும்படி யுதிர்த்தார். உடனே மச்சமாகிய பாதி சலத்தினுள்ளும் பறவையாகிய பாதி கரையின்மேலும் இழுத்துத்துடிப்பதை நக்கீரர்கண்டு மனங் கசிந்து நைந்துருகி நகத்தினாலே பறவை வேறு மச்சம் வேறாகக் கிள்ளிவிட்டார். அவ்விரண்டுந் துடி துடித்துக் கண்களை மூடி யிறந்துபோயின. அந்தச் சமையம் பூத வீர நிருவரும் பல்லைக் கடித்துக் கோபித்துவந்து எம்பிரானாகிய சுப்பிரமணியக் கடவு ளெழுந்தருளி யிருக்கும் புண்ணியக்ஷேத்திரமாகிய திருப்பரங்கிரியிலே யிந்தக் கொடிய பாதகத்தைச் செய்தாயென்று முதுகிலே யறைந்து பயப்படும்படி பிடித்துக்கொண்டு வந்து நக்கீரரை மலையின்மேலுள்ள தொரு குகையிலே யடைத்து ஒரு கல்லைக்கொண்டு குகையை மூடிவைத்துவிட்டுச் சென்றார். குகையி லகப்பட்ட நக்கீரர் பெருமூச்சுவிட்டு வருந்தி விம்மி மிகமனங்கரைய முகத்தைச் சுளித்து மயங்கி யழுதழுது சிலநாள் கழிந்தபின் மயில்வாகனத்தி லெழுந்தருளுங் கந்தசுவாமிக் குச் செந்தமிழ் மாலை புனையாத காரணத்தினாலே யிந்தக் கொடுமை வந்தது என்று மனத்திலே யுறுதியாகத் தெரிந்து, திருவருளினாலே திருமுருகாற்றுப் படையென்னப் பெயரிட்டு மதூரம் பொருந்திய தமிழ் மாலையாகிய ஒரு பிரபந்தத்தை உலகமென முதலிலெடுத்துக் கிழவோனென இறுதியிலே பாடி முடித்தார். அரியதவங் கோடி செய்தாலு மறிதற்கரிய குமாரக் கடவுள் அது தெரிந்து நக்கீரர் சொப்பனத்திலே வந்து பூமியிலே கிழவனாக நாம் வரச் சில காலஞ் செல்லுமென்று சொல்லிப் போயினர்; அப்போது

நக்கீரர் அந்தத் தமிழ்மாலையி னிறுதியிலுள்ள முதலாவது வெண்பாவில் இளையோனென்று கூறி யன்பினாலே சூட்டு தலும் குமாரக்கடவுள் மிகக் களிப்படைந்து மயில் வாக னத்தி லெழுந்தருளி வந்து நின்று, அந்த மலையிலே கலியுகத் திலுள்ளோர் காணும்பொருட்டு வேலெறிந்தபாறையென்று சொல்லும் அடையாளமாக, வேலாயுதத்தினாலே குகையை யடைத்திருந்த பாறையைக்கிழித்து நக்கீரரை வெளியேற்றி விட்டனர். அப்போது பேரானந்தத்துடன் குகையைவிட்டு வெளியிலே வந்த நக்கீரர் அந்தர தூந்துமி முழங்கவும், தே வர்கள் புட்பமாரி பொழியவும், பிரமன் முதலானோர்களிர ண்டு பக்கத்தும் வந்து கை குவித்துத் தோத்திரஞ் செய்ய வும், உக்கிரன் அண்டாபரணன் என்னும் பூதவீரர் சூழ்ந் தாலாவவும், நவவீரர்களும், இலகஷம் வீரர்களுஞ் சூழ்ந்து நிற்கவும், ஒருபக்கத்திலே தெய்வயானை யம்மை சமேதராய் மயில்வாகனத்தி லெழுந்தருளிய குமாரக் கடவுளை யிரண்டு கண்களுங் குளிரத் தரிசித்து மழலைவார்த்தை பேசுகின்ற குறுஞ்சிரிப்பை யுடையவாயுஞ், சந்திரனைப்போலப் பிர காசிக்கின்ற திருமுகமுங், கருணை வழிந்தொழுகுகின்ற திருக்கண்களும், தேவர்கள் முடிபடுதலா லுண்டாகிற தழு ம்பிருந்த தண்டை யணிந்த திருவடிகளும் பிரகாசிக்கத் தோன்றிய திருமேனியினழகை வியந்து பணிந்து நின்று ஆச்சரியமடைந்து தலையசைத்து ஆனந்தக்கண்ணீர் முத் துப்போலத் துளிசெய்ய உடல் மயிர்ப்புளகங் கொள்ள விதிர்விதித்து மூன்றுதரம் பிரதக்ஷணஞ் செய்து நாதத்தமும் புறத் தோத்திரஞ் செய்வாராயினர். மலைமகளாகிய பார்வதி


தேவி தர உண்டருளிய பால் மணங்கமழும் வாயையுடைய
வனே! நமஸ்காரம். கருப்புவில்லைத் தாங்கிய மன்மதனும்
நாணமடையத்திருமேனியினமுகுவாய்த்தகுமாரக்கடவுளே!
நமஸ்காரம். அசுரர் குலத்தை வேரறுக்கத் திருவுள்ளத்தி
லெண்ணிய பெரியோனே! நமஸ்காரம். முனிவ ரிருதயங்
கனிய மிக மகிழவேண்டிய வரத்தைத் தந்து விளங்குந் திரு
ப்பரங்கிரியின் முருகனே! நமஸ்காரம். என்று பலவாறு
கத் துதித்துப் பின்னுஞ் சொல்லுவார். விடம்போலக் கொதி
த்து யமன் வருங்காலத்து உன்னுடைய தாமரைபோன்ற
திருவடிகளிலே கருத்துவைப்பேன், என்னைக் கரத்தருள
வேண்டுமென்று விண்ணப்பஞ் செய்ய, முருகக்கடவுள்
கேட்டு நக்கீரனே யுன்னுடைய தோத்திரத்தைக் கேள்வி
யுற்று மிக மகிழ்ச்சியடைந்தோம் உனக்குவேண்டிய வரத்
தைக் கேளென்று சொல்ல நக்கீரர் வணங்கிச் சுவாமி! யிந்த
வுலகம் னையோ னென்றெக்காலமும் உம்மைச்சொல்லவேண்
டும். அடியேன் கூறிய திருமுருகாற்றுப்படையென்னும்பிர
பந்தத்தை யன்புடன் தோத்திரஞ் செய்து படிப்பவருக்கு
இச்சித்த வரங்களைத் தந்தருள வேண்டுமென்று வணங்கி
நின்றார். குமாரக்கடவுளு மப்படியே யாகுகவென்று வரங்
கொடுத்தலும், நக்கீரர் சுவாமி! அடியேன் கங்கை நதியிலே
போய் ஸ்நானஞ்செய்து வருதற்குவிடைதரவேண்டுமென்று
பிரார்த்திக்கக் குமாரக்கடவுள் இந்தமலையினுச்சியிலே தென்
பக்கத்திலே கங்கையை வரவழைக்கின்றோம்; அக்கங்கைக்கு
அடையாளமாக ஐந்து நிறத்தையுடைய தேனியென்னும்
ஒருவகையான மீன்கள் உலாவித் திரியுமென்று சொல்லி

விட்டு மறைந்தருளினார். நக்கீரர் அந்தக்ஷணமே முருகக் கடவுளுடைய திருவருளை நினைத்துப் புகழ்ந்து தென்பக்க முள்ள திருப்பரங்கிரி மலையி னுச்சியிலேபோய்க் கங்கைநதி வந்திருத்தலைக் கவியுதத்திலு மற்புதமாகப் பஞ்ச வன்னத் தையுடைய தேளியென்னு மீன் உலாவிநிற்கு மழகோடுபார் த்துப் பொய்யாகிய உடலெடுத்தற்கு மூலமாகிய பிறவியைப் போக்கும் அந்தக் கங்கைதீர்த்தத்திலேமுழ்கிக் குமார்க்கடவு ளை வந்துவணங்கித்துதித்துச்சென்று,பின்னுமுன்போலவே தினந்தோறஞ் சரவணப்பொய்கையிலே வந்து தீர்த்தமாடிக் குமரவேளுடைய திருவடிகளை மறவாது பணிந்து மதுராநக ரத்தை யடைந்திருந்து முடிவிலே மோக்ஷகதியடைந்தனர். நக்கீரர் பெற்ற வரத்தினாலே யுலகமெல்லாங் குமார்க்கட வுளை யெந்தக்காலமும் இளையோனென்றே சொல்லித் துதி க்கும். இத்தன்மையுடைய நக்கீரர் பெருமையை யெம்மாற் சொல்லமுடியாது. வாசனை விரியுங் கூந்தலையுடைய வுமா தேவியாரைச் சிவபிரான் திருமணஞ்செய்யச் செய்வித்தவ ரும், பிரமதேவனைக் குட்டுப்பட்டுச் சிறைச்சாலை யடையச் செய்வித்தவரும், அசுரர் கிளையோ டலும்படி சூரனுக்குச் சிநேகிதன்போலவிருந்து அவனுடைய வுண்மை யெல்லா முருகக்கடவுளுக்கு வந்து சொன்னவரும், இன்னு முரு கக்கடவுளுடைய திருவுள்ளக் குறிப்பறிந்து வேண்டுமேவல் செய்பவரும், திருப்பரங்கிரியின் கீர்த்தியை யெட்டுத்திசை யிலும் விரித்துப்பாடு மிசை யமுதத்தைக் கேட்பவர் செவி களுக்கு விருந்தாகக் கொடுப்பவரும், உலகத்திலே மேன் மைதங்கிய மகரிஷிகளுக்குத் தொண்டு செய்பவரும், என்

னுடைய தலையின்மேலே யீரண்டு திருவடினையும் வைப்
பவருமாகிய நாரதமுனிவரைத் திருவருள் சுரந்து நோக்கித்
தமது பக்கத்திலிருக்கும்படி யடியவர்க்கெளியவராகிய குமா
ரக்கடவுள் வரங்கொடுத்தனர். இதை நினைக்குந்தோறு
மெனக்கே யற்புதம் விளையுமானால் உலகத்தார்க்கு என்
னாகுமோ அறியே நென்றார்.

ஓன்பதாவது நக்கிரச்சருக்கம் முற்றிற்று.

பத்தாவது சூரசங்காரச் சருக்கம்.



சிவபுராணமாகிய சைவபுராணம் பத்தினுள்ளே ஆறு
புராணங்களைத் தமிழிலே விரித்துப்பாடிய நக்கிரர் பயப்
படும்படி செய்து, பின்பு அவராலே பாடப்பட்டுத் திருமுரு
காற்றுப்படையென்னும் பாமாலையைக் குமாரக்கடவுள் தரி
த்தருளிய கதையைச் சொன்னோம். இனிக் காந்தபுரா
ணத்திலே கூறிய குமாரக்கடவுள் தெய்வயானை யம்மையை
க்கவியாணஞ் செய்த கதையைச் சொல்லுவோம். அதற்கு
முன்பு சூரசங்காரஞ் செய்த சரித்திரத்தைச் சுருக்கிச்
சிறிது கூறுகின்றோம். பூருவகாலத்தி லொருநாள் குமா
ரக்கடவுள் சூரசங்காரஞ் செய்தற்காக பிரமன் விஷ்ணு
இந்திரன் முதலிய தேவர்க ளெல்லாந் தம்மைச் சூழ்ந்துவா
ப்பொன்னுலாகிய ரதத்தைச் செலுத்தித் தேவகிரியினின்
றுந் தெற்குநோக்கிக் கொடிய காடுகளையெல்லாந் கடந்து
திருப்பரங்கிரியின்கண் வந்து சேர்ந்தார். அப்போது அங்கே

தவஞ்செய்துகொண்டிருந்த முனிவர்கள் ஆறுபேர் வந்து
 சுவாமியை யெதிரே கண்டு வணங்கி நின்றார்கள். அதுகண்ட
 அம்முனிவர்க ளுறவர் வரலாற்றை யிந்திரன் குமார்க்கடவு
 ளுக்குச் சொல்லுவான். சுவாமீ! இந்த ஆறுமுனிவர்களும்
 அருமையான தவசிரேட்டராகிய பராசரமுனிவர் புத்திரர்
 கள். தத்தன், நந்தி, பரிதி, பாணி, சனுமுகன், தவமாஸி யெ
 ன்னும் பெயரையுடையவர்கள்; இவர்கள் குழந்தைப் பருவத்
 திலே சரவணப் பொய்கையிலே வந்து புனல்விளையாட்டுச்
 செய்து அதிலே யுள்ள மச்சங்களைப் பிடித்துக் கொண்டு
 வெயில் சுடுகின்ற பாறையிலே போட்டு உலர்த்தி விளையா
 டினார்கள். அந்தச் சமையத்திலே சூரிய னுச்சியிலே வரும்
 போது இவர்கள் பிதாவாகிய பராசரமுனிவர் நித்திய கன்ம
 மாகிய மத்தியானக்கடன் செய்வதற்கு வந்து பிள்ளைகள்
 செய்யுங் கொடுமையைப் பார்த்துத் தீய செய்கை செய்த
 லால் நீங்க ளிர்தச் சரவணப் பொய்கையிலே மீன்வடிவமெ
 டித்துக் கிடந்து வருந்துவீராகவென்று சபித்தார். பிள்ளை
 கள் மனங்கலங்கிப் பிதாவை வணங்கி, ஐயா! எங்களுக்குத்த
 ச்சாப மெந்தக்காலம் விமோசனமாகுமென்று கேட்கப் பரா
 சரமுனிவரும் மனமிரங்கி யிர்தத் தடாகத்தில் குமார்க்கட
 வுள் குழந்தையாக வருவார். அப்போது உமாதேவி வந்து
 தமது திருக்கரங்களாலே குழந்தையை யெடுக்கும்போது
 அவளுடைய கொங்கைகளினின்று சொரிந்திடும் பாஷிலே
 சிந்திய துளிகளை நீங்களுண்டு மீன்வடிவம் நீங்கித் திருப்பர
 ங்கிரியிலே போய்த் தவஞ் செய்துகொண்டிருங்கள் அங்கே
 முருகக்கடவு ளெழுந்தருளும்போது, அவரைத் தரிசித்துக்

கதியடைவீர்களென்று சொல்லிவிட்டு அப்பாற் சென்றார். உடனே யந்தத் தடாகத்திலே சேல்மீன் வடிவெடுத்துப் பிள்ளைக ளுடையரு முலாவிக்கொண்டு திரியுங் காலத்திலே தங்களுக்கு நல்லகாலம் வந்து சேர, சுவாமீ! நீர் சரவணப் பொய்கையிலே குழந்தையாக வெழுந்தருளி யிருக்கும்போது, அங்கெழுந்தருளிய வுமாதேவியின் கொங்கைகளினின் றுஞ் சொரிந்த பாற்றிவலையை யுண்டு மீனுரு நீங்கி ஞான த்தை யடைந்து, பழைய வுருப்பெற்று இங்கே வந்து முரு கக் கடவுளென் மெழுந்தருளுவாரென்று தவஞ்செய்துகொ ண்டிருந்தனரென்று விண்ணப்பஞ் செய்தான். அது கேட் டிக் குமார்க்கடவுளும் அம்முனிவரை வியந்து திருவருள் செய்து வேண்டிய வரத்தைக்கொடுத்து அப்பாற் சென்று, முழங்குகின்ற கடல் அருச்சுனை செய்தல்போல முத்துக ளாகிய மலர்களை யலைகளாகிய கரங்களால் விசிவந்து வணங் குந் தமிழ்மணங் கமழ்க்கின்ற சீரலைவாயென்று சொல்லப்ப டெ் திருச்செந்தூரினிடத்தேவந்து சேர்த்திருந்தனர். பின்பு பிறைச்சந்திரனைப்போலும் பிரகாசிக்கின்ற பற்களையுடைய சூரபன்மன் அவன் சுற்றத்தாரோடும் வந்து யுத்தஞ் செய் யச் சமுத்திரத்தின்கண் இரண்டாயிரம் பூதவீரர், இலக்ஷ வீரர், நவவீரர் சூழச்சென்று குமார்க்கடவுள் சண்டை செய்து தமது சத்திவேலையேவி யசுரர் குலங்களை யெல் லாம் அடியோடே யறுத்து மாமரமாய் நின்ற சூரபன்ம னையும் இரண்டு பிளவாகப் பிளந்தெறிந்தார். அந்த இர ண்டு பிளவிலே யொன்று மயிலாகவு மொன்று சேவலாக வும் வந்து தோத்திரஞ் செய்து வணங்கி நிற்கக் கருணைசூர்

ந்து மயிலை வாகனமாக வேறிக்கொண்டு சேவலைக் கொடியாகக் கையிலே பிடித்துக்கொண்டு சூரசங்காரஞ் செய்து சமுத்திரத்திலே ஸ்நானஞ்செய்து கோடி சூரியோதயம்போலப் பிரகாசித்து வந்து வணங்கும் வேலாயுதத்தையுந் திருக்கரத்திலே தாங்கி மகிழ்ச்சி யடைந்து சண்முகக்கடவுள் நிற்க, அரிபிரமேந்திராதி தேவர்கள் புஷ்பமாரி பொழிந்து பூசனை செய்து துதித்து நின்றார்கள். இவ்விதம் துதித்து நின்ற எல்லாராயுங் கடைக்கணித்துத் திருவருள்செய்து திருப்பரங்குன்றத்துக்கு வரும்படி கட்டளையிட்டுத் தாமும் மயில் வாகனத்திலெழுந்தருளிப் புறப்பட்டார். அப்போது வணிகர்கள் முழங்குகின்ற கடப்பமாலையை யணிந்த சிற்பரன் வந்தானென்றும், தெய்வயானை யம்மையைத் திருக்கலியாணஞ் செய்யும் ஆறுமுகக்கடவுள் வந்தானென்றும், பிரம தேவனைச் சிறைவேதனையில் வைத்த மூலகாரணன் வந்தானென்றும், தெய்வப்பெண்கள் மங்கலநாளைக் காத்தவன் வந்தானென்றும் யுத்தகளத்திலே சூரபன்மனைச் செயித்தவன் வந்தானென்றும், தன்னை நினைக்கின்ற அன்பருக்கருள் புரியுங் சருணையுடையான் வந்தானென்றும், தேவர்களிறைஞ்சுந் திருவடியை யுடையவன் வந்தானென்றும், இன்னும் பலவிதமான தோத்திரஞ் சொல்லிச் சின்னங்கள் முழங்கக் காற்றினும் வேகமாக மயில்வாகனத்தைச் செலுத்தி யநேக காதலாரங் கடந்துவந்து சிவசொரூபமாகிய திருப்பரங்குன்றத்தைக் கண்டு சந்தோஷமடைந்து தேவர்களெல்லாரும் எதிர்கொண்டுவந் திறைஞ்சத் தமது திருவுள்ள மகிழும் ஆறுபதிகளுக்குள்ளே முதற்பதியாகிய திருப்பரங்கிரியிலே

குமார்க்கடவு ளெழுந்தருளி யிருந்தார். இப்படி யிருந்த காலத்திலே தேவேந்திரன் ஆயிரங்கண்களுங் களிப்ப முரு கக்கடவுளைத் தரிசித்து மீண்டு தன் புத்திரியாகிய தெய்வ யானை யம்மையைச் சண்முகப் பெருமானுக்குக் கைம்மா ராக விவாகஞ்செய்து கொடுக்கவேண்டு மென்று விஷ்ணு வுடன் பிரமதேவனுக்குச் சொல்ல அவ்விருவருங் கேட்டு நல்லதென்று மகிழ்ந்து குமார்க்கடவுள் ஆலயஞ்சென்று வணங்கிச் சூழ்ந்து பணிந்து எங்களுக்கெல்லாம் பரமபிதா வே! யொருவர்த் தரவேண்டுமென்று கீழே கிடந்தார். அது கேட்டுச் சுவாமியுங் குமஞ்சிரிப்புக்கொண்டு அவரை எழு ந்திருமென்று கூறி அவர் கூறுமுன்னமே அவருள்ளக் கரு த்தை யறிந்து நீங்கள் கேட்டவரத்தைத் தந்தனமென் றரு ளிச் செய்தார். உடனே பிரமனும் விஷ்ணுவும் இந்திரனு க்குத் தெரிவித்தார்கள். அவனும் மனமகிழ்ந்து தன்னு டைய தேவதூதுவரைப் பார்த்து நீங்கள் சென்று சகல தேவர்களுயுந் தம்பதி சுகிதமாகச் சுவாமி திருக்கலியாணச் சேவை செய்யத் திருப்பரங்கிரிக்கு அழைத்துக்கொண்டு வாருங்களென் றனுப்பிவிட்டு, அந்தத் தூதுவருளுண்மை யான ஒரு தூதுவனை யழைத்துத் தன்மனைவியாகிய இந்தி ராணியுடன் புத்திரியாகிய தெய்வயானையையும் இங்கே யழைத்துவாவென் றனுப்பினான். உடனே அந்தத் தூதுவ னும் அதி விரைவிற் சென்று முருகக்கடவு ளெக்காலம் நம்மை விவாகஞ் செய்வாரோ வென்று தெய்வ வாவியிலே தவஞ்செய்துகொண் டிருக்குந் தெய்வயானை யம்மை இர ண்டு காதுகளுக்கும் அமுதத்தை யொழுக்கினுற்போலும்

இந்தச் சோபனவார்த்தையைச் சொல்லினான். அவனார் தாயாகிய இந்திராணியுடனே மிக மகிழ்ச்சியுற்று வெள்ளையானையின்மேலேறிக்கொண்டு திருப்பரங்கிரியிலே தெய்வப் பெண்கள் மங்கலவாழ்த்துக் கூறி யெதிர்கொண்டழைக்க வந்துசேர்ந்தனர். இந்திரன் மனைவியையும் மகளையுங்கண்டு களிப்படைந்து தேவகம்மியனாகிய மயனே யழைத்து திருக்கவியாணத்துக்கு வந்த சகல தேவர்களும் இருக்கும்படியாகப் பட்டணத்தை முன்னையினும் விசாலமாகச்செய்து வீதிகளை யொழுங்காக வைத்து அலங்காரஞ் செய்வாயென்று சொன்னான். உடனே மயனுந் தேவராசன் ஆக்கினைப்படி பிராமணர்வீதி, அரசர்வீதி, வணிகர்வீதி, வேளாளர்வீதிகளை முறைப்படி செய்து தங்கத்தினாலும் மணிகளாலும் மாடமாளிகைகளாங் கூட கோபுரங்களுஞ்செய்து நவரத்நங்களாலும் பொன்னாலுஞ் செய்த மாலைகளை யெங்குந் தூக்கி மணிகள் பதித்த மகரதோரணங் கட்டிக் கரும்பு வாழை கமுகுகளை நாட்டி வேதிகைகள் தோறும் பூரணகும்பம் முதலிய அட்ட மங்கலங்களும் அமைத்து வைத்துச் சுவர்க்கநாடென்று சொல்லும்படியாகப் பலவிதமாக அலங்காரஞ் செய்தான். பின்பு சகல தேவர்களும் முனிவர்களும் முசுருந்தச் சக்கர வர்த்தியுந் திருக்கவியாணக் காட்சி தரிசிக்க வந்து சேர்ந்தனர்.

பத்தாவது தூரங்கர்ச்சீருக்கம் முற்றிற்று.

பதிரொராவது திருக்கலியாணச்சருக்கம்.



தித்திப்பாகிய சொல்லையுடைய குமார்க்கடவுள் சூரசங்
காரஞ் செய்து திருப்பரங்கிரிக்கு வந்து சேர்ந்து தேவேந்தி
ரன் விரும்பிய வரத்தைக் கொடுத்தருளியதும், அவன்
மயனை யழைத்துப் பட்டணத்தை விருத்தியாகச் சிருட்டிக்
கச் சொன்னபடி செய்ததும், தேவர்கள் மனிதர்கள் முதலி
யோர்கள் நெருங்கி வந்து சேர்ந்ததுஞ் சொன்னோம். இனிக்
குமார்க்கடவுள் தெய்வயானை யம்மையை விவாகஞ் செய்து
மகிழ்ந்திருந்த கதையைக் கூறுகின்றோம். தேவேந்திரனும்
உபேந்திரனாகிய விஷ்ணுவுஞ் சொல்லியபடி தேவகம்மி
யன் திருக்கலியாண மண்டபஞ்செய்யத் தொடங்கினான்,
மகாமேருவுங் கண்டு நானும்படியாக மண்டபஞ் செய்து
அதனுச்சியிலே கோடி சூரியர்களைப்போலச் சொர்னகல
சங்கள் பதித்து மண்டபத்தில் நாலுதிசையிலுமுள்ள கோபுர
வாயிலிலே முத்துகளையு மாணிக்கங்களையு மிடையிடையே
கலந்து ழாலையாகச்செய்து தூக்கி வயிரத்தாலாகிய கண்
னாடிகளையுங் கோத்துத் தூக்கி மண்டபத்தி னடுவே கோடி
சூரியோதயம்போலச் செம்பொற் பீடமொன்று செய்து,
பீடத்தைச் சூழச் சாமரைகளும் நவரத்நால்களுந் தொங்க
விட்டு நான்குபக்கத்துத் தூண்களிலும் மயிலுங் கிளிகளு
முலாவுகின்ற கமுகும் வாழையுங் கரும்புஞ் சேர்த்துக் கட
டிக் குற்றமற்ற சூட்சியினையுடைய பதுமைகளுஞ் சூழ
நிறுத்தினான்; அப்பதுமைகளிலே சில நடனஞ் செய்யும்,

சில இராகம் பாடும், சில தாளம் தட்டும், சில இலாகுபாயும், சில வேதங்களை யிசையுடன் கூறும், சில துடை தட்டியசையும், சில வரிசையாகக் கதை சொல்லும், சில கின்னரி வாசிக்கும், சில சேடகம் வாள்களை வீசி விளையாடும், சில கட்டியங் கூறும், சில குமாரக்கடவுள் கீர்த்தியை விரித்துப் பாடும், சில அதைக் கேட்டுச் சந்தோஷிக்கும், சில சாமரம் வீசும், சில விசிறி வீசும்; இவையன்றி மண்டபத்தி னுச்சி யிலே தொங்கவிட்ட பூமாலை யொழுக்கிய தேனுடனே தேவர்கள் முடிமிசைத் தரித்த கற்பகப் பூமாலையினின் றொழுகுந் தேனும் வழிந்து பெருகி வீதியெங்கணுஞ் சேறுக்கிவிடும். அந்தச் சேற்றில் நடப்பவர்களுக்குப் பாதம் பதியாவண் ணங் கொவ்வைக்கனிபோன்ற வாயையுடைய தேவப்பெண் கள் கொங்கையிலே யணிந்த குங்குமத்தா ளுதிர்ந்து அச் சேற்றை யிறுக்கிவிடும், கலியாணக்கோலங் காணவந்த இல க்குமிகளும் அனந்தங்கோடி. சரசுவதிகளுந், தேவப்பெண் களும், ரிஷிபத்தினிகளும் அப்படியே யெண்ணில்லாதவர் கள் முளைப்பாலிகை முதலாகிய மணச்சடங்கு செய்யவந்த பிரமன் விஷ்ணுவும், அநேகர் சூரியசந்திரர் க ளெல்லாரும் விளக்கிட்டார்கள். கந்திருவரெல்லாரு மிசைபாடினார்கள் தேவப்பெண்களிட மிடந்தோறு நடத்தார்கள் அப்போது தென்றற்காற்றும் மந்தமாருதமென்ற பெயருக்கேற்ப மிரு துவாக மணப்பந்தரினுள்ளே வந்தசைந்தது, பசிய இலைக ளாற் சூழப்பட்ட அரசுகொண்டுவந்து நிறுத்துவார், முளை ப்பாலிகை நிரம்ப வைப்பார், இரத்த தீபங்களெற்றி முலைக டோறும் வைப்பார்; வாசனைபொருந்திய கூட்டுவர்க்கச் சந்

தனம்நிறைந்த பொற்கிண்ணங்கள் கொண்டுவந்து வைப்பார், காந்திதங்கிய பொற்குடத்திலே நீர்வார்த்து மாந்தழைசெரு கிக்கொண்டுவந்து வைப்பார், பலவிதமான வாத்தியங்களை முழக்குவார்கள். சிலர், பிரமதேவனிடம்வந்து முகூர்த்த வோரை வந்துவிட்டதா வென்று நெருங்கிக்கேட்பார். சிலர், முகூர்த்தஞ் சமீபித்ததென்று தெரிந்து மாப்பிள்ளைக்கும் பெண்ணுக்கும் பிரகாசிக்கின்ற ஆபரணங்களை யணியச்சொல்லுமென்று சொல்லுவார். சிலர், இவ்விதமாக மணப்பந்தரி னுள்ளே பேசுவாரொலி யொருசமுத்திரத்தை யொத்திருந்தது. அதன்மேல் இலக்குமி முதலாயினோர் தெய்வயானை யம்மையினிடஞ்சென்று அவளை வெண்ணிறமுள்ள கலையிலே வடித்தெடுத்த கங்கை நீரிலே வாசனையூட்டிக் கூந்தலைகிர்ந்து ஸ்நானஞ்செய்வித்து மிருதுவான வெண்பட்டினாலே யிரத்தை மேனியெங்கணும் புலரும்படி யொற்றியெடுத்து அரையிலே யினஞ்சூரியனைப்போல விளங்குஞ் செம்பட்டினைத் தரித்துப் பொன்விசிறிக்காற்றினாலே கூந்தலினீரத்தைப் புலர்த்தி யகிற்புகைமுதலிய வாசனையூட்டி மேகத்தைச் சேர்ந்த நகைத்திரக் கூட்டங்கள்போல விளங்கு முத்துமாலையினாலே சூழப்புனைந்துகட்டிச் சூரியப்பிறை சந்திரப்பிறை யென்னும் ஆபரணத்தையணிந்து இளம்பிறைச் சந்திரனை வந்து தீண்டிய பாம்பின் கறையென்று சொல்ல நெற்றிச் சுட்டியின் கீழே திலதமொன்று சாத்திப் பாம்பு தீண்டும்போது சந்திரனிடத்தினின்றுத் துளித்து வீழ்கின்ற அமுதத்துளிபோல வெண் முத்தினாலாகிய மூக்கணியணிந்து பாஸிலேயிதந்த நீலமணிபோலுங் கருவிழியை

ச்சூழ அஞ்சனமெழுதிச் சந்திரனுக்குக்கீழே யுதயமாகுஞ்
 சூரியர்கள்போல முகத்தின்கீழே இரண்டுகாதுகளிலு மாணி
 க்கம்பதித்த தோடுமுதலிய ஆபரணங்களணிந்து மேகமெ
 ன்று நினைத்துக் கமுகமரத்தைச்சூழ்ந்த மின்னலைப்போலத்
 தங்கத்தினாலாகிய மங்கலக்காறையைக் கழுத்திலே சூழப்
 புனைந்து இரண்டுமேலையின் மத்தியிலே தோன்றிய சூரிய
 னைப்போல இரண்டு கொங்கைகளுக்கு நடுவே முத்தாரத்திற்
 கோத்த மாணிக்கம்பதித்த சொர்னப் பதக்கந்தரித்துச் சரசு
 வதியுந் தேவப்பெண்களும் வேறுவடிவங்கொண்டு வந்து எங்
 களைக் காவென்று கையைப்பிடிப்பதுபோல வெள்ளியவளை
 யலும் பொற்சரியுங் கரங்களிலே யணிந்து மார்பிலே பதக்
 கந் தவிரப் பலவாம் ஆபரணங்களுந் தெரிந்தெடுத்துப் பூட்
 டிப் பட்டுவஸ்திரந்தரித்த இடை பின்னப்படா திருக்க,
 அதன்மேல் மேகலாபரணத்தை யிறுக்கித்தரித்துத் தன
 க்கு அசுரராகிய பாரத்தைமாற்றிய குமார்க்கடவுள் தேவி
 யென்று நினைத்துத் தன்னிடத்துள்ள மணியாலும் பொன்
 னாலும் ஆதிசேடனே யமையச்செய்து சாத்தினாற் போ
 லும் பாடகங்களை யிரண்டுகாலிலும் புனைந்து, பின்னும்
 பாதசரமுந் தண்டையுமணிந்து நகங்களாகிய சந்திரர்களைச்
 சிற்றருவங்கொண்டு சூரியர்கள் வந்தடைந்தாற்போலும்
 விரற்பணிகளை முறையாகத் தரித்தார்கள். இவ்விதமாகச்
 சருவாபரணங்களாலுந் தெய்வயானையை யலங்காரஞ்செய்
 துகொண்டிருக்கும்போதே பிரமா விஷ்ணு முதலோர்கள்
 சகல வுலகத்தையு முடையவராகிய குமார்க்கடவு ளாலயஞ்
 சென்று வணங்கித் திருமணக்கோலஞ் செய்யவெழுந்தருள

வேண்டுமென்றுகூற, அவரும் அதற்கு நன்றென்று திரு முடியசைத்தருளுதலும், சர்ப்பசயனத்தையுடைய விஷ்ணு மூர்த்தியானவர் சுவாமியை யலங்காரஞ்செய்யத் தொடங்கிக் கங்கைமுதலிய புண்ணிய தீர்த்தங்களா லபிடேகஞ்செய்து, திருவொற்றாடை சாத்தி விலைமதிக்கப்படாத பீதாம்பரங் களை யரையிலே யுடுத்துப் பிதாவாகிய சிவபிரான் சந்திர னைத் தரித்தார். பிள்ளையாகிய குமார்க்கடவுள் சூரியனைத் தரித்தாரென்று சொல்லும்படியாகப் பொன்னாலாகிய மணி களமுத்திய கிரீடத்தைச்சூட்டிப் பகைவரை யெரிப்பதற் குத் திறந்த நெற்றிக்கண்போலவே சிந்திரத்தினாலே திலத மிட்டுச் சந்திரனாகிய முகத்தைச் சேர்ந்த பன்னிரண்டு செவி களிலும் பன்னிரண்டு சூரியர்களைப்போலு மாணிக்கக் குழை களைப்பூட்டித் தேவர்களை யிரகூழித்த தமது புகழெழுந்தது போல எல்லாருங்காண முத்துமாலிகையை மார்பிலே சாத் திப் பன்னிருபுயங்களிலும் கரங்களிலும் வாகுவலயங்களுங் கங்கணங்களும் பிரகாசிக்கப்புகுந்து எல்லா வேதங்களுந் திரண்டுவந்து முறையிட்டு முழங்கினுற்போலச் சப்திக்கி ன்ற பாதசரங்களைத் திருவடிகளிலே பூட்டி, இன்னும் பல பல ஆபரணங்களும் புனைந்து செம்பொற் பட்டினாலாகிய உத்தரீயமுந்தரித்து வேதங்களுந் தீண்டுதற்கரிய திருமே னியிலே தமது கரங்கள்பெற்ற பெரும்பேராக அலங்காரஞ் செய்தார். இந்த மணக்கோலமாகிய சிங்காரத்தை யடைந் திருந்த குமார்க்கடவுளிரண்டு திருவடிகளையுந் தரிசிப்ப தற்கு இமையாத கண்கள்படைத்த தேவர்களை மிக்கபயன டைந்தவர். அதன்மேல் ஏழுசமுத்திரஞ் சூழ்ந்த பூமிதேவி

யின்றவப் பயனாகிய பரங்கிரியையுடைய குமார்க்கடவுளை யடிபணிந்து பிரமன் முதலானவர்கள் சுபமுகூர்த்தம்வந்து விட்டபடியால் மணவறைக் கெழுந்தருள வேண்டுமென்று பிரார்த்திக்கப் பலமணிகளாலே செய்த ஆசனத்தைவிட்டுக் கீழேயிறங்கிப் பிரமதேவன் கையைப்பிடித்துக் குமார்க் கடவுளெழுந்துவர, விஷ்ணுமுதலிய தேவர்கள் நெருங்கித் துதித்துச் சூழ்ந்தார்கள். அப்போது ஆதிசேடனும் நெளிக் கும்படி நடனஞ்செய்யு மயில்வாகனத்திலேறிக் குமார்க்கட வுள் புறப்பட்டுத் தேவர்கள் புட்பமாரிபொழியத் தேவதுந் துபி முழங்க அண்டகடாக முடைந்ததென்று சொல்லத் திமிலை, சல்லரி, பம்பை, படகம், பேரியம், திண்டிமம், தழு க்கு முதலாகிய பதினெட்டுவித வாத்தியமொலிக்க மூன்றாம் பிறைபோலும் பற்களையுடைய பூதவீரர்கள் நடனஞ் செய் யத் தேவப்பெண்கள் மங்கலவாழ்த்துக்கூறத் தாமரை மலர் போன்ற கண்களையுடைய விஷ்ணுமுதலிய தேவர்முனிவர் சித்தர்கள்நெருங்கி நாற்புறத்துஞ் சூழ்ந்துவர நகைத்திரக் கூட்டங்களை வெண்பொறிகள்போல நினைத்துக் கொறிப்ப தற்கெண்ணி வாய்பிளத்தல்போலும் மேல்நோக்கி வாய்பிள ந்து கூவுகின்ற கோழிக்கொடி முன்னேசெல்ல, அரம்பை முதலான தேவமாதர் நடித்துவர வந்து மணவறையினுள் ளேபுகுந்து மயில்வாகனத்தை விட்டிறங்கினார். உடனே யிர்திராணிவந்து துதித்துச் சரசுவதிகொண்டெவந்து கொடு த்த பாலைவாங்கி மருகனாகிய குமார்க்கடவுளது திருவடிகளை விளக்கி வெண்பட்டு வஸ்திரத்தாலே துடைத்துப்புட்பமாலே யணிந்து வாசனைதங்கிய தூபங்கொடுத்துத் தீபத்தட்டி

னாலே சுற்றித் தனது உள்ளத்திலே நாணமீக்கரச் சென்றான். அதன்மேல் குமாரக்கடவுள் மணவறையினடுவே நவமணிகளாற் செய்துவைத்திருக்கும் பொன்மயமான ஆசனத்திலெழுந்தருளியிருந்து பக்கத்திலே விஷ்ணு முதலானவர்களுக்கிருப்புக்கொடுத்தருளினார். மற்றைத் தேவர்கள் எல்லாருங் கைகுவித்து வாய்புதைத்து அங்கங்கே நின்றார்கள். இப்படி நடக்கின்ற மணக்கோலத்தைப் பார்க்கத் தந்தையாகிய சிவபிரானையும் தாயாகிய வுமாதேவியையும் அழைத்துவரும்படி குமாரக்கடவுள் கிட்டளையிடச் சிவகணங்கள் சென்று அவ் விருவருக்குத் தெரியப்படுத்த உடனே யவர்கள் இருவரு மகிழ்ச்சியுடனே ரதத்திலேறிக் கொண்டு வந்து திருப்பரங்கிரியைச் சேர்தலும், முருகக் கடவு ளெதிர்கொண்டு தேவர்கள் ஆரவாரத்துடனே அழைத்து வந்து வணங்கி யருச்சுனைசெய்து பன்னிரண்டு விழிகளுங் குளிரும்படி பார்த்துப் பார்த்துக் களித்துத் தாய் தந்தைய ரிருவரையும் அவரவருக் கமைத்த சிம்மாசனத்திலே யெழுந்தருளச்செய்து நின்றார். இப்படி நின்ற குமாரக்கடவுளை யிருவரு மெடுத்துத் தழுவி யுச்சிமோந்து கையையப் பிடித்து மணவறையிலே யிருத்தினார். தேவர்கள் முனிவர்களெல்லாருஞ் சிவபிரானையும் உமாதேவியையும் பூசித்துத் துதித்து நின்றார்கள். அதன்மேல் முகூர்த்தங்குறித்த ஓரை வருதலும் பிரமதேவனெழுந்து வளைந்த பிறை வடிவமாகிய வொற்றைக் கொம்பைத் தாங்கிய யானைமுகக் கடவுளுக்குத் தேங்காயுடைத்து வாழைப்பழஞ் சர்க்கரை முதலியவற்றோடு படைத்து அவரைச் சுகந்த மலர்களா லருச்

சித்து வணங்கி வேதங்களிலே கூறிய மந்திரங்க ளெடுத்துச் சொல்லி யோமகுண்டத்திலே யக்கினி வளர்வித்துப் பசுவின் ரெய் தருப்பை சமித்து முதலியவற்றா லாகுதி பலபல செய்து வருஞ் சமயத்திலே, எல்லாவாத்தியங்களுங் கடல் போலச் சப்திக்க விஷ்ணு தேவேந்திரனை நோக்கிக் குளிர்ந்த குயில்போலும் வார்த்தையினை யுடைய தெய்வயானையை விரைந்து அழைத்துவாவென்று கூறுதலும், உடனே யவன் சென்று தன் புத்திரியை, என்கண்ணே! யமுதமே! இராச அன்னமே! தவமே! தவப்பேறே! பச்சிளங்கொடியே! பசுங்கிளியே! குலவிளக்கே! நடைகற்ற சித்திரமே! என இவ்விதமாகிய அருமை வார்த்தைகளால் மணஞ்செய்தற்கு வா வென்று அழைத்தான். அதுகேட்ட தெய்வயானை மன மகிழ்ந்து தனபாரங்களா லிழைத்த சிற்றிடை நோவ மேகலா பரண மொலிக்க மிருதுவாகப் பதம் பெயர்த்தெழுந்து நடந்தாள். அப்போது பிரமலொகத்தார்க ளெல்லாரும் வெள்ளிய பட்டு வஸ்திரங்களை வீசி யார்த்து வரவும், வைகுந்த லோகத்துப் பெண்கள் மங்கலவாழ்த்துக் கூறி வரவும், இயக்க சாதிப் பெண்கள் சாமரை வீசிவரவும், சந்திரமண்டலத்திலுஞ் சூரியமண்டலத்திலுமுள்ள பெண்கள் குடைப் பிடித்து வரவும், சூராமகளிர் வெற்றிலைப் பையைத் தாங்கி வெற்றிலைச்சுருள் மடித்துக் கொடுத்து முன் வரவும், அக்கினி லோகத்திலுள்ள பெண்கள் நெருப்புப் பந்தங்க ளேந்தி வரவும், நக்ஷத்திரமண்டலத்திலுள்ள மாதர்கள் வாய்துடைக்கும் வஸ்திரங்களைக் கையிலே தாங்கி வரவும், வருணனுலகத்து மங்கையர்கள் கங்கைநீர் புகட்டிய மணிகள் பதித்த

பொற்கலசங்க ளேந்தி வரவும், வாயுலோகத்து மாதர்கள் விசிறிப் பணிவிடை செய்துகொண்டு வரவும், நிருதி யுலகத்து மாதர்கள் பொன்னாலாகிய படிக்கஞ் சுமந்துவரவும், யமனுலகத்துப் பெண்கள் ஆலத்தியெடுத்து வரவும், காந்தருவ வுலகத்து நங்கையர் வீணை பாடிக்கொண்டு வரவும், இன்னும் மற்றை மாதர்கள் மிருதுவான பட்டாடைகளைப் பூமியிலே முன்னே விரித்து அதன்மேலே குளிர்ந்த சுகந்த புட்பங்களைத் தூவிப் பரப்பிக்கொண்டு வரவும், உலகநாயகி வந்தாள், பெண்கள் சிகாமணி வந்தாளென்று திருச்சின்னங்கள் முழங்கி வரவும், கூட்டத்தை விலக்குதற்காகத் தேவர்கள் மணிமகுடத்தி லடிக்கும் பிரம்புகள் முழக்க மிகுந்தொலிக்கவும், தேனே! யமுதே! கிளியே! மயிலே! குயிலே! கனியே! கற்கண்டே! என்னும் அருமையாகிய வுபசாரவார்த்தைகளைக் கட்டியங் கூறுவார் சொல்லி வரவும் வந்து எங்களை யடிமைகொள்ளுகின்ற முருகக்கடவுளுக்கு மனமகிழ்ச்சி யுண்டாக மணவறையுள்ளே புகுந்து அங்கே யெழுந்தருளி யிருக்குஞ் சிவபிரானையும் உமாதேவியையும் அஞ்சலித்து வலஞ்சுற்றி யொருபுற மொதுங்கி நிற்க, அவ்விருவரும் மருமகளாகிய தெய்வயானையை நோக்கிச் சுமங்கலம் பெறுவையென்று ஆசீர்வதித்துக் குமார்க்கடவுள் பக்கத்திலே யிருக்கும்படி கட்டளையிட்டனர். அப்படியே வந்து நாணத்தோடு தலை கவிழ்த்திருந்து குமார்க்கடவுளது திருவழகை யிரண்டு கடைக்கண்களாலும் பார்த்துப் பார்த்து புன்முறுவ லரும்பப் பெருமகிழ்ச்சியுற் றிருந்தனர். குமார்க்கடவுளுந் தெய்வயானையினுடைய பேரழகைப் பன்னிர

ண்டு நேத்திரங்களாலுங் கருணைவெள்ள மூற்றிருந்தொழு
கப் பார்த்துக் களிப்படைந்தார். அந்தப் பெருங்கருணை வெ
ள்ளத்திலே யொரு சிறு திவலையை விரும்பித்தான் குமாரக்
கடவுள் கீர்த்தியை விரித்துச் சொல்லிக்கொண் டிருக்கிறே
னென்று சூதமுனிவர் சொல்லினார். சவுனகாதிமுனிவ ரது
கேட்டுச் சிரசின்மேற் கைகுவித்து மேல் நடந்த கதையைச்
சொல்லவேண்டு மென்று கேட்கச் சூதமுனிவர் சொல்லு
வார். மேற்கூறியவாறு ஒருவரை யொருவர் பார்த்து மனங்
களித்திருக்கும்போது பிரமதேவன் இந்திராணியை வரவழை
த்துக் குமார்க்கடவுள் திருவடியை விளக்கிச் சோடசோபசா
ரத்தாற் பூசை செய்யச்சொல்லி மண மகளையு மண மகளையு
மொருவர் கைவிரலை யொருவர் கைவிரல் பற்றும்படி செய்
வித்துத் தம்மை வணங்குவோருக்கும், தோத்திரஞ்செய்வோ
ருக்கும், ஒரு பூவினாலேனும் பூசை செய்வோருக்கும் தரு
மார்த்தகாம மோகூங்களைக் கொடுத்தருளுங் குமார்க்கட
வுள் இந்திரனு மவன் மனைவியுந் தாரையாக வொழுக்கும்
தான சலத்தை யேற்றுக்கொள்ளச் செய்தான். உலகத்தா
ரிம்முறைமையை வழுவாது நடத்திவரத் தாரை நீரை வாங்
கிய குமார்க்கடவுளது திருவருட்பேற்றை யடைந்த தேவே
ந்திரன் மனக்களிப்பை யார் சொல்ல வல்லவர்? அப்பால்
பிரமதேவன் மங்கலநாணுகிய திருமங்கிலியத்தையெடுத்துக்
கந்தக்கடவுள் திருக்கரத்திலே கொடுக்க அவர் வாங்கிப் புன்
னகைசெய்து தெய்வயானை கழுத்திலே தாரணஞ்செய்தார்
அந்தச் சமையம் மணக்கோலத்தைத் தேவர் முனிவர் முத
லானோர் பூதகணங்கள் தரிசித்து ஆரவாரித்துத் துதித்தார்.

துந்துபி வாத்தியங்கள் முழங்கின; திசைதோலும் புட்பமாரி
பொழிந்தார்; அதன்மேல் விஷ்ணு பிரமதேவன் வேண்டு
கோளின்படி மணஞ்செய்த தலைவனுந் தலைவியு மெழுந்து
முளைப்பாலிகை, தீபம், பூரணகும்பம், அரசாணை வைத்திரு
ந்ததைப் பார்வையிட்டு ஒமஞ்செய்த அக்கினியை மூன்று
பிரதக்ஷணம் வந்தார்கள். அதன்மேல் வடதிசையில் வந்து
நின்று மங்கலம் புனைந்துவைத்த அம்மிமேலே குமார்க்கட
வுள் அருந்ததியை நோக்கிக் கருணைசெய்து மீண்டு தெய்வ
யானை பாதத்தை யெடுத்துவைத்து மனைவியுடனே வந்து
சிவபிரானையும் பார்வதிதேவியையும் வணங்கி நின்றார். உட
னே அவரிருவரும் மணமகனுக்கும் மணமகளுக்கும் ஆசி
சொல்லி மனங்களித்தனர். அப்போது தேவேந்திரன் வந்து
மருமகனாகிய குமார்க்கடவுளை யானைமேலும் மகளாகிய
தெய்வயானையைத் தந்தச்சிவிகைமேலு மேற்றி வலமாகப்
பட்டணப்பிரவேசம் செய்வித்துத் தன் சுற்ற முழுவதுஞ்
சீதனமாக இருவருக்குங் கொடுத்தான். அப்பொழுது தேவ
ர்க ளாகாயத்தினின்று பூமழைபொழிய மாயனாதியோர் மங்
கலவாழ்த்துக் கூறி நான்கு பக்கமுஞ் சூழ்ந்துவரத் தாய்தந்
தையர்க ளிருக்கு மிடத்துக்கு வந்து மணவறையினுள்ளே
தலைவனும் தலைவியும் வீற்றிருந்தனர். இருந்தபோது இலக்
குமி முதலிய மாதர்கள் சோபனங் கூறினர். பிரமன்விஷ்ணு
முதலியவர்கள் பசிய அறும் அட்சதையுங்கொண்டு வேத
மந்திரஞ் சொல்லித் தூவிப் பூசனைசெய்து பலவாறு தோத்
திரம் புகன்று மணக்கோலத்தைத் தரிசித்து நின்றார்கள்.
அவர்களை நோக்கித் திருமுடி யசைத்துக் குறுமுரல்கொ
ண்டு முருகக்கடவு ளவரவருக்கேற்ற வரங்களைக் கொடுத்
தருளித் தமது கோயில் சென்று தெய்வயானையுடனே வீற்
றிருந்து மன மகிழ்ந்து இன்றுபோ லென்று மிந்த மணக்
கோலங் காண வெற்றிபொருந்திய இந்தத் திருப்பரங்கிரி

யிலே யுறையின்களென்று கட்டளையிட்டனர். அவருக்கு இடப்பாகத்திலே சிவபிரானும் பார்வதியு மெழுந்தருளியிருந்தார்கள். யானைமுகத்தையுடைய விநாயகக்கடவுளும் தெய்வயானை நானுவளென் றெண்ணி யொரு புறத்திலே யொதுங்கி யிருந்தார். மற்றைத் தேவர்களு மவரவர்களுக் குரிய இடந்தோறு மிருந்தார்கள். சரசுவதி யிலக்குமி முதலிய மாதர்களு மொருபுற மிருந்தார்கள். இந்தவித மெல்லாருந்தம்முடைய நித்திய மங்களசொருபத்தைப் பார்த்துக் களி கூர்ந்திருக்க முருகக்கடவுள் திருப்பரங்கிரியிலே யெழுந்தருளியிருந்து மானிடர்கள்செய்த தவப்பயனா லவர்களுக்குக் காட்சி கொடுத்து மகிழ்ந்திருந்தனர்.

இந்தத் திருப்பரங்கிரியின் புராண கதையைச் சிவாலயத்திலாவது பூஞ்சோலையிலாவது மடங்களிலாவது நதிக் கரையிலாவது பரிசுத்தமுள்ள கிரகங்களிலாவது தங்கியிருந்து சொன்னவரும் அதைக் கேட்டவரும் வேண்டிய பொருளைப் பெற்று இம்மை யின்பத்தை யடைந்து மறுமையிலே மோகூத்தையு மடைவாரென்று சூதாமாமுனிவர் சவுனகாதி முனிவருக்குச் சொல்லி யருளினார்.

பிராமணர்க ளோதும் வேதங்களுந் தழைத்தோங்குக. அதனா லரசர்கள் நீதிச்செங்கோல் செலுத்துக. முருகக்கடவுள் சிவபிரானுடைய சடாக்ஷரமந்திரமும் பஞ்சாக்கரமந்திரமும் பொருளாக விளங்குக. அவரடியார்கள் களிப்படைந்து விளங்குக.

பதினோராவது திருக்கலியாணச்சுருக்கம் முற்றிற்று.

திருப்பரங்கிரிப்புராணவசனம் முற்றுப்பெற்றது.

சிவபிரான் திருவடிவாழ்க.